



अल्पकालिक सफलता की चाहत में अनैतिक तरीके अपना रहे कुछ बैंक - 12



निसार मिशन के लिए उलटी गिनती शुरू : इसरो - 12



गाजा में मुखमरी से बड़ी संख्या में मौतों की आशंका - 13



सात्विक और चिराग दूसरे दौर में त्रीसा-गायत्री बाहर - 14

आज का मौसम

31.0°

अधिकतम तापमान

26.5°

व्यूनतम तापमान

सूर्योदय

05.33

सूर्यास्त

06.57

ब्रीफ न्यूज

मेधा पाटकर की सजा कोर्ट ने बरकरार रखी

नई दिल्ली। दिल्ली उच्च न्यायालय ने दिल्ली के उपराज्यपाल वीके सक्सेना की ओर से दायर मानहानि मामले में सामाजिक कार्यकर्ता मेधा पाटकर को सुनाई गई सजा को मंगलवार को बरकरार रखा। न्यायमूर्ति शलिलंदर कौर ने कहा कि अधीनस्थ अदालत के आदेश में हस्तक्षेप की आवश्यकता नहीं है। आदेश के खिलाफ पाटकर ने उच्च न्यायालय का रुख किया था।

पिस्तौलों के साथ तस्कर गिरफ्तार

अमृतसर। पंजाब में काउंटर इंटेलेजेंस (सीआई) अमृतसर ने सीमा पार से अवैध हथियारों की तस्करी करने वाले एक मांड्यूल का भंडाफोड़ करते हुए उसके एक गुप्त को गिरफ्तार किया जो पाकिस्तानी तस्कर के निर्देशों पर काम कर रहा है। डीजीपी गौरव यादव ने मंगलवार को बताया कि गिरफ्तार व्यक्ति की पहचान तरनतारन के गांव मढी मेधा निवासी भरतप्रीत सिंह के रूप में हुई है। पुलिस टीमों ने उसके कब्जे से पांच अत्याधुनिक पिस्तौलें बरामद की हैं जिसमें दो 9 एमएम, दो .30 बोर और एक .32 बोर की पिस्तौलें हैं।

पूर्व आयुक्त के परिसरों पर ईडी ने की छापेमारी

मुंबई। प्रवर्तन निदेशालय (ईडी) ने वसई विरार शहर महानगरपालिका के अधिकार क्षेत्र में बड़े पैमाने पर अवैध निर्माण से जुड़ी घन शोधन की जांच के सिलसिले में उसके पूर्व आयुक्त अनिल पवार से जुड़े कई परिसरों पर मंगलवार को छापे मारे। अधिकारिक सूत्रों ने बताया कि घन शोधन निवारण अधिनियम (पीएमएलए) के प्रावधानों के तहत विरार, मुंबई और नासिक में पवार, उनके परिवार के सदस्यों, सहयोगियों और कथित बेनामीदारों के 12 परिसरों की तलाशी ली गई।

फर्जी प्रमाणपत्र देने पर सीबीआई ने पकड़ा

पोर्ट ब्लेयर। सीबीआई ने अंडमान एवं निकोबार द्वीप समूह में स्वास्थ्य सेवा निदेशालय (डीएचएस) में नौकरी पाने के लिए फर्जी प्रमाण पत्र जमा करने के आरोप में एक व्यक्ति को गिरफ्तार किया है। अधिकारियों ने मंगलवार को बताया कि आरोपी की पहचान दीपक कुमार दास के रूप में हुई है, जो पोर्ट ब्लेयर के शादीपुर इलाके में स्थित एबीसी कॉलोनी का निवासी है।

अंदर देखें ... रंगोली

बरेंली का रंगरंज

वोटर लिस्ट से बड़े पैमाने पर नाम हटाए तो करेंगे हस्तक्षेप

नई दिल्ली, एजेंसी

उच्चतम न्यायालय ने मंगलवार को कहा कि निर्वाचन आयोग एक संवैधानिक प्राधिकरण है और इसे कानून के अनुसार कार्य करने वाला माना जाता है, लेकिन बिहार में यदि मतदाता सूची के विशेष गहन पुनरीक्षण (एसआईआर) में बड़े पैमाने पर मतदाताओं के नाम हटाए जाते हैं, तो न्यायालय हस्तक्षेप करेगा।

न्यायमूर्ति सुक्यंत और न्यायमूर्ति जयमाल्या बागची की पीठ ने बिहार में निर्वाचन आयोग की एसआईआर प्रक्रिया को चुनौती देने वाली याचिकाओं पर विचार करने के लिए सामने आने पर खुद ही उठक-बैठक लगाकर हो गए हैं।

अमृत विचार

प्रधानमंत्री बोले- दुनिया के किसी नेता ने ऑपरेशन सिंदूर रोकने को नहीं कहा

लोकसभा में मोदी ने किया विपक्ष पर पलटवार, ट्रंप के दावों का खंडन

संसद में चर्चा

- कहा-कांग्रेस का सुर पाकिस्तान जैसा, पाकिस्तान को भी चेताया
- पहलगांम हमले पर कहा, भारत में दंगा फैलाने की थी बड़ी साजिश

नई दिल्ली, एजेंसी

प्रधानमंत्री नरेन्द्र मोदी ने मंगलवार को कांग्रेस पर पाकिस्तान की भाषा बोलने का आरोप लगाया, साथ ही उन्होंने स्पष्ट किया कि दुनिया के किसी भी नेता ने भारत से 'ऑपरेशन सिंदूर' रोकने के लिए नहीं कहा। प्रधानमंत्री मोदी ने कांग्रेस पर करारा प्रहार करते हुए कहा कि इस अभियान के दौरान पूरी दुनिया का समर्थन मिला, लेकिन जवानों के पराक्रम को मुख्य विपक्षी दल का समर्थन नहीं मिला। उन्होंने भारत-पाकिस्तान के बीच संघर्ष विराम कराने के अमेरिकी राष्ट्रपति डोनाल्ड ट्रंप के दावों और इसे लेकर



मानसून सत्र में ऑपरेशन सिंदूर पर लोकसभा में चर्चा के दौरान बोलते प्रधानमंत्री मोदी।

विपक्षी दलों के सवालों की पृष्ठभूमि में कहा कि दुनिया के किसी भी नेता ने हमें ऑपरेशन (सिंदूर) रोकने के लिए नहीं कहा। प्रधानमंत्री मोदी ने कांग्रेस पर करारा प्रहार करते हुए कहा कि इस अभियान के दौरान पूरी दुनिया का समर्थन मिला, लेकिन जवानों के पराक्रम को मुख्य विपक्षी दल का समर्थन नहीं मिला। उन्होंने भारत-पाकिस्तान के बीच संघर्ष विराम कराने के अमेरिकी राष्ट्रपति डोनाल्ड ट्रंप के दावों और इसे लेकर

धन्यवाद करता हूँ कि देश ने एकता के साथ उस साजिश को नाकाम कर दिया। मोदी ने ऑपरेशन सिंदूर का जिक्र करते हुए कहा कि भारत की सेना ने 22 मिनट में 22 अप्रैल के आतंकवादी हमले का बदला निर्धारित लक्ष्य के साथ और तय कार्रवाई के अनुसार लिया। मोदी ने अपने लगभग सौ मिनट के भाषण में कहा कि सेना ने पिछले 10 साल से तैयारियां कर रखी

आईएमएफ ने भारत का विकास अनुमान बढ़ाया

न्यूयॉर्क। अंतर्राष्ट्रीय मुद्रा कोष (आईएमएफ) ने चालू वित्त वर्ष के लिए भारत का विकास अनुमान बढ़ाकर 6.4 प्रतिशत कर दिया है। आईएमएफ ने मंगलवार को जारी विश्व आर्थिक परिदृश्य अपडेट में कहा है कि वित्त वर्ष 2025-26 में भारत की विकास दर 6.4 प्रतिशत रहेगी। पहले उसने अप्रैल में जारी डब्ल्यूईओ में चालू वित्त वर्ष में विकास दर 6.2 प्रतिशत रहने का अनुमान व्यक्त किया था। आईएमएफ ने कहा है कि उसने वैश्विक कारकों में सुधार के कारण भारत का विकास अनुमान बढ़ाया है।

मिलेंगी पारदर्शी और तेज परिवहन सेवाएं

इस परियोजना का प्रारंभिक मूक ऑफ कांसेप्ट वरण छह सप्ताह का होगा, जिसमें दुर्घटना रिपोर्ट, मौसम, वाहन टेलीमैटिक्स, ड्राइवर प्रोफाइल व सड़क ढांचे से जुड़े डेटा को एकीकृत कर एआई मॉडल तैयार किए जाएंगे। इसका उद्देश्य दुर्घटना के मूल कारणों की पहचान, ब्लैक स्पॉट की भविष्यवाणी करना है। परियोजना के सफल परीक्षण के बाद इसी एआई इंजन को फेसलेस लाइसेंस, परमिट प्रणाली, राजस्व वसूली, ई-चालान व वाहन सारथी लेटफॉर्म में चरणबद्ध रूप से बढ़ाया। इससे नागरिकों को पारदर्शी और तेज परिवहन सेवाएं मिलेंगी।

प्रौद्योगिकी सुशासन को सर्वोच्च प्राथमिकता

परिवहन आयुक्त ब्रजेश नारायण सिंह ने बताया कि परियोजना पूरी होने पर विस्तृत परिणाम रिपोर्ट मोर्थ को प्रस्तुत की जाएगी। डेटा गोपनीयता, विधिक अनुपालन और साइबर सुरक्षा मानकों का निरंतर ऑडिट किया जाएगा। इस परियोजना से उम्मीद है कि राज्य में दुर्घटनाओं में टोस कमी, प्रवर्तन में वैज्ञानिकता और नागरिक सेवाओं में पारदर्शिता आएगी। यह डेटा-संचालित शासन की ओर महत्वपूर्ण कदम है।

मिसाल

पुवायों के नवागत एसडीएम रिकू सिंह राही ने पेश किया उदाहरण, खुले में पेशाब करते पाए गए मुंशी से भी लगवाई उठक-बैठक

तहसील परिसर में मिली गंदगी तो आईएस ने लगाई उठक-बैठक

संवाददाता, पुवायों (शाहजहांपुर)

अमृत विचार : शाहजहांपुर की तहसील पुवायों में नवागत एसडीएम रिकू सिंह राही (आईएस) ने कार्यभार संभालने के बाद मंगलवार को पहले ही निरीक्षण में ऐसा संदेश दिया, जो तहसील कर्मियों से लेकर अधिकताओं तक के बीच चर्चा का विषय बन गया। तहसील परिसर में फैली गंदगी देखकर वह भड़क उठे और अधिकताओं को कड़े शब्दों में सफाई बनाए रखने की चेतावनी दे डाली। उन्होंने एक मुंशी को खुले में पेशाब करते देखा तो वहीं उठक-बैठक लगावा दी। इसके बाद वह प्रदर्शन कर रहे वकीलों के बीच पहुंचे और तहसील परिसर में शौचालयों की गंदगी को बात सामने आने पर खुद ही उठक-बैठक लगाकर उदाहरण पेश किया। एसडीएम ने कहा कि

परमाणु हमले की ब्लैकमेलिंग अब नहीं चलेगी

प्रधानमंत्री ने कहा कि इस अभियान के दौरान दुनिया ने पहली बार आत्मनिर्भर भारत की ताकत को पहचाना और 'मेड इन इंडिया' ड्रोन और मिसाइल ने पाकिस्तानी हथियारों की पोल खोल दी। प्रधानमंत्री ने कहा कि आतंकवाद की घटनाएं पहले भी देश में होती थीं, लेकिन तब उनके मारटरमाइंड निश्चित रहते थे और आगे की तैयारी में लग जाते थे, लेकिन अब स्थिति बदल गई है और अब हमले के बाद उन्हें नींद नहीं आती। मोदी ने कहा कि उन्हें पता है कि भारत आएगा और मारकर जाएगा, यह 'न्यू नॉर्म' भारत ने स्थापित कर दिया है। उन्होंने कहा कि इस अभियान से तीन चीजें तय हो गईं कि अगर भारत पर आतंकी हमला हुआ तो हम अपने तरीके से अपनी शर्तों पर, अपने समय पर जवाब देकर रहेंगे, कोई भी परमाणु 'ब्लैकमेलिंग' अब नहीं चलेगी और हम आतंकियों की सरपरस्त सरकार और आतंक के आकाओं को अलग-अलग नहीं देखेंगे।

थीं, न की होती तो इस तकनीक के युग में हमारा कितना नुकसान हो सकता था, इसका अनुमान लगा सकते हैं। प्रधानमंत्री ने कहा कि संयुक्त राष्ट्र के 193 देशों में से सिर्फ तीन देशों ने ऑपरेशन सिंदूर के दौरान पाकिस्तान के समर्थन में बयान दिया था। उन्होंने कांग्रेस को आड़े हाथ लेते हुए कहा कि इस अभियान में दुनिया का समर्थन तो मिला, दुनिया के देशों का समर्थन

मिला, लेकिन यह दुर्भाग्य है कि मेरे देश के वीरों के पराक्रम को कांग्रेस का समर्थन नहीं मिला। मोदी ने आरोप लगाया कि विपक्ष के लोग पहलगांम में निर्दोष लोगों की हत्या में भी अपनी राजनीति तलाश रहे थे, उनकी ये बयानबाजी देश के सुरक्षाबलों का मनोबल गिरा रही थी। कहा कुछ लोग सेना के तथ्यों की जगह पाकिस्तान के गलत प्रचार को आगे बढ़ाने में जुटे हैं।

कानूनी राय देने पर वकीलों को न करें समन

नई दिल्ली, एजेंसी

उच्चतम न्यायालय ने मंगलवार को कहा कि अगर कोई व्यक्ति सिर्फ वकील की भूमिका निभा रहा है, तो जांच एजेंसियों को उसे जांच का सामना कर रहे अपने मुवक्किल को कानूनी सलाह देने के लिए तलब नहीं करना चाहिए।

शीर्ष अदालत ने कहा कि हालांकि, अगर कोई वकील अपराध में मुवक्किल की मदद कर रहा है, तो उसे समन भेजा जा सकता है। प्रधान न्यायाधीश बी.आर. गवई और न्यायमूर्ति के. विनोद चंद्रन की पीठ ने यह टिप्पणी जांच एजेंसियों द्वारा

सुप्रीम कोर्ट सख्त

कोर्ट ने कहा-अपराध में मुवक्किल की मदद पर ही कर सकते हैं तलब

अंतर्राष्ट्रीय बाघ दिवस पर केंद्रीय पर्यावरण मंत्री ने दी जानकारी

अंतर्राष्ट्रीय बाघ दिवस के अवसर पर आयोजित एक कार्यक्रम में यादव ने कहा कि भारत में बाघ अभयारण्यों की संख्या 2014 में 46 से बढ़कर वर्तमान में 58 हो गई है, जो राष्ट्रीय पशु की सुरक्षा के लिए प्रधानमंत्री नरेन्द्र मोदी की मजबूत प्रतिबद्धता को दर्शाता है। मंत्री ने एक राष्ट्रव्यापी वृक्षारोपण अभियान शुरू करने की भी घोषणा की।

बच्चों के साथ पहुंचे पिता से भी लगवाई उठक-बैठक

तहसील परिसर में एसडीएम कार्यालय के पास कुछ बच्चे अपने माता-पिता के साथ व्हालकदमी कर रहे थे। यह देख एसडीएम रिकू सिंह ने अभिभावकों से स्कूल टाइम में बच्चों के तहसील आने का कारण पूछा। उन्होंने कहा कि हम शिकायत लेकर आ रहे थे, लिहाजा बच्चों को भी साथ ले आए। इस पर एसडीएम ने बिफरते हुए पिताओं से भी उठक-बैठक लगावा दी। संदेश साफ था कि बच्चों को स्कूल भेजना प्राथमिकता होनी चाहिए।

बच्चों के साथ पहुंचे पिता से भी लगवाई उठक-बैठक

तहसील परिसर में एसडीएम कार्यालय के पास कुछ बच्चे अपने माता-पिता के साथ व्हालकदमी कर रहे थे। यह देख एसडीएम रिकू सिंह ने अभिभावकों से स्कूल टाइम में बच्चों के तहसील आने का कारण पूछा। उन्होंने कहा कि हम शिकायत लेकर आ रहे थे, लिहाजा बच्चों को भी साथ ले आए। इस पर एसडीएम ने बिफरते हुए पिताओं से भी उठक-बैठक लगावा दी। संदेश साफ था कि बच्चों को स्कूल भेजना प्राथमिकता होनी चाहिए।

अपनी गलती स्वीकार करना गलत नहीं, बल्कि उसे सुधारने की जिम्मेदारी का पहला कदम है। मैंने अपनी तरफ से यह स्वीकार किया है और

एक सम्पूर्ण दैनिक अखबार

www.amritvichar.com

2 राज्य | 6 संस्करण

■ लखनऊ ■ बरेली ■ कानपुर ■ मुरादाबाद ■ अयोध्या ■ हल्द्वानी

मिसाइल प्रलय ने लगाया लक्ष्य पर सटीक निशाना



बालासोर/नई दिल्ली, एजेंसी। भारत ने पारंपरिक युद्ध सामग्री ले जाने में सक्षम नई विकसित सामरिक मिसाइल 'प्रलय' का सफलतापूर्वक परीक्षण किया है। मिसाइल ने लक्ष्य पर सटीक निशाना लगाया। रक्षा मंत्रालय ने बताया कि इस मिसाइल का परीक्षण सोमवार और मंगलवार को ओडिशा तट के पास एपीजे अब्दुल कलाम द्वीप से किया गया। 'प्रलय' एक कम दूरी की सतह से सतह पर मार करने वाली मिसाइल है, जिसकी पेंडोल (भार) क्षमता 500 से 1,000 किलोग्राम तक है। यह मिसाइल पारंपरिक युद्ध सामग्री ले जाने में सक्षम है और इसकी मारक क्षमता 150 से 500 किलोमीटर है। इसे रक्षा अनुसंधान एवं विकास संगठन (डीआरडीओ) द्वारा विकसित किया गया है। रक्षा मंत्री राजनाथ सिंह ने सफल उड़ान परीक्षण के लिए डीआरडीओ, सशस्त्र बलों और उद्योग की सराहना करते हुए कहा कि आधुनिक प्रौद्योगिकियों से लेस मिसाइल से सशस्त्र बलों को खतरों के खिलाफ और तकनीकी बढ़ावा मिलेगा। रक्षा मंत्रालय ने बताया कि मिसाइल प्रणाली की अधिकतम और न्यूनतम रेंज क्षमता की पुष्टि करने के लिए उपयोगकर्ता मूल्यांकन परीक्षणों के एक भाग के रूप में उड़ान परीक्षण किए गए थे। कहा कि मिसाइलें निर्धारित दिशा में सटीक रूप से आगे बढ़ीं और सटीकता के साथ लक्ष्य पर पहुंचीं। प्रलय एक स्वदेशी रूप से विकसित अर्ध-बैलिस्टिक मिसाइल है।

कहा था कि अगर कोई (वकील) अपराध में मुवक्किल की मदद कर रहा है, तो उसे तलब किया जा सकता है... लेकिन केवल कानूनी सलाह देने के लिए नहीं। पीठ ने इस मुद्दे पर सुप्रीम कोर्ट बार एसोसिएशन (एससीबीए) और सुप्रीम कोर्ट एडवोकेट्स-ऑन रिकॉर्ड एसोसिएशन (एससीएओआरए) जैसे बार निकायों की दलीलें सुनीं, जिनका प्रतिनिधित्व वरिष्ठ अधिवक्ता विकास सिंह और वकील विपिन नायर ने किया। सिंह, जो एससीबीए के अध्यक्ष भी हैं, ने इस बात पर चिंता जताई कि मनमाने ढंग से समन जारी किए जाने से कानूनी पेशे पर गलत

प्रभाव पड़ सकता है। उन्होंने कहा कि अगर वकीलों को महज मुवक्किलों को सामान्य कानूनी सलाह देने के लिए समन भेजा जाने लगे, तो कोई भी (वकील) संवेदनशील आपराधिक मामलों में सलाह देने का साहस नहीं करेगा। सिंह ने मामले में सीबीआई की ओर से अपनाए गए सुरक्षा उपायों के समान सुरक्षा उपाय लागू करने का अनुरोध किया। उन्होंने कहा कि किसी वकील को तलब करने की अनुमति जिले के पुलिस अधीक्षक (एसपी) से ली जानी चाहिए और फिर इसे जारी करने से पहले न्यायिक मजिस्ट्रेट की ओर से इसकी जांच की जानी चाहिए।

अंतर्राष्ट्रीय बाघ दिवस

विश्व बाघ दिवस पर मुंबई के बायकुला चिड़ियाघर में अपने बच्चे को रॉयल बंगाल टाइगर को दिखाता एक व्यक्ति।

खुले में पेशाब करने पर मुंशी और पढ़ाई के समय बच्चों को लेकर तहसील पहुंचे जिम्मेदार पिता के साथ-साथ तहसील के शौचालय गंदे होने पर स्वयं को गलती का अहसास कराया है। ये सभी के लिए सबक है। -रिकू सिंह राही, एसडीएम

तबादला हुआ और उनकी जगह आईएस रिकू सिंह राही ने सोमवार देर शाम एसडीएम का कार्यभार संभाला। मंगलवार को उन्होंने तहसील परिसर का भ्रमण कर साफ-सफाई व अन्य व्यवस्थाओं का निरीक्षण किया। खामियां मिलने पर सुधार के निर्देश दिए। उन्होंने कहा कि वह क्षेत्र में बच्चों का एक समूह बनाएंगे, जो सीधे उनके संपर्क में रहेंगे और क्षेत्र की समस्याएं बताएंगे। प्रत्येक गांव में एक व्हाट्सएप ग्रुप बनवाएंगे, जिसके माध्यम से ग्रामीण किसी भी समय सीधे शिकायत उन तक पहुंचा सकेंगे।

लेखपाल संघ के बुके भेंट करने पर बिफरे

नवागत एसडीएम रिकू सिंह राही के कार्यालय पहुंचने पर लेखपाल संघ का शिफ्ट मंडल उनके कार्यालय पर बुके लेकर स्वागत करने पहुंचा। लेखपालों के हाथ में बुके देखकर उन्होंने उन्हें वहीं रोक दिया और बुके की कीमत पूछी। लेखपालों ने साढ़े चार सौ रुपये बताई तो उन्होंने फटकारते हुए तत्काल उन्हें अपने क्षेत्र के गरीबों को साढ़े चार सौ के हिसाब से रकम देने को कहा।

न्यूज ब्रीफ

बार के पदाधिकारियों का शपथ ग्रहण 2 को

रुदौली, अमृत विचार : बार एसोसिएशन तहसील रुदौली के नवनिर्वाचित पदाधिकारियों व गर्विंग काउंसिल के सदस्यों का शपथ ग्रहण समारोह दो अगस्त को दोपहर दो बजे होगा। बार के नवनिर्वाचित अध्यक्ष चौधरी अजीमुद्दीन ने बताया कि कार्यक्रम में मुख्य अतिथि सांसद अवधेश प्रसाद, विशिष्ट अतिथि विधायक राम चन्द्र यादव, बार काउंसिल के पूर्व अध्यक्ष प्रशान्त सिंह अटल व सम्मानित अतिथि उपजिलाधिकारी रुदौली अशोक सेनी सहित अन्य गणमान्य नागरिकों को आमंत्रित किया गया है।

डिंपल के खिलाफ टिप्पणी पर नाराजगी

रुदौली, अयोध्या: सपा की मेनपुरी सांसद डिंपल यादव पर मौलाना साजिद रशीदी से की गई अभद्र व अमर्यादित टिप्पणी की पूर्व विधायक सैयद अब्बास अली जैदी उर्फ रुश्दी मियां व समाजसेवी दानिश हुसैन ने निंदा की। इसे नारी सम्मान और सामाजिक मूल्यों के विरुद्ध बताया। निंदा करने वालों में शाह मसूद हयात गज़ाली, मो. अतीक खान, सबाहुद्दीन, हाफिज़ राशिदुल्लाह आदि रहे।

खड़े ट्रक से टकराई बोलेरो, चार घायल

रुदौली, अमृत विचार : कोतवाली रुदौली क्षेत्र में लखनऊ-अयोध्या राष्ट्रीय राजमार्ग पर भेलसर चौराहे के पास खड़े ट्रक में पीछे से आई बोलेरो टकरा गई। घटना में बोलेरो में सवार लोकेश, राजकुमारी, झारवर सनी व राम रतन सभी निवासी नंदेछुआं थाना दुबैलिया, बस्ती घायल हो गए। उपनिरीक्षक विभिन्न शिवास्तव और होटल पर मौजूद लोगों ने घायलों को सीएचसी रुदौली में भर्ती कराया है।

अयोध्या विश्व की सांस्कृतिक राजधानी

अयोध्या कार्यालय

अमृत विचार : अयोध्या विश्व की सांस्कृतिक राजधानी है। यहाँ के कण कण में राम बसे हैं। ये बात मंगलवार को श्रीराम जन्मभूमि तीर्थ क्षेत्र से डॉ. अनिल कुमार मिश्र ने कही। वह अवध विश्वविद्यालय के व्यवसाय प्रबंध एवं उद्यमिता विभाग के सभागार में ‘अयोध्या का समावेशी एवं समतामूलक विकास’ विषय पर आयोजित कार्यशाला को बतौर मुख्य अतिथि संबोधित कर रहे थे। कहा अयोध्या में रोजगार की बड़ी संभावनाएं हैं। एमबीए विभाग अच्छे युवा उद्यमी तैयार कर रहा हैं। विशिष्ट अतिथि राम जन्मभूमि तीर्थ क्षेत्र के प्रबंधक गोपाल जी ने कहा कि हमें

राजस्व व सेना की टीम ने शुरू किया जमीनों का सर्वे

सोहावल व सदर तहसील क्षेत्र में हो रहा फायरिंग रेंज का सीमांकन



हाजीपुर सिंहपुर गांव के पास सीमांकन कर रही सेना व राजस्व विभाग की टीम।

अयोध्या कार्यालय

अमृत विचार: राजस्व विभाग व सेना की संयुक्त टीम ने चुपचाप फायरिंग के जमीनों का सर्वे शुरू कर दिया। आसपास के लोगों में हलचल मच गई। संयुक्त टीम ने सोमवार को हाजीपुर सिंहपुर गांव के पास सीमांकन किया। गांव की काफी जमीनें सेना के फायरिंग रेंज के लिए प्राधिकृत की गई हैं।

सूत्रों के मुताबिक फायरिंग रेंज के गाटों के सर्वे के लिए सेना के अफसरों के साथ पूरी टीम आई है।

सोहावल रेलवे स्टेशन पर मूलभूत सुविधाएं नहीं, परेशान हो रहे लोग

सोहावल, अयोध्या, अमृत विचार : सोहावल रेलवे स्टेशन पर मूलभूत सुविधाएं तक नहीं हैं। न तो शौचालय की व्यवस्था है और न ही पीने के लिए पानी की सुविधा उपलब्ध है। हद तो यह है कि पानी की टाटी तक मौजूद नहीं है। यात्रियों, खासकर महिलाओं, बुजुर्गों और बच्चों को दिक्कतों का सामना करना पड़ रहा है। किसान नेता फरीद अहमद, लाल मोहम्मद, राम सुरेश सिंह, अधिवक्ता सुधीर कुमार मिश्रा आदि ने स्टेशन पर जल्द से जल्द मूलभूत सुविधाएं उपलब्ध कराने की मांग की है। स्टेशन मास्टर मुन्नी लाल ने बताया कि विभाग को पत्र भेजा है। जल्द ही यात्रियों को सुविधा मिलेगी।

सदर और सोहावल क्षेत्र के 14 गांव की 13391 एकड़ जमीन फायरिंग रेंज के लिए प्राधिकृत

सदर और सोहावल तहसील क्षेत्र के 14 गांव की 13391 एकड़ जमीन फायरिंग रेंज के लिए प्राधिकृत की गई है। यह जमीनें किसानों या भूस्वामियों के नाम हैं लेकिन प्राधिकृत की गई इन जमीनों पर निर्माण नहीं किए जा सकते। अयोध्या विकास प्राधिकरण की ओर से फायरिंग रेंज में आने वाले माझा जमथरा के एक मामले में इसे स्पष्ट किया जा चुका है। फायरिंग रेंज के लिए अधिसूचित जमीनों पर अवैध निर्माण को लेकर प्रवीण दुबे ने शिकायत की थी। इसके बाद सेना की ओर से कर्नल आरके सिंह ने फायरिंग रेंज (खुले में गोला बारुद दगाने के लिए) के अवैध निर्माण को हटवाने के लिए अयोध्या के जिला मजिस्ट्रेट को 11 फरवरी 2023 को पत्र भेजा था। इसके बाद मामला तूल पकड़ गया। मामला उच्च न्यायालय तक पहुंच गया। बादी दूबे बताते हैं कि उच्च न्यायालय में सुनवाई के दौरान ही न्यायालय ने इसे स्वतः संज्ञान ले लिया। सुनवाई अब भी चल रही है।

आने से पहले ही जिला प्रशासन को सहयोग के लिए पत्र आया था। जिला प्रशासन से संबंधित एसडीएम को सहयोग के लिए पत्र भेजा गया। तहसील प्रशासन ने संबंधित क्षेत्र के लेखपालों और अधिकारियों की टीम को लगा दिया। अब सेना के साथ राजस्व और सेना की संयुक्त टीम सीमांकन के लिए उतर गई है। उनके पास अपना नक्शा और इलेक्ट्रॉनिक इंस्ट्रुमेंट हैं। जिसके जरिए फायरिंग रेंज में शामिल गांवों के संबंधित गाटों का सीमांकन शुरू कर दिया है। हाजीपुर सिंहपुर गांव

फायरिंग रेंज के गाटों के सीमांकन को लेकर सेना की टीम के साथ तहसील के राजस्व विभाग की टीम लगाई गई है। सोहावल तहसील क्षेत्र के हाजीपुर सिंहपुर में संयुक्त टीम ने सोमवार को सीमांकन किया।-प्रदीप सिंह, तहसीलदार, सोहावल

के आसपास के लोगों के मुताबिक नक्शे के आधार पर सीमांकन की कार्रवाई की जा रही थी। इस बावत उपजिलाधिकारी से बात का प्रयास किया गया लेकिन फोन रिसीव नहीं हुआ।

रैंकिंग 22 को ही जारी, विभाग में छाई खुमारी

डायरिया रोको अभियान : अयोध्या जिले की रैंक से नोडल अधिकारी भी अंजान

● प्रदेश में प्रथम स्थान पर है जिला बरेली, मंडल के सुल्तानपुर जिले का भी दबदबा

अयोध्या कार्यालय

अमृत विचार : जिले में 0 से पांच वर्ष तक के बच्चों को डायरिया से बचाने के लिए डेढ़ माह तक डायरिया रोको अभियान चलाया गया। इस अभियान के दौरान घर-घर जाकर आशा को दो-दो ओआरएस के पैकेट बांटने थे। अभियान के समापन से पहले ही शासन ने सबसे अधिक ओआरएस पैकेट बांटने वाले जिलों की रैंकिंग जारी कर दी। जिसमें बरेली जिला नंबर वन पर

नगर क्षेत्र में कहां-कहां बटा ओआरएस?

जिले में अभियान को संचालित करने के लिए 2400 के करीब आशा लगाई गई हैं। आशा का काम हर घर जाकर दो ओआरएस पैकेट बांटना है। इसमें ओआरएस घोल बनाने की विधि सिखाए जाने की बात कही गई है। इसके साथ ही उपयोग का तरीका और उसका महत्व भी बताया जा रहा है। डायरिया के लक्षण और साफ-सफाई की भी जानकारी दी जाती है। नगर क्षेत्र के कई लोगों का कहना है कि उनके घर छोट-छोटे बच्चे तो हैं, लेकिन ओआरएस बांटने के लिए कोई नहीं आया। इस संबंध में जब सीएमओ डॉ. सुशील कुमार बानियान से बात करने का प्रयास किया गया तो उनका फोन नहीं लगा।

है। अयोध्या जिले का क्या हाल हैं? इसकी जानकारी अभियान के जिम्मेदार नोडल अधिकारी डॉ. पीके गुप्ता को ही नहीं है। उन्होंने खुद को इससे अंजान बताया। डायरिया से बच्चों की मौत को रोकने के लिए प्रदेश भर में

इस अभियान का 15 जून को आरंभ हुआ था जो 31 जुलाई तक चलेगा।

जानकारी के अनुसार शासन ने 22 जुलाई को ही अभियान को लेकर रैंकिंग जारी कर दी। इसमें बरेली ने 1.61 लाख ओआरएस पैकेट बाटकर

प्रदेश में पहला स्थान हासिल किया है। वहीं मुरादाबाद 1.43 लाख, सुल्तानपुर 1.35 लाख व बिजनौर 1.30 लाख ओआरएस का पैकेज बाटकर क्रमशः द्वितीय, तृतीय व चतुर्थ स्थान पर हैं। अयोध्या जिले की रैंकिंग अभी तक सामने नहीं आई है।

उधर, इस मामले में डिप्टी सीएमओ आरसीएच डॉ. पीव गुप्ता डायरिया रोको अभियान के नोडल अधिकारी हैं। वह बाल रोग विशेषज्ञ भी हैं। अभियान के संबंध में डॉ. गुप्ता ने बताया कि रैंकिंग आ गई होगी। मुझे जानकारी नहीं है। मैं मेल देखने के बाद ही कुछ बता पाऊंगा।

निजी अस्पतालों में बिना निश्चेतक ऑपरेशन हुए तो खैर नहीं

अयोध्या कार्यालय

अमृत विचार : निजी अस्पतालों में बिना निश्चेतक व विशेषज्ञ के ऑपरेशन कराने के मामले का संज्ञान लिया है। सीएमओ डॉ. सुशील कुमार बानियान ने चेतावनी भरे लहजे में पत्र जारी करते हुए कहा है कि ऐसा करने वालों के अस्पतालों के सीलिंग की कार्रवाई की जाएगी। 50 हजार तक का आर्थिक दंड भी लगाया जाएगा। सीएमओ ने कहा कि सभी को निर्देशित किया गया था कि स्त्री एवं प्रसूति रोग विशेषज्ञ के द्वारा स्वयं ही ऑपरेशन द्वारा प्रसव कराया जाए। विशेष/विषम परिस्थितियों में प्रसूति रोग विशेषज्ञ

के साथ जनरल सर्जन के द्वारा ऑपरेशन में सहयोग किया जाए। जिसकी सूचना हर माह तीन तारीख को कार्यालय में शोध अधिकारी प्रवीण त्रिपाठी को सुनिश्चित किया जाए, लेकिन संज्ञान में आया है कि उपरोक्त का अनुपालन सुनिश्चित नहीं किया जा रहा है। अप्रशिक्षित चिकित्सकों द्वारा निश्चेतक का कार्य किया जा रहा है। बिना विशेषज्ञ चिकित्सकों के अथवा सर्जन द्वारा सीजेरियन ऑपरेशन द्वारा प्रसव कराया जा रहा है, जिससे कभी भी अग्रिय स्थिति उत्पन्न हो सकती है। अनुपालन सुनिश्चित करें अन्यथा नियमानुसार कार्रवाई के साथ साथ कानूनी कार्रवाई की जाएगी।

अयोध्या विश्व की सांस्कृतिक राजधानी

अयोध्या कार्यालय



अवध विवि में आयोजित कार्यशाला में मौजूद श्रीराम जन्मभूमि तीर्थ क्षेत्र ट्रस्ट के सदस्य डॉ. अमिल मिश्रा, प्रबंधक गोपाल जी एवं भारतीय महिला आयोग की पूर्व अध्यक्ष ललिता कुमारी मंगलम।

प्रतिदिन नए-नए उद्योगों के बारे में मंत्रणा करनी चाहिए। भारतीय महिला आयोग की पूर्व अध्यक्ष ललिता कुमार मंगलम ने महिलाओं को उद्यमिता के क्षेत्र में आगे ने प्रेजेंटेशन के माध्यम से नए व्यवसाय शुरू करने में आने वाली चुनौतियों व

संभावनाओं की आवश्यकता पर बल दिया। विभाग के पूर्व अध्यक्ष प्रो. हिमांशु शेखर ने महिलाओं को उद्यमिता के क्षेत्र में आगे बढ़ने के लिए प्रशिक्षित करने के लिए विशेष योजनाओं पर कार्य करने को कहा।

त्रिस्तरीय पंचायत के वार्डों की अनंतिम सूची जारी

रुदौली, मवई व मसौधा की पंचायतों में घटे प्रतिनिधि, मसौधा ब्लॉक की एक जिपं सीट समाप्त

अयोध्या कार्यालय

अमृत विचार: परिसीमन के बाद त्रिस्तरीय पंचायत के वार्डों की अनंतिम सूची मंगलवार को जारी कर दी गई। रुदौली, मवई और मसौधा की ब्लॉक पंचायतों में सदस्यों की संख्या कम हो गई। इसी तरह जिले की सबसे बड़ी पंचायत जिला पंचायत में भी एक सदस्य की सीट कम हो गई।

अनंतिम सूची पर दो अगस्त तक आपत्तियां ली जाएंगी। तीन से पांच अगस्त तक आपत्तियों का निस्तारण किया जाएगा। छह से 10 अगस्त

जिले में वार्डों के परिसीमन में जिला पंचायत की एक और क्षेत्र पंचायत की कुल 35 सीटें कम हो गई हैं। जिला पंचायत की मसौधा की एक सीट और रुदौली, मवई के साथ मसौधा में क्षेत्र पंचायत सदस्यों की सीटें कम हुई हैं।

-अविनाश कुमार, जिला पंचायत राज अधिकारी, अयोध्या।


तक अंतिम सूची का प्रकाशन किया जाएगा। जिला पंचायत में कुल 40 सीटें थीं, लेकिन परिसीमन के बाद इनकी संख्या 39 रह गई है। ब्लॉक मसौधा की पंचायत में 12, मवई में 12 और रुदौली में 11 सीटें कम हो गईं।

एक निजी अस्पताल व 2 की ओटी सील

अयोध्या कार्यालय

अमृत विचार: स्वास्थ्य विभाग की टीम ने मंगलवार को जिले के विभिन्न क्षेत्रों में प्राइवेट नर्सिंग होम द्वारा जनता को दी जा रही स्वास्थ्य सेवाओं को परखने के लिए निरीक्षण किया।

हैरिंगटनगंज में बिना नाम का हॉस्पिटल मिला, जहां पर न तो कोई भी डॉक्टर न ही कोई कर्मचारी था। वहां पर भर्ती प्रसूता महिला की संभावित डिलीवरी की डेट 15 जुलाई थी। महिला के शरीर में हीमोग्लोबिन 7.5 ग्राम था। स्वास्थ्य विभाग की टीम ने हॉस्पिटल की ओटी सील कर दी। इसके बाद स्वास्थ्यक मेडिकल सेंटर, मिल्कीपुर का निरीक्षण किया। वहां पर चिकित्सकों ने चार सिजेरियन बिना किसी विशेषज्ञ चिकित्सक के देख रेख में कराए गए थे। मानक



निजी अस्पताल की ओटी सील करने के बाद मुख्य चिकित्सा अधिकारी डॉ. सुशील कुमार व मौजूद अन्य लोग।

के अनुरूप होने पर मेडिकल सेंटर सील कर दिया गया।यश हॉस्पिटल हैदरगंज का निरीक्षण किया, वहां पर महिला का सिजेरियन किया गया था। वहां पर कोई भी सर्जन का नाम एवं न ही एनेस्थीसियोलॉजिस्ट का नाम बता पा रहा था। नवजात शिशु जो कि जॉन्डिस से ग्रसित

था। उसका इलाज खराब बेबी फोटो वार्मर किया जा रहा था। सीएमओ डॉ. सुशील कुमार ने एम्बुलेंस बुलाकर नवजात को जिला महिला चिकित्सालय, अयोध्या के एसएनसीयू में भर्ती करने हेतु भेजा। हॉस्पिटल का ओटी रूम सील कर दिया।

सदस्य से बदसलूकी

पर अधिवक्ता किए गए निष्कासित

अयोध्या कार्यालय, अमृत विचार: संघ के सदस्य से बदसलूकी करने पर एक अधिवक्ता को बार की सदस्यता से एक माह के लिए निष्कासित कर दिया गया है। उस पर पांच हजार रुपये का अर्थ दंड भी लगाया गया है। फैसला एसोसिएशन की बैठक में लिया गया।

अध्यक्ष सूर्य नारायण सिंह ने बताया कि अधिवक्ता संघ में 28 जुलाई को भंडारा था। उसमें संघ सदस्य से एक अधिवक्ता ने बदसलूकी की। इस पर मंगलवार को अधिवक्ता संघ की बैठक बुलाई गई थी। बैठक में बदसलूकी करने वाले अधिवक्ता को संघ की सदस्यता से निष्कासित कर दिया गया।

बारिश ने खोली पोल, गलियों में जलभराव

● राह चलना मुश्किल, परेशानियों का करना पड़ रहा सामना

अयोध्या कार्यालय

अमृत विचार: मानसून की मंगलवार को हुई 10.2 मि.मी. झमाझम बारिश ने अयोध्या नगर निगम के स्वच्छता और जल निकासी के दावों की पोल खोल दी। शहर की गलियों में जलभराव और कीचड़ की स्थिति ने निवासियों का जीना मुहाल कर दिया। रामपथ, देवकाली, नियावां, और नाका जैसे प्रमुख इलाकों में बारिश के बाद सड़कों पर पानी और कीचड़ का भारी परेशानी को सामना करना पड़ा। शहर में कई जगहों पर निर्माणाधीन सड़कों की स्थिति और खराब हो गई। स्थानीय निवासियों का कहना है कि नालों की नियमित



तेज बारिश में जाते स्कूटी सवार।

अमृत विचार

सफाई नहीं होने से यह समस्या हर बारिश में सामने आती है।

नवीन मंडी के पास रहने वाले अंकित ने बताया हर साल बारिश में यही हाल होता है। नगर निगम के दावे हवा-हवाई साबित होते हैं। नाले जाम हैं और सड़कों पर पानी भर जाता है। दुकानदारों ने जलभराव के कारण व्यापार में

नुकसान की शिकायत की। दुकानों के बाहर जमा पानी से ग्राहकों का आना-जाना मुश्किल हो गया। चारों ओर स्थित नारकीय होने से राहगीरों की जमकर फजीहत भी हुई। नगर निगम प्रशासन के मुताबिक नगर क्षेत्र के विभिन्न जलभराव प्रभावित स्थलों पर पंप लगाए जा रहे हैं। नगर आयुक्त जयेन्द्र कुमार ने नागरिकों

रुक-रुक कर हुई बारिश, मौसम सुहाना
अयोध्या, अमृत विचार : जिले में मंगलवार सुबह से रुक-रुक कर तेज बारिश हुई। बारिश ने किसानों के चेहरे पर मुस्कान ला दी। बारिश से मौसम भी सुहाना हो गया है। यह बारिश ग्रामीण क्षेत्र में कराए गए विकास कार्यों की कमियों को भी उजागर कर रही है। आचार्य नरेंद्र देव कृषि एवं प्रावोगिक विश्वविद्यालय कुमारगंज के मौसम वैज्ञानिक डॉ. सीताराम मिश्रा ने बताया कि आगामी 24 घंटे में घने बादल छाए रहेंगे और हल्की से मध्यम बारिश होने की संभावना है।

से अपील की है कि वे असुविधा होने पर तत्काल हेल्पलाइन 1533 या 7311165805, 18003131277 या संबंधित वार्ड पर्यवेक्षक से संपर्क कर सकते हैं।

दूसरी पारी

2007 में सीडीओ रहे, 24 नवंबर 2022 को कमिश्नर बन कर आये, जिम्मेदारी ओढ़ने की आदत ने बनाया उन्हें विशेष

आधुनिक अयोध्या के शिल्पी के रूप में याद रहेंगे आयुक्त गौरव दयाल

अयोध्या कार्यालय

अमृत विचार: नवसृजन के दौर से गुजर रही अयोध्या को दिव्य रूप देने के लिए मंडलायुक्त गौरव दयाल शिल्पी के रूप में याद किए जाएंगे। जिम्मेदारी टालने की नहीं, ओढ़ लेने की गौरव दयाल। आदत ने उनको विशेष बना दिया। उनकी इसी विशेषता के चलते प्रदेश शासन ने उन्हें गृह सचिव जैसे अहम पद पर तैनाती दी। उनके स्थान पर गृह सचिव राकेश कुमार को भेजा



अयोध्या में भक्तों की सुविधा रही सबसे ऊपर

अयोध्या में श्रद्धालुओं की सुविधा सबसे ऊपर रही। मकसद देश दुनिया में संदेश अच्छे जाए। रामपथ, भवितपथ, जन्मभूमिपथ और धर्मपथ जैसे महत्वपूर्ण मार्गों का सौंदर्यीकरण को तीर्थ की अनुभूति से जोड़ने का प्रयास किया। यात्रायात, ठहराव और सुविधाओं को ध्यान में रखा। एयरपोर्ट, मल्टीलेवल पार्किंग, रेलवे स्टेशन पुनर्विकास, घाट विस्तार जैसी परियोजनाएं प्रथमिकता में रखीं। निजी क्षेत्र और प्रशासन के बीच सहभागिता (कॉरपोरेट सोशल रिस्पॉन्सिबिलिटी) फंड के माध्यम से कई प्रतिष्ठित कंपनियों और संस्थाओं को अयोध्या के विकास में भागीदार बनाया। धर्मपथ पर तोरण द्वार, श्रीराम हैरिटेज वॉक, रामपथ का तोरण द्वार, पथों पर स्थापित सूर्य स्तम्भ, राम स्तम्भ व शहर के सौंदर्यीकरण में अहम भूमिका निभाई। राम धुन नामक एक संगीतमय एल्बम बनवाया। एल्बम अयोध्या की आध्यात्मिक छवि को भावनात्मक स्वरूप में जन-जन तक पहुंचाने का एक अभिनव प्रयास था।

गया है। उन्होंने अयोध्या में अपनी दूसरी पारी 24 नवंबर 2022 को मंडलायुक्त के रूप में शुरू की।

इसके पहले साल 2007 में वह यहां मुख्य विकास अधिकारी के रूप में काम कर चुके हैं। दो साल

आठ महीने पांच दिन की दूसरी पारी चुनौतीपूर्ण होने के साथ आनंद की अनुभूति कराने वाली रही। कहते हैं कि श्री राम और उनकी नगरी की सेवा से बड़ा आनंद इस जीवन में और क्या हो सकता है। इसीलिए जितना कर सकता था पूरी क्षमता से करने की कोशिश की। अयोध्या संवेदनशील होने के साथ छोटा अयोध्या वीआईपी शहर है। कब क्या घट जाए, कह नहीं सकते। मंडलायुक्त दयाल किसी का इंतजार नहीं करते थे। स्वयं आईजी प्रवीण कुमार के साथ सबसे भीड़ भाड़ वाले इलाकों में चिलचिलाती धूप में भी मोर्चा बिगल लेते थे। चाहे परिक्रमा का अवसर रहा हो या फिर

महाकुंभ का। अयोध्या की सुंदरता की कल्पना मन में थी। बारोकी से निरीक्षण, ईंट से रंगरोगन तक टिप्पणी और निर्देश अयोध्या के प्रति समर्पण का संकेत है। अयोध्या को लेकर तमाम परियोजनाएं उनके मन में हर समय चलती रही। अब भी कई साकार रूप नहीं ले पाई। आम जनमानस के साथ सतत संवाद, सहज उपलब्धता और मृदुभाषिता उनके प्रशासनिक व्यवहार की विशिष्ट पहचान थी। भगवान श्रीराम की प्राण प्रतिष्ठा, महाकुंभ 2025, राष्ट्रपति और प्रधानमंत्री जैसे वीवीआईपी मूवमेंट को सकुशल संपादित कराना उनकी प्रशासनिक दक्षता में दर्ज होगा।

अयोध्या कार्यालय

अमृत विचार: ऊर्जा संरक्षण भवन संहिता पर एक दिवसीय कार्यक्रम का आयोजन मंगलवार को अयोध्या विकास प्राधिकरण के सभागार में किया गया। एडीए के उपाध्यक्ष अश्वनी पाण्डेय ने कहा कि ईसीबीसी को भवन उपविधियों में शामिल कर दिया गया है। इसलिए अयोध्या विकास प्राधिकरण के तहत बनने वाले भवनों में ईसीबीसी लागू करने से संबंधित प्रक्रियाओं, डिजायन दृष्टिकोण और ऊर्जा बचत को लागू किया जाए। ईसीबीसी से उत्तर प्रदेश बिल्डिंग कोड को अयोध्या विकास प्राधिकरण



कार्यशाला में मौजूद एडीए के उपाध्यक्ष अश्वनी पाण्डेय व अन्य।

अमृत विचार

से लागू किया जाए। प्रशिक्षण कार्यक्रम ईसीएसबीसी सेल उत्तर प्रदेश नवीन एवं नवीकरणीय ऊर्जा विकास अभिकरण और उत्तर प्रदेश सतत विकास एजेसी यूपीएसवीए से आयोजन किया गया। प्रशिक्षण में

सचिव, अयोध्या विकास प्राधिकरण, परियोजना अधिकारी यूपीनेडा के अलावा अयोध्या विकास प्राधिकरण के अधिकारियों, अभियन्ताओं, वास्तुविद एवं विभिन्न विभागों के प्रतिनिधियों ने प्रतिभाग किया।

न्यूज ब्रीफ

मुख्य अभियंता वितरण

का घेराव एक को

अयोध्या, अमृत विचार : पॉवर कॉर्पोरेशन में तैनात 50 निविदा संविदा कर्मियों को फिर बहाल करने का समझौता पुरा न होने पर कर्मचारी खफा है। विद्युत मजदूर पंचायत जौनल अध्यक्ष के एन सिंह ने एक अगस्त को मुख्य अभियंता वितरण का घेराव करने का ऐलान किया है। 12प्रतीय उप मंत्री रघुवंश मिश्रा ने कहा यदि इससे पहले समझौता वार्ता का पालन किया जाता है तो घेराव स्थगित कर दिया जाएगा।

मंडल में मिले केवल

35 सरप्लस शिक्षक

अयोध्या, अमृत विचार : सरकारी स्कूलों में सरप्लस शिक्षकों की पहली सूची सोमवार देर रात जारी की गई। बैसिक शिक्षा विभाग द्वारा तैयार की गई सूची में मंडल के चार जिलों अम्बेडकरनगर, सुल्तानपुर, बाराबंकी में मात्र 35 शिक्षक सरप्लस पाए गए। अयोध्या जिले से एक भी शिक्षक सरप्लस नहीं पाया गया, जबकि अमेठी का नाम सूची से गायब रहा। प्रभारी बीएसए अश्वनी कुमार पाण्डेय ने बताया सूची शासन से जारी हुई है ज्यादा जानकारी नहीं है।

फंदे से लटका मिला

युवक का शव

रानीबाजार, अमृत विचार : पूराकलंदर थाना क्षेत्र के कईला गांव के रहने वाले हरिओम सिंह (30) का शव घर के अंदर लटका मिला। हरिओम सिंह अपने मां-बाप की इकलौती संतान था। अववाहित था। गांव के लोगों के मुताबिक सोमवार रात्रि घर में खा पीकर अपने कमरे में सोने गया। सुबह दरवाजा न खुलना पर माँ ने दरवाजा खटखटाया लेकिन अंदर से कोई आवाज नहीं आई। सूचना पुलिस को दी गई। पूराकलंदर थाना प्रभारी देवेंद्र सिंह ने बताया शव का पोस्टमार्टम कराया जा रहा है। सभी पहलुओं की जांच की जा रही है।

लापता किशोरी के

मामले में रिपोर्ट दर्ज

हैदरगंज, अमृत विचार : थाना क्षेत्र से 15 जुलाई को लापता हुई 13 साल की किशोरी के मामले में पुलिस ने रिपोर्ट दर्ज की है। एसओ विवेक कुमार राय ने बताया कि पिता की तहरीर पर 28 जुलाई को अज्ञात के विरुद्ध रिपोर्ट दर्जकर ली गई है। पुलिस टीम लड़की की तलाश में लगी हुई है।

परिचय सम्मेलन को

लेकर की बैठक

गोसाईगंज, अमृत विचार : एक मैरिज हाल में सर्व धैर्य समाज की बैठक आयोजित की गई। इसमें 15 अंगरक्ष को अयोध्या धाम में होने वाले वैवाहिक परिचय सम्मेलन को साफल बनाने पर चर्चा हुई। समाजसेवी प्रदीप जायसवाल ने बताया कि सम्मेलन सुबह 10 बजे से शुरू होगा। इस अवसर पर अशोक मोदनवाल, संजय पराग, दिनेश जायसवाल, रामेश्वर नाथ कसौघन आदि मौजूद थे।

एनएसएस में नए युग

की शुरुआत: प्रो. मंजू

अयोध्या, अमृत विचार : अवध विश्वविद्यालय के कौटिल्य प्रशासनिक भवन सभागार में मौलाना को राष्ट्रीय सेवा योजना प्रकोष्ठ की समीक्षा बैठक हुई। इसमें विवि से संबद्ध सात जिलों से राष्ट्रीय सेवा योजना के कार्यक्रम अधिकारी शामिल हुए। एनएसएस के लक्ष्य गीत से कार्यक्रम की शुरुआत हुई। मुख्य अतिथि राज्य संपर्क अधिकारी प्रो. मंजू सिंह ने कहा कि एनएसएस एक नए युग में प्रवेश कर चुका है। कुलसचिव विनय कुमार सिंह ने कहा कि एनएसएस के लिए पूर्ण सहयोग व समर्पण के लिए कृत संकल्पित है। संचालन एनएसएस प्रकोष्ठ के समन्वयक प्रो. अनुज कुमार पटेल ने व धन्यवाद ज्ञापन डॉ. अवधेश प्रताप सिंह ने किया।

नागपंचमी : शेषावतार भगवान की आराधना को उमड़ा हुआ मोग

राम जन्मभूमि परिसर में वैदिक आचार्यों ने पंचामृत अभिषेक किया संपन्न, प्रभु को पूड़ी, सब्जी और खीर समेत अन्य व्यंजनों का लगाया गया भोग

अयोध्या कार्यालय

अमृत विचार: राम जन्मभूमि परिसर में स्थापित शेषावतार मंदिर में वैदिक आचार्य के द्वारा पंचामृत अभिषेक सम्पन्न किया गया। दोपहर में शेषावतार स्वरूप भगवान लक्ष्मण को पूड़ी, सब्जी, खीर सहित अन्य व्यंजनों का भोग भी लगाया गया। राममंदिर ट्रस्ट के द्वारा गठित धार्मिक समिति के सदस्य गोपाल जी राव बताते हैं कि नाग पंचमी पर राम जन्मभूमि परिसर में स्थापित शेषावतार मंदिर में विशेष अनुष्ठान संपन्न किया गया है। लगभग दो घंटे तक विशेष पूजन का आयोजन हुआ है।

सावन शुक्ल पंचमी को नाग पंचमी भी कहा जाता है। इस मौके पर रामनगरी में सरयू तट के किनारे स्थित प्राचीन नागेश्वरनाथ मंदिर पर बड़ी आस्था और श्रद्धा के साथ श्रद्धालुओं की भारी जन सैलाब उमड़ा। जहां पर भगवान शिव का जलाभिषेक करने के साथ नाग देवता की भी पूजा हुई। इसके बाद हनुमान गढ़ी और राम मंदिर सहित अन्य मंदिरों में भी दर्शन और पूजन का सिलसिला देर शाम तक चला। ऐसी मान्यता है कि प्राचीन नागेश्वरनाथ मंदिर पर नाग पंचमी के दिन जलाभिषेक और धार्मिक अनुष्ठान करने से मनुष्य समस्त प्रकार की बाधा और कष्ट मिट जाते हैं। इसी के चलते अयोध्या के साथ-साथ अंबेडकरनगर, गोंडा, बस्ती, बलरामपुर, सुल्तानपुर, अमेठी सहित प्रदेश के अन्य जिलों से भी बड़ी संख्या में शिव भक्तों ने भी नाग



शेषावतार मंदिर में सजी भव्य झांकी।



सरयू घाट स्थित शेषावतार मंदिर में दर्शन करने के लिए उमड़ी श्रद्धालुओं की भीड़।



राम मंदिर परिसर में विराजमान शेषावतार भगवान का दिव्य दर्शन।



नागपंचमी पर्व पर नाग देवता को दूध पिलाता एक सपेरा।

अमृत विचार



क्षीरेश्वरनाथ मंदिर में जलाभिषेक करते श्रद्धालु।

अमृत विचार

देव की आराधना की।

सुरक्षा के दिखे कड़े प्रबंध: प्राचीन नागेश्वरनाथ मंदिर सहित प्रमुख धार्मिक स्थल हनुमानगढ़ी कनक भवन सरयू घाट सहित अन्य क्षेत्रों में सीसीटीवी कैमरे और ड्रोन कैमरे के जरिए पूरे मेला क्षेत्र की सुरक्षा रही। इसके अतिरिक्त विशेष पुलिस बल के जवानों को भी मेलार्थियों की सुरक्षा के लिए लगाया गया है। मेला क्षेत्र में उमड़ी भीड़ और जाम की समस्या से निपटने के लिए रूट डायवर्जन सहित अन्य इंतजाम पुलिस प्रसाशन ने किये हैं।

गहनग देव मंदिर में उमड़ी

आस्था: मिल्कीपुर: अमानागंज ब्लॉक के रायपट्टी गांव स्थित प्राचीन गहनग देव मंदिर में नाग पंचमी के अवसर पर मंगलवार को श्रद्धालुओं की भारी भीड़ उमड़ी। श्रद्धालुओं ने गहनग बाबा के जयकारों के बीच दूध, लावा, फूल और प्रसाद अर्पित कर पूजा-अर्चना की। मंदिर के पुजारी राम बिहारी तिवारी ने बताया कि नाग पंचमी के दिन विशेष पूजा होती है। बाराबंकी, सुल्तानपुर, अमेठी सहित आसपास के जिलों से हजारों लोग दर्शन के लिए पहुंचे।



रामपथ पर श्रद्धालुओं का रेला।

अमृत विचार



रानी बाजार हनुमान मंदिर पर गुड़िया पीटते बच्चे।

अमृत विचार

रजत हिंडोले पर झूला झूल रहे रामलला समेत चारों भैया

अयोध्या कार्यालय अमृत विचार : सावन माह के साथ अयोध्या के मंदिरों में भगवान का झूलनोत्सव प्रारम्भ हो गया है। नागपंचमी को रामलला सहित चारों भैया रजत (चांदी) के हिंडोले पर विराजमान हो गए। जिनके आकर्षक और मनमोहक स्वरूप के दर्शन के लिए सुबह से ही श्रद्धालुओं का तांता लगा रहा। भगवान को दोपहर में विभिन्न प्रकार के व्यंजनों का भोग भी लगाया गया। शाम होते ही राम मंदिर परिसर भजन और श्रव श्रीराम के नारों से गुंज उठा। इस अलौकिक छटा के बिखरेते हुए कजरी गीत व भजन संध्या का आयोजन संपन्न किया गया। दूसरी

तरफ श्रीरामवल्लभाकुंज, कनक भवन, मणिराम दास छावनी, दशरथ महल, रंग महल, सियाराम किला, राजगोपाल मंदिर, हनुमत निवास, लक्ष्मण किला और गहोई मंदिर आदि स्थानों में झूलन उत्सव की झमक देखते ही बन रही है। श्री राम जन्मभूमि तीर्थ क्षेत्र ट्रस्ट के सदस्य डॉ. अनिल मिश्रा ने बताया कि रामलला का झूलनोत्सव नागपंचमी से शुरू होकर रक्षाबंधन के दिन समाप्त होगा। इस बार झूलनोत्सव बहुत दिव्य और भव्य सजाया गया है। जिस पर रामलला समेत तीनों भाई विराजमान होकर झूला झूल रहे हैं। मंदिर में त्रेता युग की झलक दिखाई दे रही है।

सपा अनुसूचित जाति प्रकोष्ठ के महानगर की कमेटी की गयी घोषित

अयोध्या कार्यालय, अमृत विचार : सपा महानगर कार्यालय लोहिया भवन पर मंगलवार को अनुसूचित जाति प्रकोष्ठ के महानगर अध्यक्ष सिकंदर चौधरी ने 31 सदस्यों के कमेटी की घोषणा की। अध्यक्षता महानगर श्याम कृष्ण श्रीवास्तव व संचालन महासचिव हामीद जाफर मीसम ने किया। मुख्य अतिथि प्रदेश सचिव रामअचल यादव मौजूद रहे। प्रकोष्ठ के नव मनोनीत पदाधिकारियों को मनोनयन पत्र दिया गया। कमेटी में सिकंदर चौधरी- अध्यक्ष, विशाल चौधरी- महासचिव, मिथुन पासवान, अभिषेक चौधरी, अनिल कुमार व अजय कुमार- उपाध्यक्ष चुने गये। नीतीश कुमार चौधरी, विकास चौधरी व राम जीत- सचिव मनोनीत किये गये। इसके अलावा 14 सदस्य कार्यकारिणी बनाये गये हैं।

मूल्यांकन कर रहे 300 शिक्षक भड़के, धरना

- परीक्षा नियंत्रक को सौंपा मांगपत्र मूल्यांकन व्यवस्था प्रभारी पर गलत बर्ताव का लगाया आरोप

अयोध्या कार्यालय

अमृत विचार : डॉ. राममनोहर लोहिया अवध विश्वविद्यालय में मूल्यांकन कर रहे करीब 300 शिक्षक तमाम अव्यवस्था को लेकर मंगलवार को फिर भड़क गए। मूल्यांकन का बहिष्कार कर धरने पर बैठ गए। इससे मूल्यांकन बाधित रहा। आक्रोशित शिक्षकों ने परीक्षा नियंत्रक विनय कुमार सिंह को सम्बोधित जापान उप कुलसचिव अजय कुमार गौतम को सौंपा है।

जापान में मूल्यांकन व्यवस्था देख रहे राजेश पाण्डेय पर शिक्षकों के प्रति कार्य व्यवहार अच्छा नहीं होने का आरोप लगाया



मांगों को लेकर मूल्यांकन कार्य बहिष्कार कर अवध विवि प्रशासनिक भवन के समक्ष धरना देते शिक्षक।

है। अध्यक्ष डॉ. जन्मेजय तिवारी, महामंत्री प्रो. अनुज कुमार सिंह, स्वतंत्रपोषित संघ अध्यक्ष डॉ. अमित झा, डॉ. वेद प्रकाश, श्रवण कुमार शुक्ला आदि ने कहा कि संघ के संज्ञान में आया है कि कुछ विषयों में बाहरी परीक्षकों को बिना सहमति के बुलाकर मूल्यांकन कराया जा रहा है।

जिन महाविद्यालयों में परास्नातक विषयों की कक्षाएं विगत पांच वर्षों से संचालित हैं, वहाँ के ऐसे प्राध्यापकों को जो परास्नातक विषयों में कक्षाएं ले रहे हैं, उन्हें प्राचार्य द्वारा निर्गत अनुभव प्रथाम पल के आधार पर मूल्यांकन करने दिया जाए। शिक्षकों का बकाया पारिश्रमिक दिया जाए।

करंट लगने से

सेना के लांस

हवलदार की मौत

अयोध्या कार्यालय, अमृत विचार: डोंगरा रेजीमेंट सेंटर के एमटी पार्क में सोमवार को घास काटने वाली मशीन में करंट उतरने से पांच मराठा लाइट रेजीमेंट यूनिट में तैनात लांस हवलदार नितेश गाटे (37) की मौत हो गई। महाराष्ट्र के अकोला जिले का निवासी नितेश मशीन से घास काट रहा था। इस दौरान वह अचानक करंट की चपेट में आ गया जिससे हादसा हो गया। कैन्ट थाना प्रभारी पंकज सिंह ने बताया कि पोस्टमार्टम के बाद शव को सेना के मराठा लाइट यूनिट को सौंप दिया गया। नितेश की मौत से मराठा लाइट यूनिट में शोक छा गया।

84 कोसी व रिंग रोड को

लेकर डीएम ने की बैठक

अयोध्या, अमृत विचार: जिलाधिकारी निखिल टीकाराम फुंडे की अध्यक्षता में 84 कोसी व रिंग रोड के संबंध में बैठक हुई। जिलाधिकारी ने जमीनों के 80 फीसदी भुगतान के लिए संबंधित उपजिलाधिकारी व तहसीलदार को निर्देश दिया। कहा कि सभी लेखपालों के साथ समीक्षा करते हुए 84 कोसी मार्ग में अपने स्तर से लंबित कार्य हैं, उसको शीघ्र पूरा करायें। एनएचआई के अधिकारियों ने बताया कि 84 कोसी/नेशनल हाईवे पर निशानदेही का कार्य तहसील रुदौली व मिल्कीपुर में प्रगति पर है। रिंग रोड की समीक्षा में संबंधित एसडीएम को निर्देश दिया कि अतिरिक्त भूमि सम्पत्ति मूल्यांकन की बाधाओं को शीघ्र निस्तारित कराया जाए। बैठक में अपर जिलाधिकारी वित्त एवं राजस्व महेन्द्र सिंह, अपर जिलाधिकारी प्रशासन अनिरुद्ध प्रताप सिंह, अपर जिलाधिकारी नगर योगानन्द पांडेय, अपर जिलाधिकारी एलए, मुख्य राजस्व अधिकारी, उपजिलाधिकारीगण, तहसीलदार आदि रहे।

मौलाना रशीदी पर

मुकदमा दर्ज हो

अयोध्या कार्यालय: मैनपुरी सांसद डिंपल यादव पर की गई अशोभनीय टिप्पणी पर सपा महिला महानगर अध्यक्ष अपर्णा जायसवाल के नेतृत्व में प्रभारी निरीक्षक कोतवाली नगर अश्वनी पांडेय को जापान देकर मौलाना साजिद पर एफआईआर दर्ज करने की मांग की गई। सपा प्रवक्ता राकेश यादव ने बताया जापान के माध्यम से कहा गया है कि सपा की बरिष्ठ नेता एवं मैनपुरी की सांसद डिंपल यादव सदैव महिला सशक्तिकरण, गरिमा और सम्मान को आवाज रही हैं। उनके विरुद्ध मौलाना साजिद रशीदी द्वारा हाल ही में एक सार्वजनिक मंच पर खुलेआम अशोभनीय अभद्र एवं आपत्तिजनक टिप्पणी की गई।

हालात

रोज टूटते और जोड़े जाते हैं जर्जर तार, बदले नहीं गये, नरायनपुर फीडर में छाया रहता अंधेरा

60 साल पुरानी लाइन, 60 घंटे भी बिजली आपूर्ति नहीं

पूराबाजार, अयोध्या

अमृत विचार : जिले के पूराबाजार इलाके में आज भी 60 साल पुरानी जर्जर लाइन से बिजली आपूर्ति की जा रही है। तार रोजाना टूटते और जोड़े जाते हैं, लेकिन बदला नहीं गया। हालात यह हैं कि नरायनपुर फीडर में अंधेरा छाया रहता है। फीडर के 38 गांव की 50 हजार आबादी आए दिन अंधेरे में रहती है। विद्युत उपकेंद्र रसूलाबाद के नरायनपुर फीडर के तहत आने वाले गांवों को आपूर्ति रसूलाबाद से सूरूपुर नाला होते हुए अंजना, कर्म और शाहिदपुर आदि के लिए 11 हजार की लाइन साल 1965



नरायनपुर फीडर के अंजना गांव में एलटी लाइन का तार जोड़ता लाइनमैन।

में बनाई गई थी। पहले इस क्षेत्र में आपूर्ति उपकेंद्र मसौधा से थी। साल 1998 में उपकेंद्र रसूलाबाद का निर्माण हुआ। मात्र चार सौ मीटर लाइन बनाकर पुरानी लाइन से ही

लाइन को सुरेंद्र तिवारी, केदारनाथ पांडे, रमेश पांडे, कर्मा के नंगू वर्मा, श्यामलाल वर्मा, रामलाल वर्मा, सराय वैमल के शोभाराम वर्मा, राजेश, राम अजोर वर्मा, लक्ष्मीदासपुर के कप्तान राय, देवी प्रसाद राय, शिवराम राय आदि कहते हैं कि 1965 में बनी लाइन के तार और खंभे तेज हवा में टूट जाते हैं। जर्जर तार आए दिन लाल होकर टूट रहे हैं। बार-बार लाइनमैन को फोन पर दिन में तो आपूर्ति हो जाती है लेकिन रात में तार टूटा तो पूरी रात अंधेरे में रहना मजबूरी होता है। लाइनमैन राजू यादव कहते हैं फीडर की इस लाइन पर तार जोड़ते-जोड़ते मैं आजिज आ गया हूँ। शाम होते ही तार गल कर टूट जाता है। एक तरफ जोड़कर जाता हूँ तो दूसरी तरफ से तार टूट कर गिरने की सूचना आ जाती है।

लाइन की जर्जर हालत से अवगत कराते हुए इसे ठीक कराने के लिए अफसरों को पत्र लिखा गया। अभी तक कोई व्यवस्था नहीं बन पाई है। जल्द ही समस्या दूर हो जाएगी। -राकेश प्रसाद, अवर अभियंता, विद्युत उपकेंद्र, रसूलाबाद आपूर्ति शुरू कर दी गई। हालात यह हैं कि 11 हजार वोल्ट की लाइन के तार आपूर्ति के दौरान ही लाल होकर टूट जाते हैं। आपूर्ति ठप हो जाती है।

उमेश मिश्रा बनाए

गये मीडिया प्रकोष्ठ

के प्रदेश मंत्री

अयोध्या, अमृत विचार: विश्व हिंदू महासंघ ने उमेश मिश्रा को मीडिया प्रकोष्ठ का प्रदेश मंत्री बनाया गया है। उनके आवास पर पहुंच संघ के अधिवक्ता परिषद के उपाध्यक्ष राजीव शुक्ला, समरसता प्रमुख करिअप्पा नगर दिनेश जायसवाल ने राम नाम की पट्टीका पहनाकर व मिठाई खिलाकर अभिनंदन किया। कहा गया कि उमेश मिश्रा की उपस्थित में तेजी से काम किया जाएगा। उनके प्रदेश मंत्री बनने से सभी लोगों को इसका फायदा मिलेगा। इस मौके पर सुनील द्विवेदी, ऋषभ दुवे, अधिवक्ता सुनील मिश्रा, अधिवक्ता ज्ञानेंद्र मिश्रा सहित अन्य लोग थे।



कलेक्ट्रेट सभागार में बैठक लेते मुख्य विकास अधिकारी कृष्ण कुमार सिंह।

सीडीओ ने की परियोजनाओं की समीक्षा

अयोध्या, अमृत विचार : जल जीवन मिशन के तहत अयोध्या में संचालित पेयजल योजनाओं की प्रगति की समीक्षा बैठक आयोजित की गई। अध्यक्षता मुख्य विकास अधिकारी कृष्ण कुमार सिंह ने की। कहा कि यह योजना राज्य सरकार की सर्वोच्च प्राथमिकताओं में से एक है। कार्य निर्धारित समयसीमा और गुणवत्ता और परदर्शिता में दिलाई न होने दे। कार्यों में लापरवाही या गुणवत्ता पर संबंधित संस्था अथवा अधिकारी पर कठोर कार्रवाई की जाएगी। बैठक में अधिशासी अभियंता जल निगम (ग्रामीण) ने बताया कि 120 योजनाओं में संचालन और अनुरक्षण प्रारंभ हो चुका है।

न्यूज ब्रीफ

पौराणिक तालाब की शुरु हुई सफाई

अयोध्या, अमृत विचार : अवध विश्वविद्यालय के बाहर वर्षा से उपेक्षित पड़े पौराणिक तालाब की सफाई-सफाई का कार्य शुरू हो गया है। समाजसेवी अभिषेक सावंत ने गत दिनों इसकी सफाई कराने को लेकर मौन सत्याग्रह किया था। साथ ही 28 जुलाई तक सफाई न शुरू होने पर अनिश्चितकालीन सत्याग्रह करने की चेतावनी दी थी। अभिषेक ने बताया कि नगर निगम की ओर से कर्मचारियों को सफाई के लिए लगाया गया है।

मंदिर पर 24 जोड़ों ने किया रुद्राभिषेक

शुजागंज, अमृत विचार : सावन माह के पवित्र अवसर पर शुजागंज स्थिति प्राचीन शिव मंदिर पक्का तालाब पर वैदिक रीति रिवाज से कुल 24 जोड़ों ने रुद्राभिषेक किया।

एटीएम के शटर का ताला काटने का प्रयास

पूराबाजार, अमृत विचार : पूराकलंदर थाना क्षेत्र के कांडेरी चौराहा पर रात चोरों ने इंडिकेश एटीएम के शटर का ताला काटने का प्रयास किया लेकिन सफल नहीं हो पाए। सोशल मीडिया पर एक नकाबपोश द्वारा कट्टर मशीन से शटर का ताला काटने का प्रयास करता हुआ एक वीडियो वायरल हुआ है।

आर्मी में पहला चयन

मवाई, अमृत विचार : सुल्तानपुर गांव का रहने वाले किसान अरविंद कुमार के बेटे नवनीत का चयन भारतीय सेना में हुआ है। परिजनों ने बताया कि भारतीय सेना में पहला चयन हुआ है। पिता बबलू सिंह ने बताया कि नवनीत ने दो वर्ष पूर्व एनसीसी में दाखिला लिया। ट्रेनिंग के बाद एनसीसी केडर के तहत पहली बार सेना में भर्ती की परीक्षा दी और चयन हो गया।

नहाते समय नदी में डूबने से किशोर की मौत

संवाददाता, जहांगीरगंज, अंबेडकरनगर

अमृत विचार: बड़े भाई के साथ स्नान करने गया 16 वर्षीय किशोर नितिन जायसवाल संतुलन बिगड़ने से नदी में बह गया। घटना की सूचना के बाद से ही स्वजनों में कोहराम मच गया। मां सुनीता देवी का रो-रो कर बेहोश हो जा रही हैं। सुनीता पति के गुजर जाने के सदम को अपने दोनों बच्चों को देखकर भूल गई थी। बच्चों के साथ मायके में रह कर सुनहरे भविष्य का सपना पाल रखी थी।

बता दें कि जहांगीरगंज के गनपतपुर ननिहाल में रह रहा किशोर

एग्जिट व इंट्री संग स्नातक में लागू होंगे आठ सेमेस्टर

डॉ. राम मनोहर लोहिया अवध विवि में बड़े बदलाव की तैयारी

- अभी तक स्नातक पाठ्यक्रमों में तीन वर्ष की थी बाध्यता**
- अब हो जायेंगे चार वर्ष, बड़ेगी सेमेस्टर की संख्या**

अयोध्या कार्यालय

अमृत विचार : डॉ. राम मनोहर लोहिया अवध विश्वविद्यालय, अयोध्या ने राष्ट्रीय शिक्षा नीति (एनईपी) 2020 को लागू करने की दिशा में महत्वपूर्ण कदम उठाया है। इसके तहत स्नातक पाठ्यक्रमों को अब तीन वर्ष की जगह चार वर्ष का किया जाएगा जिसमें आठ सेमेस्टर होंगे। इस नई व्यवस्था में इंट्री और एक्जिट की सुविधा भी शामिल की गई है, जो छात्रों को लचीलापन प्रदान करेगी। रोजगारपरक शिक्षा पर जोर देते हुए विभिन्न कार्यक्रमों का आयोजन किया जाएगा।

चार वर्षीय स्नातक कार्यक्रम और सेमेस्टर प्रणाली: वर्तमान में

विश्वविद्यालय में स्नातक पाठ्यक्रम

तीन वर्ष के हैं और वार्षिक परीक्षा

प्रणाली के आधार पर संचालित होते

हैं। एनईपी के तहत अब इसे चार

वर्षीय कार्यक्रम में बदला जा रहा

अयोध्या कार्यालय

अमृत विचार: सनातन ब्राह्मण समाज की बैठक मंगलवार को एक होटल में पं. हनुमान प्रसाद शुक्ल

इंट्री और एक्जिट व्यवस्था से होगा लाभ

एनईपी की सबसे खास विशेषता है इसकी इंट्री और एक्जिट व्यवस्था। इस व्यवस्था के तहत छात्रों को अपनी पढ़ाई के दौरान विभिन्न चरणों पर बाहर निकलने या पाठ्यक्रम में फिर से प्रवेश करने की सुविधा होगी। उदाहरण के लिए, यदि कोई छात्र एक वर्ष पूरा करने के बाद पढ़ाई छोड़ना चाहता है, तो उसे सर्टिफिकेट प्रदान किया जाएगा। दो वर्ष पूरे करने पर डिप्लोमा, तीन वर्ष पर स्नातक डिग्री और चार वर्ष पूरा करने पर ऑनर्स या रिसर्च के साथ स्नातक डिग्री दी जाएगी। साथ ही, यदि कोई छात्र बीच में पढ़ाई छोड़कर बाद में वापस आता है, तो उसे क्रेडिट सिस्टम के आधार पर पढ़ाई जारी रखने की अनुमति होगी।

रोजगारपरक कार्यक्रमों की होगी श्रृंखला

विश्वविद्यालय का यह कदम केवल अकादमिक सुधार तक सीमित नहीं है। एनईपी के तहत रोजगारपरक शिक्षा पर विशेष ध्यान दिया जा रहा है। इसके लिए विश्वविद्यालय विभिन्न कौशल विकास कार्यक्रम, इंटरशिप, और उद्योग-आधारित प्रशिक्षण शुरू करेगा। इसके अलावा, करियर काउंसिलिंग, स्टार्टअप सपोर्ट, और प्लेसमेंट ड्राइव जैसे कदम भी उठाए जाएंगे ताकि छात्रों को पढ़ाई के साथ-साथ रोजगार के अवसर भी मिल सकें।

है जिसमें प्रत्येक वर्ष दो सेमेस्टर होंगे। कुल आठ सेमेस्टर की यह प्रणाली छात्रों को अधिक व्यवस्थित और गहन अध्ययन का अवसर प्रदान करेगी। प्रत्येक सेमेस्टर में पाठ्यक्रम को छोटे-छोटे मॉड्यूल में बांटा जाएगा। जिससे पढ़ाई का बोझ कम होगा और समझ गहरी होगी। यह प्रणाली छात्रों को विषयों को गहराई से समझने और अपनी

राष्ट्रीय शिक्षा नीति के तहत स्नातक वर्ग में बदलाव की तैयारी की जा रही है। कार्य परिषद और विद्या परिषद की बैठक में अनुमोदन के लिए प्रस्तुत किया जाएगा उसके बाद लागू किया जाएगा –**विनय कुमार सिंह, कुलसचिव, अवध विश्वविद्यालय**

रुचि के अनुसार विशेषज्ञता हासिल करने में मदद करेगी।

की अध्यक्षता में हुई। इसमें जिला व महानगर के पदाधिकारियों को शायब ग्रहण हुआ।
पं. शिवशंकर शास्त्री ने कहा कि ब्राह्मण एकता एवं संगठन को मजबूत करने की जरूरत है। कार्यक्रम को प्रांतीय अध्यक्ष उपेन्द्र शर्मा, हरीश पाठक, राजकुमार मिश्र, दिनेशानन्द, महेशचन्द्र तिवारी आदि ने सम्बोधित किया।

बैठक में सांगठनिक मजबूती पर दिया गया जोर

अयोध्या कार्यालय

ट्रक ने बाइक में मारी टक्कर, युवक की मौत

जलालपुर, अंबेडकरनगर, अमृत विचार : सम्मनपुर थाना क्षेत्र के अमरतल गांव के सुनील कुमार (45) एवं अलमपुर के जय सिंह (50) घर से बाइक लेकर सुबह किसी कोर्ष बस बरियावन के लिए निकले थे। सुनील कुमार बाइक चला रहा था जबकि उसका मित्र पीछे बैठा था। दोपहर बाद दोनों वापस घर लौट रहे थे। बाइक लेकर दोनों सुल्तानगढ़ के पास स्थित तमसा नदी पर बने पुल के पास पहुंचे थे कि तभी सामने से आ रहे तेज रफ्तार ट्रक ने बाइक सवार को जोरदार टक्कर मार दी। हादसे में बाइक चला रहे सुनील कुमार की मौत हो गई। जबकि उसका दोस्त जय सिंह घायल हो गया। पुलिस ने घायल को जिला अस्पताल में भर्ती कराया है। वहीं थानाध्यक्ष दिनेश कुमार सिंह ने बताया कि ट्रक को कब्जे में लेकर ग्राम बिखौरी खुर्द, थाना अलहदा, मिर्जापुर के चालक मुन्ना पुत्र हीरालाल को हिरासत में लेकर हादसे की जांच की जा रही है।

ने पुलिस को सूचित किया। मौके पर एसडीएम सुभाष सिंह के साथ ही थाना अध्यक्ष अजय प्रताप यादव ने नेतृत्व में पहुंची पुलिस टीम ने स्थानीय लोगों की मदद से किशोर की तलाश कराने का प्रयास किया,

लेकिन तेज बहाव के चलते किशोर का पता नहीं चल सका है। थाना

अध्यक्ष के मुताबिक गोरखपुर स्थित एसडीआरएफ से संपर्क कर टीम को बुलाया जा रहा है, उसके आते ही

तलाश कराई जाएगी।

नेट व जेआरएफ की परीक्षा

में हासिल की उपलब्धि

जिला संवाददाता, अंबेडकरनगर: जनपद के रमाबाई राजकीय महिला स्नातकोत्तर महाविद्यालय अकबरपुर की छात्राओं ने उच्च शिक्षा के क्षेत्र में एक और महत्वपूर्ण उपलब्धि हासिल कर महाविद्यालय को गौरवान्वित किया है। महाविद्यालय के राजनीति विज्ञान विभाग की परास्नातक छात्राएं अंशिका पाण्डेय और आकांक्षा वर्मा ने यूजीसी-नेट परीक्षा उत्तीर्ण की है। वहीं गृहविज्ञान विभाग की छात्रा शिखा पाण्डेय ने न केवल नेट परीक्षा उत्तीर्ण की, बल्कि जूनियर रिसर्च फेलोशिप जेआरएफ भी प्राप्त किया है। शिखा पाण्डेय को पीएचडी में प्रवेश के उपरांत लगभग 43 हजार रुपए प्रतिमाह फेलोशिप प्राप्त होगी। उल्लेखनीय है कि इन तीनों छात्राओं ने परास्नातक परीक्षा में सफलता प्राप्त कर अब विश्वविद्यालयों और महाविद्यालयों में असिस्टेंट प्रोफेसर पद के लिए आवेदन करने के लिए पात्रता प्राप्त कर ली है। महाविद्यालय की प्राचायी प्रो. शेफाली सिंह ने छात्राओं को शुभाशीष प्रदान करते हुए कहा कि इन छात्राओं ने न केवल महाविद्यालय का नाम रोशन किया है।

तीन पेटी शराब व 12 हजार चोरी

जहांगीरगंज, अंबेडकरनगर: देशी शराब की दुकान में संध लगा कर चोरों ने तीन पेटी शराब तथा 12 हजार की नकदी पार कर दी। सूचना पर पहुंची पुलिस टीम ने घटनास्थल का निरीक्षण कर जानकारी जुटाई। जहांगीरगंज के गिरैया बाजार में स्थित देशी शराब दुकान स्थित है, इसी दुकान में बीते सोमवार की रात में चोरों ने पीछे के हिस्से की मिट्टी से जोड़ी गई दीवार की ईंटें निकाल कर अंदर घुसकर कैश बॉक्स में रखी 12 हजार की नकदी व तीन पेटी शराब पार कर दिया। मंगलवार को सुबह 10 बजे रोज की भांति दुकान खोलने पहुंचे। सेल्समेन अखिलेश पांडे को चोरी की घटना की जानकारी हुई तो उन्होंने पुलिस को सूचित किया।

महिला को घर में घुसकर पीटा

जलालपुर, अंबेडकरनगर: जैतपुर थाना क्षेत्र के किशुनपुर कविरहा गांव में पुरानी रंजिश को लेकर महिला की घर में घुसकर पिटाई कर दी गयी और छप्पर में रखे सामानों को फेंक दिया। शिकायत पर पुलिस ने मुकदमा दर्ज किया है। बता दें कि किशुनपुर कविरहा निवासिनी निशा पत्नी गोविंद ने बताया कि पुरानी रंजिश को लेकर गांव की ही गुंनुन, अंजली और शीला ने उसके दरवाजे पर आकर गाली-गलौज देने लगी। मना करने पर लात-घूँसों और डंडे से पिटायी कर दी। जान बचा कर वह घर में घुस गई तो विपक्षियों ने घर में घुसकर उसे बुरी तरह पीटा और छप्पर में रखे बर्तन कपड़ा समेत अन्य सामान बाहर फेंक दिया।

व्यक्ति ने ईंट से सिर कुचलकर मेरे भाई की हत्या कर दी। परिजनों को शक था कि गांव के ही दो युवकों से दो दिन पूर्व हुए विवाद के चलते हत्या की गई। पुलिस ने घटना में एफआईआर दर्ज कर टिंकू उर्फ साहिल पुत्र देवेन्द्र हरिजन निवासी रैचन्दपट्टी तथा एक बाल अपचारी को नामजद करते हुए कार्रवाई शुरू की। पुलिस टीम ने मुखबिर की सूचना पर मंगलवार को बचावर तिराहे के पास से टिंकू को गिरफ्तार कर लिया। पुलिस ने पृथताछ में अभियुक्त टिंकू ने कबूल करते हुए बताया कि 3 दिन पहले शराब पीने के दौरान विनय से झगड़ा हुआ था। इससे आहत होकर दोनों ने मिलकर हत्या की योजना बनाई थी।

प्रदेशीय बॉक्सिंग में जिले को दो स्वर्ण व एक कांस्य पदक

अयोध्या कार्यालय, अमृत विचार: प्रदेश स्तरीय बॉक्सिंग प्रतियोगिता में अयोध्या टीम ने दो स्वर्ण पदक व एक कांस्य पदक हासिल कर जिले का गौरव बढ़ाया है। राष्ट्रीय खिलाड़ी व कोच संजय कुमार हेला ने बताया कि 23 से 26 जुलाई तक मथुरा में हुई प्रदेशीय सब जूनियर बॉक्सिंग प्रतियोगिता के 49 से 52 किलो भार वर्ग में देवांश मिश्रा ने व 52 से 55 किलो भार वर्ग में प्रशांत मिश्रा ने स्वर्ण पदक हासिल किया। वहीं 61 से 64 किलो भार वर्ग में राॅबिन वर्मा ने कांस्य पदक हासिल किया। टीम का इस उपलब्धि पर जिला ओलम्पिक संघ के सचिव परमेन्द्र सिंह, मंडलीय विद्यालयीय क्रीड़ा समिति के सचिव धर्मेन्द्र सिंह, संयुक्त सचिव अभिषेक सिंह, विजेन्द्र सिंह, रमेन्द्र सिंह आदि खेल प्रेमियों ने हर्ष व्यक्त किया है।



प्रदेशीय बॉक्सिंग प्रतियोगिता के स्वर्ण पदक विजेता देवांश व प्रशांत टीम कोच संस्कार के साथ ।

मालीपुर चौराहे पर सड़क गड्ढे में तब्दील

जलालपुर, अंबेडकरनगर

अमृत विचार: सावन माह के शुरू होने से पहले प्रशासन व्यवस्थाओं को चुस्त-दुरुस्त करने के लिए तमाम बैठकें हुईं, इसके बावजूद भी समस्याओं का अंबार लगा हुआ है। यह हालात जलालपुर तहसील क्षेत्र के मालीपुर चौराहे पर देखने को मिला है। कांवड़ यात्रा को ध्यान में रखते हुए जिला स्तरीय अधिकारियों ने जलालपुर तहसील के सभा कक्ष में समस्त विभागों के साथ-साथ कांवड़ियों के पदाधिकारियों के साथ बैठक किया गया था, जिसमें लोगों ने मुख्य रूप से सड़कों के खराब हालात पर चर्चा की थी। जिसे अधिकारियों द्वारा पीडब्ल्यूडी को निर्देश दिया था कि जहां भी



जलालपुर तहसील क्षेत्र के मालीपुर चौराहे पर भरा बारिश का पानी। अमृत विचार

खराब रास्ते हो और जिस रास्ते से कांवड़िये गुजरते हो उसे रास्ते को दुरुस्त कराया जाए, लेकिन विभाग द्वारा अधिकारियों की बातों को अनसुना कर दिया और सड़क में गड्ढे बने रहे। मालीपुर चौराहे पर हल्की सी बरसात होने के बाद बने गड्ढे में पानी भर गया है। जहां से लोगों का आना-जाना दुश्वार

सीडीपीओ ने 8 आंगनवाड़ी कार्यकत्रियों और सहायिकाओं का रोका मानदेय

जहांगीरगंज, अंबेडकरनगर

अमृत विचार: निर्देश के बावजूद भी पोषण टैंकर ऐप पर चेहरा प्रमणगीकरण होम विजिट वजन के साथ स्वच्छ सर्वेक्षण में रुचि न दिखाने के कारण बाल विकास परियोजना अधिकारी रामनगर विनोद कुमार ने आठ आंगनवाड़ी कार्यकत्रियों और सहायिकाओं का मानदेय तत्काल प्रभाव से रोक दिया है। सीडीपीओ ने बताया कि शासन के निर्देश के बावजूद बार-बार निर्देशित करने के बाद भी शारदा वर्मा मनवरपुर सिपाह, ज्ञानमती देवी न्योरी द्वितीय, गीता देवी सहायिका आरोपुर, क्षमा पाण्डेय सुल्तानपुर पहाड़पुर, चंद्रावती

युवक ने महिला के साथ की छेड़खानी

जलालपुर, अंबेडकरनगर: मालीपुर थाना क्षेत्र में एक महिला से सरेशाह छेड़खानी का मामला सामने आया है। मनबढ़ युवक ने महिला को साथ चलने की बात भी कही जिस पर तैयार न होने पर उसकी पिटाई कर दी। बता दें कि मालीपुर क्षेत्र के एक गांव की महिला ने बताया कि रविवार शाम राजितराम यादव पुत्र किन्नर यादव निवासी आजनपारा ने बाजार में उसके साथ छेड़छाड़ की और कहा कि साथ चलो व मना करने पर विपक्षी ने उसे मारा पीटा। एसओ मालीपुर स्वतंत्र कुमार ने बताया कि शिकायत पर आरोपी के विरुद्ध छेड़छाड़ और मारपीट की धाराओं में मुकदमा दर्ज किया गया है।

काम कर रहे थे। मोबाइल के पाट्स जलकर हुए राख : लोगों ने फायर ब्रिगेड को फोन किया और विद्युत आपूर्ति बंद कराई। जिसके बाद जेसीबी बुलाकर शटर को तोड़ा गया, फिर आग बुझाने की प्रक्रिया आगे बढ़ सके। तब तक आग तीन मंजिला दुकान में फैल चुकी थी और दुकान की पहली मंजिल पर 650 दूसरी मंजिल पर रखा लगभग 350 मोबाइल की पाट्स जलकर राख हो गया। आग की चपेट में आने से लगभग 89 लाख रुपए कीमत की मोबाइल और पाटर्स आग में जलकर नष्ट हो गए। इस संबंध में उप जिलाधिकारी राहुल गुप्ता ने बताया कि बिजली शॉट सॉफ्ट से आग लगी है।

कांवड़ियों पर की गई पुष्प वर्षा



कांवड़ियों पर पुष्प वर्षा करते नगर पंचायत अध्यक्ष ओमकार गुप्ता व अन्य ।

बसखारी, अंबेडकरनगर

अमृत विचार: देवाधिदेव महादेव के प्रति भक्ति और समर्पण की भावना को लेकर शुरू की गई कांवड़ यात्रा नाग पंचमी पर अपने-अपने गंतव्य स्थल पर पहुंचने के बाद उत्साहित कांवड़ियों ने शोभायात्रा निकाली। शोभायात्रा का नगर पंचायत अशरफपुर कब्रिछाई में चैयरमैन ओमकार गुप्ता,बसखारी, नगर पंचायत कार्यालय व सलामी

आस्था

त्योहार को सकुशल संपन्न कराने के लिए पुलिस जगह–जगह रही मुस्तैद, सीसीटीवी और ड्रोन से की गई निगरानी

नाग पंचमी पर श्रद्धालुओं ने जलाभिषेक करके मांगीं मनौती

जिला संवाददाताआ, अंबेडकरनगर

अमृत विचार: जनपद में सावन माह के नाग पंचमी पर भक्तों ने शिव की आराधना कर जलाभिषेक किया। सुबह से ही शिव मंदिरों और शिवालयों में भक्तों की भारी भीड़ देखी गई। श्रद्धालुओं ने भगवान शिव का दूध से जलाभिषेक किया। साथ ही बेल पत्र आदि चढ़ाकर पूजा-अर्चना कर मन्न्तें मांगी। कांवड़ियों का जत्था लगातार रास्ते से जल लेकर गुजर रहा था। नाग पंचमी के त्योहार को सकुशल संपन्न कराने के लिए पुलिस जगह–जगह मुस्तैद

रही। पुलिस ने शिवबाबा धाम में सीसीटीवी कैमरा और ड्रोन से निगरानी किया। शिव भक्त अयोध्या से जल लेकर वापस लौट रहे थे। इस दौरान जगह–जगह पर लोगों द्वारा भंडारे का आयोजन किया गया। इन भंडारों में भारी संख्या में कांवड़ियों ने प्रसाद ग्रहण किया। शहर से लेकर ग्रामीण इलाकों तक नाग पंचमी की धूम रही। सावन के पवित्र महीने में लोगों ने शिव की आराधना कर मन्न्तें मांगी। भक्तों ने शिवलिंग पर दूध से जलाभिषेक किया। श्रद्धालुओं ने भगवान शिव को बेल पत्र, थांग, धतूर आदि को भी अर्पित किया। पवित्र धाम शिव बाबा,



शिवबाबा धाम में ड्रोन से की गई मंदिर परिसर की निगरानी। अमृत विचार

शहजादपुर में शिवाल्य आदि मंदिरों में भक्तों ने जलाभिषेक किया। शिवबाबा धाम परिसर में भंडारे का आयोजन कर

जलपान कराया गया। कांवड़ियों का अभिवादन कर उनकी पवित्र कांवड़ यात्रा के सकुशल संपन्न होने की कामना की गई।



सिटी ब्रीफ

नवाबगंज में आज बाधित रहेगी बिजली

गोंडा : नवाबगंज क्षेत्र के उपभोक्ताओं को बुधवार को पूरे दिन बिजली संकट का सामना करना पड़ेगा। स्थानीय विद्युत उपकेंद्र पर जर्जर 11 केवी फैनल को बदले जाने के कारण विद्युत आपूर्ति सुबह नौ बजे से रात नौ बजे तक पूरी तरह टप रहेगी। इस संबंध में उपखंड अधिकारी पीयूष कुमार सिंह ने बताया कि उपकेंद्र पर लंबे समय से जर्जर हो चुके 11 केवी फैनल को हटाकर नया फैनल स्थापित किया जाना है। सुरक्षा कारणों से यह कार्य जरूरी है। फैनल बदलने के दौरान पूरे उपकेंद्र की आपूर्ति बंद रखी जाएगी, जिससे नवाबगंज कस्बा व इससे जुड़े गांवों में दिनभर बिजली नहीं रहेगी।

करंट की चपेट में आकर युवक की मौत

करनैलगंज, गोंडा : कोतवाली करनैलगंज क्षेत्र के ग्राम नरायनपुर मांझा के बोटन पुरवा निवासी रामदेव यादव की पंजाब के एक होटल में करंट लगने से मौत हो गई। वह अपने कमरे की छत पर सो रहा था, इसी दौरान पखे में उतरे करंट की चपेट में आ गया। घटना के बाद उसे अस्पताल ले जाया गया, लेकिन डॉक्टरों ने मृत घोषित कर दिया। ग्राम प्रधान राजू यादव ने बताया कि पोस्टमार्टम के बाद स्वजन शव को करनैलगंज लाए हैं। कटरा घाट पर अंतिम संस्कार किया गया। मौत की खबर से पूरे गांव में शोक व्याप्त है।

बीईओ ने सुविधाओं की जानकारी ली

रूपईडीह : ब्लॉक के प्राथमिक, पूर्व माध्यमिक व कंपोजिट विद्यालयों के प्रधानाध्यापकों, प्रभारी प्रधानाध्यापकों की समीक्षा बैठक ब्लॉक संसाधन केंद्र पर आयोजित की गई। इस बैठक में बीईओ मनीष कुमार सिंह द्वारा उपस्थित प्रधानाध्यापकों से चालू शिक्षा सत्र में छात्र-छात्राओं के नामांकन व उनके युडायस पर फीजिंग, मिड डे मील तथा नि:शुल्क पाठ पुस्तक वितरण के बारे में जानकारी हासिल की गई।

किसान सम्मान निधि के पात्रों का हो रहा सत्यापन

रूपईडीह, गोंडा : ब्लॉक में प्रधानमंत्री किसान सम्मान निधि योजना के तहत लाभार्थियों के पात्रता का सत्यापन किया जा रहा है। गोदाम प्रभारी नीरज वर्मा ने बताया कि एक जुलाई से अब तक विभिन्न ग्राम पंचायतों को मिलाकर 2100 लाभार्थियों का सत्यापन किया जा चुका है। इन लाभार्थियों में से 50 लाभार्थी अपात्र पाए गए।

छात्रा के साथ अश्लील बात करने पर गिरफ्तार

खरगपुर : मामला थाना क्षेत्र के एक गांव का है। यहां कस्बे में इकौना मार्ग पर मोटरसाइकिल मैकेनिक युवक द्वारा एक गांव की रहने वाली 19 वर्षीय छात्रा का हाथ पकड़कर अश्लीलता की। मामले में पीड़िता के भाई की तरफ से आरोपी के खिलाफ रिपोर्ट दर्ज करायी गयी है। पीड़िता के भाई का आरोप है कि इसके पूर्व भी वह कई बार स्कूल आते जाते उसकी बहन को वह परेशान कर चुका है। थानाध्यक्ष प्रदीप सिंह ने बताया कि इमलिया गांव निवासी बाइक मैकेनिक रहमान उर्फ किन्नु के विरुद्ध मुकदमा दर्ज कर गिरफ्तार किया गया है।

सांप काटने से किशोर की मौत

मनकापुर : ग्राम अंबरपुर निवासी बुधराम का 12 वर्षीय पुत्र रोहित सोमवार की रात अपने कमरे में तख्त पर बड़ी बहन आरती और उसकी एक वर्षीय बच्ची दिशा के साथ सोया था। तब के लगभग मध्य में अचानक रोहित की चीख सुनकर परिवार के लोग दौड़कर कमरे में पहुंचे, तो देखा कि एक जहरीला सांप तख्त के पास बैठा हुआ था। जिसने रोहित को काट लिया था। परिजनों ने किसी तरह बच्चों को कमरे से बाहर निकाला और गंभीर हालत में उसे लेकर सीएचसी मनकापुर पहुंचे। अस्पताल में उसे एंटी स्नेक वेम इंजेक्शन लगाया गया, लेकिन हालत न सुधरने पर डॉक्टरों ने मेडिकल कॉलेज रेफर कर दिया। वहां से भी नाजुक हालत में लखनऊ रेफर किया गया। लेकिन रास्ते में ही कर्नलगंज के पास रोहित ने दम तोड़ दिया। मां रामदुलारी का रो-रोकर हाल बेहाल है।

सड़क किनारे बेहोश मिली नवविवाहिता

मनकापुर : मामला मनकापुर क्षेत्र के रुदापुर सम्मय मंदिर के पास का है, जहां मंगलवार दोपहर एक युवती बेसुध हालत में मिली। युवती की पहचान मनकापुर क्षेत्र के ग्राम भिटोरा के बस्तीपुरवा की रहने वाली साधना के रूप में हुई है। ग्राम भिटोरा के बस्ती पुरवा निवासी अशोक कुमार ने बताया कि बेटी साधना देवी (27) गोंडा लक्ष्मनपुरी आवास विकास अपने आवास से पति सीताराम के साथ 23 जुलाई शाम बार बजे बाइक से अयोध्या दर्शन के लिए गई थी।

बैंककर्मों से नकदी व जेवर की लूट

कटरा -किशुनदास पुर मार्ग पर अकबरपुर गांव के समीप हुई वारदात

संवाददाता, गोंडा

अमृत विचार : अयोध्या से गोंडा जाने के लिये कार पर सवार हुए एक बैंक कर्मों को चालक ने अपने साथियों संग मिलकर बंधक बना लिया और उसके पास से एक लाख रुपये की नकदी व जेवरात लूट लिए। लूटपाट करने के बाद बदमाश उसे कार से धकेल कर फरार हो गए। सड़क से गुजर रहे एक युवक की मदद से पीड़ित बैंककर्मों नवाबगंज कोतवाली पहुंचा और घटना की सूचना दी। पुलिस लुटेरों की तलाश में जुटी है। गोंडा के क्षेत्रीय ग्रामीण बैंक में

- अयोध्या से गोंडा जाने के लिए कार पर सवार हुआ था बैंककर्मों
- रास्ते में चालक ने साथियों संग लूटपाट कर कार से धकेला

लॉ अफसर के पद पर तैनात योगेंद्र प्रताप सिंह ने बताया कि वह जौनपुर बैंक में कार्यरत था। एक सप्ताह पहले उसका स्थानांतरण गोंडा में हुआ है। ज्वाइनिंग करने के बाद अपना सामान लाने के लिए वह वापस जौनपुर गया था। सोमवार को उसने पिकअप पर सामान लाद कर गोंडा के लिए भेज दिया। उसके बाद बस से गोंडा लौट रहा था।



अयोध्या बाईपास पर रात करीब 12 बजे वह उतरा तो ओवरब्रिज के नीचे एक अटिंगा कार खड़ी थी, जिसका चालक गोंडा चलने की आवाज लगा रहा था। बात करने पर कार के ड्राइवर ने कहा कि वह गोंडा जा रहा है। इस पर योगेंद्र भी उसी पर बैठ गये। कार में तीन लोग पहले से बैठे थे। थोड़ी देर के बाद कार चालक

फंदे से लटकता मिला इंटर के छात्र का शव

गोंडा, अमृत विचार : नवाबगंज कस्बे के पड़ाव मोहल्ले के रहने वाले एक इंटर के छात्र का शव फंदे से लटकता मिला। पड़ाव मोहल्ला निवासी विनीत श्रीवास्तव (19) पुत्र विनोद श्रीवास्तव विनोद के ही श्री गांधी विद्यालय इंटर कॉलेज में 12वीं कक्षा का छात्र था। सोमवार की रात करीब 10 बजे भोजन करने के बाद वह अपने कमरे में सोने गया था। मंगलवार की सुबह 6 बजे तक जब उसका दरवाजा नहीं खुला तो पिता विनोद उसे जगाने पहुंचे। उन्होंने



दरवाजा खट खटाकर विनीत को जगाने की कोशिश की लेकिन कोई प्रतिक्रिया नहीं मिली। भीतर से कोई आवाज न आने पर दरवाजा तोड़ा तो भीतर का दृश्य देखकर सभी के होश उड़ गए। विनीत का शव कमरे की छत में लगे कुंडे से फंदे के सहारे लटका हुआ था। प्रभारी थानाध्यक्ष विश्वास

धूमधाम से निकाली गई शोभायात्रा

गोंडा, अमृत विचार : बुधवार से आयोजित हो रही श्री महापुराण कथा को लेकर नगर के श्री पार्थिव पूजन सेवा समिति द्वारा आयोजित पंचवटी श्री सीताराम आश्रम रिसिया शाखा गोंडा परिवार द्वारा आयोजित सवा लाख पार्थिव पूजन रुद्राभिषेक एवं शिव महापुराण कथा के आयोजन पर मंगलवार को सायंकाल गोलार्गज विनोद टॉकीज से निशान शिव ध्वज एवं कलश शोभायात्रा निकलकर पूरे नगर में भ्रमण करते हुए बड़गांव पुलिस चौकी के पास स्थित कथा स्थल शरदा मैरिज लान पर समाप्त हुई। शोभायात्रा में उज्जैन से पधारे महाकाल की विराट झांकी शोभायात्रा में मौजूद रही। मुख्य



निशान शिवध्वज एवं कलश शोभायात्रा में मौजूद श्रद्धालु।

अमृत विचार

यजमान आरती सोनी एवं संतोष सोनी रहे। शोभा यात्रा में परम श्रद्धेय श्री रवि शंकर जी महाराज, गुरु भाई सानिध्य रूप में मौजूद रहे। इस दौरान मंडलीय प्रभारी संदीप मेहरोत्रा, शिव शंकर सोनी, रवि सोनी, अमित सोनी, गौरव

असलहा बनाने की फैक्ट्री का भंडाफोड़, एक गिरफ्तार

गोंडा, अमृत विचार: वजीरगंज पुलिस ने अवैध शस्त्र बनाने की फैक्ट्री का भंडाफोड़ किया करने का दावा किया है। पुलिस ने इस मामले में एक आरोपी को गिरफ्तार किया है और उसके पास से अर्द्धनिर्मित तमंचे, कारतूस और उपकरण बरामद किया है।

पुलिस के मुताबिक गिरफ्तार किया गया आरोपी शीतला प्रसाद विश्वकर्मा पुत्र स्वर्गीय रामप्रताप विश्वकर्मा निवासी ग्राम विरजा पण्डेयपुरवा थाना तरबगंज का है। इसके पास से पुलिस ने तमंचा, कारतूस, 7 अर्धनिर्मित देशी तमंचा, अर्धनिर्मित रिवाल्वर, पांच 12 बोर

बैरल, एक 315 बोर बैरल, पांच 12 बोर अर्धनिर्मित बैरल, तमंचा बनाने के उपकरण, ड्रिल मशीन मोटराइज, मैनुअल ड्रिल मशीन, हथौड़ी, कटर, रैती, स्प्रिंग, ट्रिगर, रिंच, पिलास, डाई, लोहे की रॉड, कैचो, ग्लेंडर पत्थर आदि पाया गया है।

गिरफ्तार करने वाली टीम में उप निरीक्षक रामधारी दिनकर, विक्रमादित्य, अतुल सिंह,आरक्षी रोबिन सिंह, मंजीत सिंह, सुशील सिंह, नागेंद्र यादव रहे। वजीरगंज थाना अध्यक्ष संतोष मिश्रा ने बताया कि आरोपीय के खिलाफ मुकदमा दर्ज कर कार्रवाई की जा रही है।

मेडिसिन हॉस्पिटल संचालक व कर्मियों के खिलाफ एफआईआर

संवाददाता, गोंडा

अमृत विचार: मेडिसिन अस्पताल में डिलीवरी के दौरान प्रसूता के मौत के मामले में मृतका के पति के तहरीर पर अस्पताल संचालक व कर्मचारियों के खिलाफ नगर कोतवाली में मुकदमा दर्ज किया गया है।

बीते 25 जून को नगर कोतवाली क्षेत्र अंतर्गत केशवपुर पहडवा,

- डिलीवरी के दौरान प्रसूता की मौत के मामले में हुई कार्रवाई

महादेवा की रहने वाली तारा देवी पत्नी सूरज गोस्वामी को परिजनों ने नगर क्षेत्र स्थित मेडिसिन अस्पताल में भर्ती कराया था। आरोप था कि डिलीवरी के बाद महिला की हालत खराब हो गई। बच्चा को तो आईसीयू में कर दिया गया, लेकिन प्रसूता के इलाज में लापरवाही के चलते मौत

हो गई। मौत की जानकारी होने पर अस्पताल पर काफी भीड़ जुट गई थी। परिजनों ने पुलिस को तहरीर दी थी लेकिन पुलिस ने जांच के लिए मुख्य चिकित्सा अधिकारी के यहां रिपोर्ट भेजी थी। जांच रिपोर्ट आने के बाद मृतका के पति सूरज के तहरीर पर अज्ञात मेडिसिन अस्पताल संचालक व कर्मचारियों के खिलाफ मुकदमा दर्ज किया गया है। नगर कोतवाल विवेक त्रिवेदी

डिंपल यादव पर अभद्र टिप्पणी से सपा महिला सभा आक्रोशित



नगर कोतवाली में मौजूद सपा महिला सभा की राष्ट्रीय महासचिव प्रतिभा सिंह।

गोंडा, अमृत विचार : मौलाना साजिद रशीदी द्वारा मैनपुरी सांसद डिंपल यादव के खिलाफ की गई आपत्तिजनक टिप्पणी को लेकर सपा महिला सभा ने आक्रोश जताया है। मंगलवार को महिला सभा की राष्ट्रीय महासचिव प्रतिभा सिंह के नेतृत्व में सैकड़ों महिलाएं नगर कोतवाली पहुंची और तहरीर देकर मौलाना के खिलाफ एफआईआर दर्ज करने की मांग की। महिलाओं ने हाथ में तख्ती लेकर प्रदर्शन भी किया। सपा कार्यकर्ताओं ने महिलाओं का अपमान नहीं सहेंगा हिंदुस्तान के नारे लगाए।

सपा महिला सभा की राष्ट्रीय महासचिव प्रतिभा सिंह ने कहा कि समाजवादी पार्टी के सांसद डिंपल यादव पर बीते 26 जुलाई को

- आरोपी मौलाना के खिलाफ कोतवाली में दी गई तहरीर

मौलाना साजिद रशीदी ने अभद्र टिप्पणी की थी। मौलाना की टिप्पणी से न सिर्फ महिलाओं का बालिक पूरी नारी शक्ति का अपमान हुआ है। उन्होंने आरोपी मौलाना के खिलाफ तहरीर देकर एफआईआर दर्ज करने की मांग की है। इस दौरान मुजेहना ब्लॉक की पूर्व प्रमुख राजपति बरवार, प्रधान धर्मेई संगीता देवी, माजिया फातिमा, इंद्रावती, विष्णु प्रताप सिंह, अंसार सलमानी, शिव सुभाष बरवार, कमरुद्दीन, राघव राम, प्रदीप शुक्ला, उमेश तिवारी, जवाहरलाल, राजू, फस्मू खान, अन्नू तिवारी समेत बड़ी संख्या में सपा कार्यकर्ता उपस्थित रहे।

रखें ध्यान ग्रामीणों के लिए राहत व बचाव कार्य की तैयारी शुरू

घाघरा के बढ़ते जलस्तर से मंडरा रहा बाढ़ का खतरा

संवाददाता, करनैलगंज, गोंडा

अमृत विचार : जुलाई के अंतिम दिनों में घाघरा नदी का उफान चिंता बढ़ाने लगा है। मंगलवार शाम को नदी का जलस्तर खतरे के निशान से महज 70 सेंटीमीटर नीचे पहुंच गया, जबकि डिस्ट्रिक्ट बड़कर डाई लाख क्यूसेक तक पहुंच गया है। इसके चलते प्रशासन अलर्ट मोड में आ गया है।

मंगलवार सुबह घाघरा में डिस्ट्रिक्ट जहां 85 हजार क्यूसेक दर्ज किया गया था, वहीं शाम तक यह बढ़कर 2.25 लाख क्यूसेक पहुंच गया। लगातार हो रही बारिश के चलते जलस्तर में तेजी से



घाघरा नदी में बढ़ रहा पानी।

अमृत विचार

इजाफा हो रहा है। बाढ़ नियंत्रण विभाग ने बताया कि जलस्तर में और गिरावट की संभावना नहीं है, जिससे बाढ़ का खतरा और बढ़ गया है। ग्राम बहुवन मदार मांझा और चंदापुर किटौली के समीप बने

बांधों पर विशेष सतर्कता बरती जा रही है। बाढ़ खंड के अधिकारियों द्वारा वहां कैप कार्यालय स्थापित कर निगरानी बढ़ा दी गई है। साथ ही, सीसीटीवी कैमरों के जरिए बांध की हर गतिविधि पर नजर रखी

जा रही है। अगर जलस्तर में और बढ़ोतरी होती है, तो बहुवन मदार मांझा व चंदापुर किटौली के निकट नदी सीधे बांध से टकरा सकती है, जिससे गंभीर स्थिति उत्पन्न हो सकती है।

बाढ़ खंड के सहायक अभियंता पंकज आर्य ने बताया कि स्थिति को देखते हुए लगातार मॉनीटरिंग की जा रही है और सभी तैयारियां सतर्कता के साथ की गई हैं। प्रशासन ने संभावित बाढ़ के खतरे को देखते हुए निचले इलाकों के ग्रामीणों को अलर्ट किया है और जरूरत पड़ने पर राहत व बचाव कार्य के लिए टीमें तैनात करने की तैयारी भी शुरू कर दी गई है।

प्रियंका निरंजन बनीं गोंडा की नई डीएम

गोंडा, अमृत विचार : जिले में ढाई वर्षों से तैनात रहें जिलाधिकारी नेहा शर्मा का सोमवार की रात तबादला हो गया। उनके स्थान पर मिर्जापुर के डीएम रहें प्रियंका निरंजन को गोंडा का नया जिलाधिकारी बनाया गया है। नेहा शर्मा को निबंधन विभाग का प्रभारी महानिरीक्षक बनाया गया है।

सोमवार देर रात शासन ने बड़ा फेरबदल करते हुए 23 आईएएस अधिकारियों के तबादले किए। देवी पाटन मंडल के गोंडा व बहराइच समेत 10 जिलों के डीएम बदल दिए गए। गोंडा डीएम नेहा शर्मा का तबादला चौकाने वाला रहा। प्रियंका निरंजन उत्तर प्रदेश कैडर की 2013 बैच की आईएएस अधिकारी हैं। मिर्जापुर की जिलाधिकारी बनने से

पहले वह बस्ती जिले की डीएम थीं। अपने पूर्व कार्यकाल में वह जालौन की डीएम, सिंचाई एवं जल संसाधन विभाग की विशेष सचिव और मिर्जापुर की सीडीओ रह चुकी हैं। उन्होंने अपनी स्कूली शिक्षा जालौन से पूरी की है। इसके बाद उन्होंने इलाहाबाद विश्वविद्यालय से स्नातक की उपाधि प्राप्त की। यहीं से उन्होंने अर्थशास्त्र में स्नातकोत्तर की उपाधि प्राप्त की है। इलाहाबाद विवि में शोध छात्रा प्रियंका निरंजन ने 2012 की सिविल सेवा परीक्षा में 20वां स्थान प्राप्त किया था।



प्रियंका निरंजन, डीएम, गोंडा।

पीएम मोदी कर चुके हैं तारीफ

जालौन जिले में नून नदी के पुनरुद्धार के लिए प्रधानमंत्री मोदी प्रियंका निरंजन की तारीफ कर चुके हैं। पीएम मोदी ने अपने 'मन की बात' कार्यक्रम में 2013 बैच की आईएएस अधिकारी प्रियंका निरंजन की प्रशंसा की थी। 20 वर्षों से विलुप्त होने के कगार पर पहुंची इस नदी को प्रियंका निरंजन ने जन भागीदारी से पुनर्जीवित करने का काम किया था। इससे पहले वह मिर्जापुर में 'कर्णावती नदी' पर काम कर चुकी हैं, जिसके लिए मिर्जापुर को राष्ट्रीय जल पुरस्कार मिला था। वर्ष 2023 में विश्व जल संरक्षण दिवस पर बस्ती की डीएम रहते हुए उन्होंने फावड़ा चलाकर मनोरमा नदी के जीर्णोद्धार का कार्य प्रारंभ कराया था।

28.80 लाख को खिलाएं फाइलेरिया से बचाव की दवा

इटियाथोक, अमृत विचार: फाइलेरिया से बचाव को लेकर स्वास्थ्य महकमा अभियान चलाने जा रहा है। 10 अगस्त से शुरू हो रहे मास ड्रग एडमिनिस्ट्रेशन (एमडीए)

अभियान के तहत जिले में 28.80 लाख लोगों को फाइलेरिया से बचाव की दवा खिलाई जाएगी। स्वास्थ्य महकमें की तरफ से इसकी तैयारी की जा रही है। सीएमओ डॉ. रश्मि वर्मा ने

- 10 अगस्त से चलेगा अभियान तैयारी में जुटा स्वास्थ्य महकमा

बताया कि फाइलेरिया मच्छरों से फैलने वाली लाइलाज बीमारी है, जो अंगों में स्थायी सूजन ला सकती है। इससे बचाव साल में केवल एक बार दी जाने वाली एक खुराक दवा से संभव है। उन्होंने बताया दवा सेवन की जानकारी ई-कवच ऐप में दर्ज होगी। वीबीडी नोडल अधिकारी डॉ.

सी के वर्मा ने बताया कि जिले के 12 ब्लॉकों में अभियान चलाकर 28.80 लाख लोगों को फाइलेरिया से बचाव की दवा खिलाई जाएगी। डॉ. सी.के. वर्मा ने बताया कि सेंटर फॉर एडवोकेसी एंड रिसर्च (सीफार) संस्था के सहयोग से चार ब्लॉकों में रोगी हितधारक मंच (पीएसपी) गठित किए गए हैं, जिनमें प्रधान, कोटेदार, शिक्षक, सीएचओ, युवा और मरीज शामिल हैं।

सिटी डायरी

हरिशंकरी पौधे रोपित कर पर्यावरण संरक्षण का लिया संकल्प

करनैलगंज : मंगलवार को विकासखंड करनैलगंज की ग्राम पंचायत पांडे चौरा में लोक भारती की ओर से सार्वजनिक भूमि पर हरिशंकरी वृक्षारोपण कार्यक्रम का आयोजन किया गया। कार्यक्रम में लोक भारती के तहसील सहसंयोजक राघवेंद्र प्रताप सिंह, ब्लॉक संयोजक राकेश सिंह, ग्राम के वरिष्ठ नागरिक देवी प्रसाद तिवारी, सहसंयोजक शरमेन्द्र सिंह व ग्राम प्रधान राजेश सिंह सहित अनेक ग्रामीण उपस्थित रहे। वृक्षारोपण के बाद राघवेंद्र प्रताप सिंह ने कहा कि लोक भारती के कार्यकर्ताओं और कर्मचारियों के सहयोग से पूरे तहसील क्षेत्र की सभी ग्राम पंचायतों में हरिशंकरी पौधरोपण कार्य शीघ्र पूर्ण किया जाएगा। उन्होंने कहा कि यह अभियान न केवल प्रकृति को संरक्षने का कार्य है, बल्कि आने वाली पीढ़ियों के लिए शुद्ध वातावरण का उपहार भी है।

साधन सहकारी समिति अल्लौपुर पर खड़े खाद की आस में किसान।

अमृत विचार

किसानों को साधन सहकारी समिति पर नहीं मिली खाद, मायूस होकर लौटे

गौरा चौकी: विकासखंड बभनगंज क्षेत्र में यूरिया खाद के लिए किसानों की लंबी कतारें देखी गई। साधन सहकारी समिति अल्लौपुर पर मंगलवार को कुछ किसानों को ही खाद मिली, जबकि कई किसान निराश होकर घर लौटे गये। धान रोपाई के बाद हो रही रिमझिम बारिश के कारण फसलों में यूरिया खाद की मांग बढ़ गई है। इसी वजह से समिति पर किसानों की भीड़ जमा हो रही है। यूरिया खाद का स्टॉक खत्म हो गया, जिससे कई किसानों को खाली हाथ लौटना पड़ा। महिला किसान सुंदर पति, मुखला गांव की निवासी ने बताया कि वह दो दिनों से सहकारी समिति पर यूरिया खाद के लिए आ रही हैं। लेकिन आज भी उन्हें खाद नहीं मिल पाई।

नकब लगाकर परचून की दुकान से नकदी व सामान पार

करनैलगंज : ग्राम पंचायत सकरौरा ग्रामीण स्थित हुजूरपुर रेलवे क्रॉसिंग के पास सोमवार की रात चोरों ने एक परचून की दुकान को निशाना बनाते हुए नकब लगाकर नगदी व कीमती सामान पार कर दिया। वारदात की जानकारी मिलने के बाद मौके पर पहुंची पुलिस ने जांच शुरू कर दी है। पीड़ित दुकानदार वशिष्ठ कुमार पाण्डेय निवासी नहवा परसीरा ने पुलिस को दी गई तहरीर में बताया कि सोमवार की रात अज्ञात चोर उसकी दुकान की पिछली दीवार काटकर अंदर घुसे और दुकान में रखे कीमती सामान सहित पांच हजार रुपये नकद चोरी कर ले गए।

राजगढ़ में बांकी झील पर नाग पंचमी पर लगा मेला

कटरा बाजार : मंगलवार को क्षेत्र के राजगढ़ अभीनपुर में स्थित बांकी झील पर नागपंचमी के दिन पतिहासिक मेला लगा। दूर दराज से आए लोगों ने बांकी झील के पास मौजूद नाग देवता के साथ शिवलिंग व सम्मयमाता की प्रतिमा का दर्शन किए। नगर के देवताप्रसाद ने बताया कि कमल के फूल व पुरईन के पते व उसके फल कमलगट्टे के लिए मशहूर है। राजगढ़ के पंकज दूबे ने बताया कि मेले के दिन उस झील में लोग नौकायन मनोरंजन व मछली पकड़ने के लिए करते हैं।

न्यूज ब्रीफ

विद्युत संकट के निदान को खुला कन्ट्रोल रूम

बहराइच, अमृत विचार : अधीण अभियन्ता वीके राजपूतों ने बताया कि विद्युत सम्बन्धी शिकायतों के निस्तारण के लिए कार्यालय विद्युत वितरण मण्डल, बहराइच अन्तर्गत मण्डलीय कन्ट्रोल रूम संचालित किया गया है। यह कन्ट्रोल रूम 24 घण्टे संचालित होगा। उन्होंने उपभोक्ताओं को सुझाव दिया है कि विद्युत सम्बन्धी शिकायतों के निवारण एवं जानकारी/सुझाव के लिए मण्डलीय कन्ट्रोल रूम के दूरभाष नम्बर 8005494418 पर सम्पर्क कर सकते हैं।

30 सितम्बर तक चलेगा मध्यस्थता अभियान

बहराइच, अमृत विचार : अपर जिला जज पंचम/सांचिव, जिला विधिक सेवा प्राधिकरण विराट शिरोमणि ने बताया कि 01 जुलाई से 30 सितम्बर तक राष्ट्रीय मध्यस्थता अभियान चलाया जा रहा है। इस अभियान का उद्देश्य मध्यस्थता के माध्यम में न्यायालयों में लिम्बित प्रकरणों का अधिकाधिक संख्या में निस्तारण कराया जाना है। शिरोमणि ने बताया कि अभियान के अन्तर्गत वैवाहिक विवाद, दुर्घटना दावे के मामले, धरेलू हिंसा, चेक बाउन्स के वादों का मध्यस्थता व सुलह समझौता के माध्यम से निस्तारण करा सकते हैं।

गैंगस्टर शेरु की 9.31 लाख की संपत्ति जब्त

नानपारा, बहराइच, अमृत विचार : डीएम के आदेश पर नवागंज पुलिस ने मंगलवार को गैंगस्टर शेरु का एक भूखंड जब्त किया है। इसकी अनुमानित कीमत 9.31 लाख रुपये बतायी गयी है। मामला वाद संख्या 690/2025, सरकार बनाम शेरु से जुड़ा है। आरोपी शेरु आरोप है कि उसने अपराध की कमाई से गाटा संख्या 1311, रजबा 0.512 हेक्टेयर जमीन खरीदी थी। इसकी अनुमानित कीमत 9.31 लाख रुपये बताई गई।

श्रद्धा से मनायी गयी नाग पंचमी

आस्था

संवाददाता, रुपईडीहा बहराइच

अमृत विचार : नाग पंचमी का पर्व मंगलवार को क्षेत्र में श्रद्धा और उल्लास के साथ मनाया गया। इस त्योहार का बच्चों में खासा उत्साह देखा गया।

सुबह से ही स्थानीय मंदिरों में विशेष पूजा-अर्चना का आयोजन किया गया। श्रद्धालुओं ने नाग देवता की पूजा कर दूध, फूल, अक्षत और कुश अर्पित किया। जिले के कई कई मंदिरों पर श्रद्धालुओं द्वारा भजन -कीर्तन का आयोजन भी किया गया। कुछ श्रद्धालु नेपाल सीमा से सटे बागेश्वरी मंदिर में भी दर्शन-पूजन करने पहुंचे।

धर्म परिवर्तन के आरोप में युवक गिरफ्तार

बलरामपुर, अमृत विचार : गैसड़ी थाना क्षेत्र के पुरैना प्रेमपुर गांव निवासी इस्माइल को जबरन धर्म परिवर्तन कराने के आरोप में मंगलवार को गिरफ्तार किया गया। पुलिस ने उसे पुरैना के तालाब के पास से पकड़ा। पीड़ित मुराली ने आरोप लगाया कि उसकी पत्नी और बच्चों को इस्माइल ले गया और प्रधान शकील व सभासद जलालुद्दीन की मिलीभगत से धर्म परिवर्तन करा दिया। गैसड़ी थाने में इसे मामले में मुकदमा दर्ज किया गया है। आरोपी को न्यायालय भेज दिया गया। गिरफ्तारी टीम में उपनिरीक्षक परमानंद चौहान, कांस्टेबल ध्रुवनाथ यादव, सूरज पटेल और राहुल वर्मा शामिल रहे।

पुण्यतिथि

लोकहितैषी थे पूर्व महाराजा धर्मेन्द्र प्रसाद सिंह

बलरामपुर, अमृत विचार

अमृत विचार : बलरामपुर राज के पूर्व महाराजा धर्मेन्द्र प्रसाद सिंह की सतवीं पुण्यतिथि पर नगरवासियों ने उन्हें भावपूर्ण श्रद्धांजलि अर्पित की। इस अवसर पर जिला मुख्यालय स्थित संयुक्त जिला चिकित्सालय, महिला चिकित्सालय और मेमोरियल चिकित्सालय में मरीजों के बीच फल एवं खाद्य सामग्री का वितरण किया गया।

मंगलवार को श्रद्धांजलि कार्यक्रम के दौरान पूर्व महाराजा को न्यायप्रिय, लोकहितैषी, दानशील, लोकतांत्रिक और व्यवहारकुशल

अंतर्जनपदीय चोर गिरोह के चार शातिर गिरफ्तार

फर्जी नंबर प्लेट की कार, एक रिवाल्वर व चार कारतूस बरामद

संवाददाता, बहराइच

अमृत विचार : कोतवाली नगर पुलिस ने अंतर्जनपदीय चोर गिरोह के चार शातिरों को गिरफ्तार किया है। इनके पास से एक फर्जी नंबर प्लेट की कार और असलहे बरामद किए गए हैं। इन सभी को पुलिस ने उस समय गिरफ्तार किया जब सभी झिंगहा घाट पर चोरी करने की साजिश रच रहे थे।

पुलिस अधीक्षक के निर्देश पर अपराध की रोकथाम एवं अपराधियों के विरूद्ध चलाये जा रहे अभियान के तहत प्रभारी निरीक्षक कोतवाली नगर राकेश कुमार सिंह ने बताया कि सूचना मिली कि कुछ लोग थाना क्षेत्र में मौजूद हैं और कहीं चोरी



धूमधाम से सिनेमाहाल की वर्षगांठ मनाते निदेशक व अन्य लोग। ● अमृत विचार

सिने रॉयल की द्वितीय वर्षगांठ मनायी गयी

रुपईडीहा, बहराइच, अमृत विचार : नेपाल की उप महानगर पालिका नेपालगंज के जिला बांके में सिने रॉयल सिनेमा हॉलकी द्वितीय वर्षगांठ हर्षोल्लास के साथ सिने हॉल परिसर में मनायी गयी। इस अवसर पर सिने रॉयल के निदेशक डॉ. राहुल थापा ने बताया कि सिने रॉयल की सफलता को देखते हुए अब इसे नेपाल के अन्य शहरों में भी स्थापित करने की योजना बनाई जा रही है। सबसे पहले इसे नेपाल की राजधानी काठमांडू में स्थापित करने की तैयारी चल रही है। कार्यक्रम में सिने रॉयल के सीईओ रितेश श्रेष्ठ, के अनुसार, इन दो वर्षों में करीब 1 लाख 17 हजार नेपाली दर्शक तथा 1 लाख 67 हजार भारतीय दर्शक सिने रॉयल में फिल्म देखने पहुंचे।

आस्था



नाग पंचमी के अवसर पर मंदिर-पूजन के लिए जुटे श्रद्धालु। ● अमृत विचार



अष्टभुजा मंदिर। ● अमृत विचार

अष्टभुजा मंदिर में भक्तों ने किया रुद्राभिषेक

नानपारा, बहराइच, अमृत विचार : शतरुषा अष्टभुजा दुर्गा मंदिर में नागपंचमी पर धार्मिक अनुष्ठान किए गए। आचार्य राम उजागर मिश्रा ने बताया कि 18 जोड़ों ने पहले चरण में नग्राहों की पूजा, दूसरे चरण में काल सर्प योग की पूजा व तीसरे चरण में रुद्राभिषेक आयोजन किया।

मोतीपुर कला में गौशाला का लोकार्पण

संवाददाता, बलरामपुर



नवनिर्मित गौशाला का निरीक्षण करते विधायक कैलाश नाथ शुक्ला व अन्य लोग।

चिकित्सा अधिकारी डॉ. शर्मा, नोडल अधिकारी, प्रधान, वरिष्ठ भाजपा कार्यकर्ता राघव राम पांडेय, ओम प्रकाश शुक्ला, धर्मेन्द्र उपाध्याय आदि उपस्थित रहे। विधायक कैलाशनाथ

हादसे में बाइक

सवार तीन घायल

बहराइच, अमृत विचार : रिसिया थाना क्षेत्र में सोमवार देर रात कस्बे से दो किमी दूर ग्राम मझौवा मुजेहना के निकट एक ट्रैक्टर-ट्राली ने दो बाइकों को टक्कर मार दी। हादसे में दोनों बाइकों में सवार तीन लोग

घायल हो गये। घायलों में मोहल्ला मोहम्मद नगर निवासी सुरेश पासवान (40), ग्राम मझौवा मुजेहना निवासी श्यामलाल (60) और उनकी पत्नी शांति (58) शामिल हैं। घायलों को सीएम्सी में भर्ती कराया गया है। सुरेश पासवान की बाइक पर उनके दो बच्चे भी सवार थे। उन्हें कोई चोट नहीं आई। एहतियात के तौर पर बच्चों का भी स्वास्थ्य परीक्षण कराया गया और उन्हें घर भेज दिया गया। हादसे के बाद मौके पर मौजूद लोगों ने ट्रैक्टर चालक को पकड़ लिया। बाद में दोनों पक्षों के बीच समझौता करा दिया गया।

दुष्कर्म के दोषी को 10 वर्ष का कारावास

बहराइच, अमृत विचार : अपर सत्र न्यायालय पॉक्सो एक्ट ने नाबालिग से दुष्कर्म के दोषी को को 10 साल की सजा सुनाई है। अदालत ने अभियुक्त पर 70 हजार रुपये का जुर्माना भी लगाया है। जुर्माना न अदा करने पर पर उसे पांच माह का अतिरिक्त कारावास भुगतना होगा।

रानीपुर थाना क्षेत्र में रहने वाले एक व्यक्ति ने चार वर्ष पहले फैसल पर अपनी नाबालिग पुत्री का अपहरण कर दुष्कर्म करने का आरोप लगाया था। पीड़िता के पिता की तहरीर पर पुलिस ने मामला दर्ज किया था।



जल लेकर जलाभिषेक के लिए जाता कांवड़ियों का जत्था। ● अमृत विचार

भक्तों ने शिव मंदिरों में किया जलाभिषेक

नवागंज, बहराइच, अमृत विचार : सावन मास के तीसरे सोमवार को शिव मंदिरों में कांवड़ियों ने जलाभिषेक किया। इस दौरान कांवड़ियों ने बाइक से राप्ती नदी से जल लेकर पांडवकालीन शिव मंदिर मंगली नाथ पहुंचे और जलाभिषेक किया। वहीं नवागंज-शंकरपुर मार्ग पर स्थित घमंडीनाथ शिव मंदिर में भी शिवभक्तों ने जलाभिषेक किया। इस दौरान बाइक सवार कांवड़ियों का जत्था बेदवरा चौराहा, सोनपुर चौराहा, नूरी चौराहा, निमिन्हारा चौराहा नवागंज होते हुए हनुमान मंदिर पहुंचा जहां उनका स्वागत किया गया। इस दौरान भंडारे का भी आयोजन किया गया कांवरिया संघ अध्यक्ष पिटू गुप्ता, राजकुमार, मुन्ना गुप्ता, अर्जुन गुप्ता, ऋषभ गुप्ता, लवकुश सोनी, सुनील आदि मौजूद रहे।

पीड़िता ने योगी से लगाई न्याय की गुहार

रामजीत हत्याकांड

● **लखनऊ में जनता दरबार में मुख्यमंत्री से मिली मृतक की पत्नी**

संवाददाता, बहराइच

अमृत विचार : रामजीत हत्याकांड का मामला मुख्यमंत्री के जनता दरबार पहुंच चुका है। रामजीत की पत्नी ने पुलिस पर कई गंभीर आरोप लगाये हैं। मुख्यमंत्री ने महिला की बात सुनकर उपस्थित अधिकारियों के निर्देश दिया कि तत्काल मामले में दोषियों के खिलाफ मुकदमा पंजीकृत कराया जाए और जो भी पुलिसकर्मों मामले में संलिप्त हो उसके विरुद्ध भी कार्रवाई की जाए।

रुपईडीहा थाना क्षेत्र के तकिया गांव निवासिनी सुषमा गौतम पत्नी स्व. रामजीत ने मुख्यमंत्री के जनता दरबार में पहुंचकर प्रार्थना पत्र देकर कहा है कि गत 12 जुलाई को अपराह्न 2.30 बजे उसके गांव में ही कोल्ड ड्रिंक खरीदने को लेकर विवाद में

कोतवाली नगर से 23 कारतूस गायब

संवाददाता, बहराइच

अमृत विचार : कोतवाली नगर

शस्त्रागार से 23 कारतूस गायब मिले हैं। इसका खुलासा एसपी सिटी के निरीक्षण में हुआ है। इस मामले में अज्ञात के खिलाफ मामला दर्ज कराया गया है। कुछ माह पहले नानपारा कोतवाली के शस्त्रागार से 26 कारतूस गायब मिले थे। तत्कालीन प्रभारी निरीक्षक ने उच्च अधिकारियों को इसकी जानकारी दी थी।

अब नया मामला सामने आया है। प्रभारी निरीक्षक राकेश कुमार सिंह ने कुछ समय पहले जब वह नानपारा कोतवाली के प्रभारी

रामजीत हत्याकांड

● **लखनऊ में जनता दरबार में मुख्यमंत्री से मिली मृतक की पत्नी**

संवाददाता, बहराइच

अमृत विचार : रामजीत हत्याकांड का मामला मुख्यमंत्री के जनता दरबार पहुंच चुका है। रामजीत की पत्नी ने पुलिस पर कई गंभीर आरोप लगाये हैं। मुख्यमंत्री ने महिला की बात सुनकर उपस्थित अधिकारियों के निर्देश दिया कि तत्काल मामले में दोषियों के खिलाफ मुकदमा पंजीकृत कराया जाए और जो भी पुलिसकर्मों मामले में संलिप्त हो उसके विरुद्ध भी कार्रवाई की जाए।

रुपईडीहा थाना क्षेत्र के तकिया गांव निवासिनी सुषमा गौतम पत्नी स्व. रामजीत ने मुख्यमंत्री के जनता दरबार में पहुंचकर प्रार्थना पत्र देकर कहा है कि गत 12 जुलाई को अपराह्न 2.30 बजे उसके गांव में ही कोल्ड ड्रिंक खरीदने को लेकर विवाद में



जनता दरबार में मुख्यमंत्री को अपनी पीड़ा बताती रामजीत की पत्नी।

कुछ लोगों से विवाद हुआ था। जिस पर उसके पति रामजीत गौतम पुत्र कैलाशनाथ को गांव के ही सुरेश कुमार व दीपचन्द व संतोष ने लाठी-डंडों से मारा-पीटा। जिसमें उन्हें गंभीर चोटें आईं। जब उसने बचाने का प्रयास किया तो आरोपियों ने धक्का दे दिया जिससे गर्भवती होने के कारण वह बेहोश हो गई। पति को इलाज के लिए जिला अस्पताल ले जाते समय उनकी मौत हो गई।

इंस्पायर अवार्ड में चयनित हुए प्रशांत

पयागपुर, बहराइच, अमृत विचार : उच्च प्राथमिक विद्यालय परसिया आलम के छात्र प्रशांत तिवारी इंस्पायर मानक अवॉर्ड के लिए चयनित किये गये है। मंडलायुक्त शशिभूषण लाल सुशील ने प्रशांत को प्रशस्ति पत्र देकर पुरस्कृत किया। सोमवार को पीएमश्री कालेज जीजीआईसी गोण्डा में मंडलायुक्त शशिभूषण लाल सुशील व संयुक्त शिक्षा निदेशक ओमप्रकाश गुप्ता की अध्यक्षता में आयोजित प्रतियोगिता में कक्षा आठ के छात्र रहे प्रशांत तिवारी ने इन्वोवेटिव साइकिल क्लीनर सिद्धांत का प्रस्तुतीकरण कर राज्य स्तर के चयन में अपना नाम दर्ज कराया।

श्रावस्ती में अवैध मजार पर चला बुलडोजर

कार्रवाई

संवाददाता, श्रावस्ती

अमृत विचार : मुख्यमंत्री योगी आदित्यनाथ के निर्देशों के अनुपालन में श्रावस्ती प्रशासन ने बड़ी कार्रवाई की है। भिनगा-सिरसिया मार्ग पर पालिका की आरक्षित भूमि पर अवैध रूप से बनी मजार को गिराकर शासकीय संपत्ति को मुक्त कराया गया। यह कार्रवाई प्रशासन, नगर पालिका और राजस्व विभाग के संयुक्त अभियान के तहत की गई।

यह भूमि नगर पालिका भिनगा के अंतर्गत आती है और इसे इमारती लकड़ी भंडारण के लिए आरक्षित किया गया था। प्रशासन को लंबे समय से सूचना मिल रही थी कि इस



पालिका की भूमि पर बनी मजार को ढहाते बुलडोजर।

● अमृत विचार

भूमि पर कुछ व्यक्तियों द्वारा कब्जा कर मजार का निर्माण कर लिया गया है। डीएम अजय कुमार द्विवेदी के नेतृत्व में पालिका, राजस्व विभाग और पुलिस बल के अधिकारियों को संयुक्त टीम ने सीमांकन कर कब्जे

की पहचान की और संबंधित पक्षों को सूचना दी गई। निर्धारित समय के पश्चात मंगलवार को प्रशासनिक अमले ने कार्रवाई को अंजाम दिया। अवैध मजार सहित सभी निर्माणों को ध्वस्त कर दिया गया।

जमीन की धोखाधड़ी में आरोपी पक्ष ने की जबरन कब्जेदारी

बलरामपुर अमृत विचार, अमृत विचार : थाना तुलसीपुर क्षेत्र के ग्राम नैकनिया निवासी रामरूप ने जमीन की धोखाधड़ी और जबरन कब्जेदारी को लेकर एसपी से शिकायत की है। पीड़ित के अनुसार, उसने अपने हिस्से की भूमि का बैनामा रानी देवी पत्नी सुक्ति नारायण व ललिता यादव पत्नी ओमप्रकाश के नाम किया था।

बयान के अनुसार, दोनों खरीदारों ने शेष भूमि 0.1700 हेक्टेयर का भी रजिस्ट्री में बैनामा कर लिया, जबकि वह उनके हिस्से में नहीं थी। पीड़ित ने आरोप लगाया कि दोनों महिलाओं और उनके पतियों ने मिलकर फर्जी

तरीके से 4,08,000 की बिक्री की राशि में से 2,04,000–2,04,000 दो खातों में भेजने की बात कही, लेकिन बैंक से पता चला कि उसके खाते में कोई पैसा ट्रान्सफर नहीं हुआ। जब पीड़ित ने विरोध किया तो आरोप है कि दोनों महिलाओं के पतियों ने गाली-गलौज करते हुए मारपीट की और सड़क वाली भूमि पर जबरन कब्जा कर लिया। आरोप है कि उक्त भूमि को अन्य लोगों को बेचने की कोशिश भी की जा रही है। पीड़ित ने मामले में एफआईआर दर्ज करारक जांच की मांग की है और 4,08,000 की रकम दिलाने की गुहार लगाई है।

मंत्र आत्मा-परमात्मा के बीच जीवंत संवाद

संवाददाता, उत्तरौला बलरामपुर

अमृत विचार : नगर के ऐतिहासिक बाबा श्री दुःखहरणनाथ मंदिर परिसर में सोमवार को दस दिवसीय श्री शिव महापूजन कथा का शुभारंभ वैदिक मंत्रोच्चार और वेदी पूजन के साथ हुआ। आयोजन का प्रारंभ कथाव्यास पंडित श्री बुजलाल मिश्रा जी महाराज द्वारा विधिपूर्वक वेदी पूजन के साथ हुआ।

कथाव्यास श्री मिश्रा जी ने मंत्रों की शक्ति, वैज्ञानिकता और आत्मिक प्रभाव पर विस्तार से प्रकाश डालते हुए कहा कि मंत्र केवल उच्चारित शब्द नहीं, बल्कि आत्मा और परमात्मा के बीच का जीवंत संवाद है।

शुभारंभ अवसर पर मंदिर महंथ



शिव महापुराण कथा का शुभारंभ करते आचार्य।

● अमृत विचार

मयंक गिरि, मुख्य यजमान व उत्तराधिकारी त्रिपुरारी गिरि ‘शानू’, पुजारी अरुण गिरि, अमन गिरि, संतोष गिरि, पुरोहित नितिन झा, आयोजन व्यवस्थापक मोनू गुप्ता व अर्पित गुप्ता

विशेष रूप से उपस्थित रहे।इसके अलावा समिति सदस्य राहुल, सर्वेश, शिवम, अरुण, सुरेश, अंजुवर गुप्ता, अमित सहित बड़ी संख्या में श्रद्धालु मौजूद रहे।

न्यूज ब्रीफ

मंत्री अनिल राजभर का भाजपा पदाधिकारियों ने किया स्वागत

सिद्धार्थनगर, अमृत विचार : उत्तर प्रदेश सरकार के श्रम एवं सेवायोजन मंत्री एवं प्रभारी मंत्री सिद्धार्थनगर अनिल राजभर के जनपद आगमन पर डॉक बंगाले पर जिलाध्यक्ष भाजपा कहैया पासवान के नेतृत्व में पार्टी पदाधिकारियों ने स्वागत अभिनंदन किया। जिला उपाध्यक्ष दीपक मौर्य, जिला महामंत्री विपिन सिंह, जिला मंत्री अजय उपाध्याय, फतेबहादुर सिंह, जिला मीडिया प्रभारी निशांत पाण्डेय,ओम प्रकाश यादव, संतोष शुक्ला,गगन श्रीवास्तव, उदयपाल वर्मा, माधवदे मिश्रा, संतराम राजभर, अजय सिंह आदि लोग उपस्थित रहे।

हाल्ट स्टेशन पर ट्रेन न रुकने से दिक्कत

सिद्धार्थनगर,अमृत विचार : जिले से होकर जाने वाली पैसंजर ट्रेन के छोटे हॉल्ट पर नहीं रुकने से यात्रियों को परेशानी हो रही है। इससे उन्हें बड़े स्टेशन पर जाने के लिए आठ से 10 किमी का वक्कर लगाना पड़ रहा है। लोगों के अनुसार एक वर्ष पहले तक दो जोड़ी ट्रेन सभी छोटे- बड़े स्टेशनों पर रुकती रही है। जिले में यात्रियों की सुविधा के लिए नौ छोटे- बड़े स्टेशन हैं। यहां यात्री यात्रा भी करते हैं। इसमें से तीन स्टेशन हॉल्ट के रूप में हैं। वहां केवल लोकल ट्रेन ही रुकती थी, लेकिन एक वर्ष से इन स्टेशन पर लोकल ट्रेन नहीं रुक रही है।

धूमधाम से मनाया नाग पंचमी का पर्व

सिद्धार्थनगर, अमृत विचार : जनपद में शहरों से लेकर गांव तक नाग पंचमी की धूम रही सुबह होते ही ग्रामीण महिलाओं ने नाग देवता का पूजा करने हुए घरों में उनका चित्र बनाकर दूध और लावा चढ़ाकर पूजन अर्चना किया गया। इस अवसर पर नगरों में विभिन्न कार्यक्रमो का आयोजन किया गया, ग्रामीण क्षेत्रों में महिलाओं ने झूला झूल कर नागों का विवाह लगभग 4 वर्ष पहले ग्राम ककराही निवासी बच्चन से हुई थी। उसके पास एक 3 वर्ष का एक मासूम पुत्र भी है, जिसका नाम अनूप है।

फंदे से लटकती मिली विवाहिता

सिद्धार्थनगर, अमृत विचार : कोतवाली जोगिया उदयपुर क्षेत्र के ग्राम सभा ककरही में सोमवार देर शाम अंजनभी (20) का शव घर के कमरे में फंदे से लटका मिला। वहीं, मायके पक्ष ने इस मौत को आत्महत्या नहीं बल्कि पूर्व नियोजित हत्या का आरोप लगाया है। मायका पक्ष ने पति सहित जेट, जेज्जमी पक्ष के लोगों पर दहेज हत्या का आरोप लगाया है। अंजन की का विवाह लगभग 4 वर्ष पहले ग्राम ककराही निवासी बच्चन से हुई थी। उसके पास एक 3 वर्ष का एक मासूम पुत्र भी है, जिसका नाम अनूप है।

तीन साल की सफल पारी के बाद विदा हुए डीएम कृष्णा करुणेश

गोरखपुर, अमृत विचार : तीन साल से अधिक समय तक गोरखपुर के जिलाधिकारी रहे कृष्णा करुणेश सुनहरी स्मृतियों के साथ विदा हो रहे हैं। गोरखपुर के डीएम रहे कृष्णा करुणेश का तबादला नोएडा प्रक्रािकरण में अपर मुख्य कार्यपालक अधिकारी के रूप में हो गया है। उन्होंने यहां लगभग 3 साल 2 महीने का कार्यकाल पूरा किया। कार्यकाल के दौरान वह विदाओं से दूर रहे। विभिन्न विकास परियोजनाओं के लिए कम समय में जमीन उपलब्ध कराना उनके कार्यकाल की बड़ी सफलता रही।

9.82 करोड़ की लागत से खलीलाबाद स्टेशन का पुनर्विकास

संवाददाता,गोरखपुर

अमृत विचार: पूर्वोत्तर रेलवे के गोरखपुर-गोंडा मुख्य रेल मार्ग पर स्थित खलीलाबाद रेलवे स्टेशन को अमृत भारत स्टेशन योजना के अन्तर्गत रू. 09.82 करोड़ की लागत से पुनर्विकसित किया जा रहा है। खलीलाबाद स्टेशन सीधी रेल सुविधा से दिल्ली, मुम्बई, चेन्नई, कोलकाता, चण्डीगढ़, वाराणसी, दरभंगा, मुजफ्फरपुर, आसनसोल, प्रयागराज, लखनऊ, कानपुर, अमृतसर, पुणे, भोपाल, रायपुर, अहमदाबाद, रौरी, जयपुर, उदयपुर, पटना, मथुरा, गुवाहाटी, जम्मूतवी आदि नगरों से जुड़ा है। आगामी 50 वर्षों की आवश्यकताओं को ध्यान में रखकर अमृत भारत स्टेशन योजना के अन्तर्गत खलीलाबाद स्टेशन के प्लेटफॉर्म का विस्तार एवं उच्चीकरण, वेटिंग हॉल/

पदक विजेताओं को सरकारी नौकरी देने में यूपी अव्वल : योगी

मुख्यमंत्री योगी आदित्यनाथ ने गोरखनाथ मंदिर में नागपंचमी पर आयोजित प्रदेश स्तरीय कुश्ती प्रतियोगिता के विजेताओं को किया सम्मानित

संवाददाता,गोरखपुर

अमृत विचार: मुख्यमंत्री योगी आदित्यनाथ ने कहा कि खेलों से संबंधित अवस्थापना सुविधाओं के विकास और खिलाड़ियों के प्रोत्साहन के लिए प्रदेश सरकार प्रतिबद्ध है। विगत आठ सालों में इसके परिणाम भी सामने आए हैं। एक तरफ ग्रामीण स्तर तक स्पोर्ट्स इन्फ्रास्ट्रक्चर का विकास हुआ है तो दूसरी तरफ पदक विजेता खिलाड़ियों को सम्मानजनक पुरस्कार राशि देने के साथ उन्हें सरकारी नौकरी की सुविधा दी जा रही है। अंतरराष्ट्रीय स्तर पर खेलों के माध्यम से देश-प्रदेश का मान बढ़ाने वाले खिलाड़ियों को सरकारी नौकरी देने के मामले में उत्तर प्रदेश देश का अग्रणी राज्य है।

सीएम योगी मंगलवार को गोरखनाथ मंदिर परिसर में नागपंचमी के अवसर पर खेल विभाग और जिला कुश्ती संघ की ओर से आयोजित दो दिवसीय प्रदेश स्तरीय सीनियर प्राइजमनी

एसपी ने स्कूली बसों की फिटनेस और सुरक्षा को लेकर की बैठक

सिद्धार्थनगर, अमृत विचार: पुलिस अधीक्षक डॉ. अभिषेक महाजन के निर्देशानुसार, पुलिस लाइन सभागार में स्कूली बसों की फिटनेस और सुरक्षा सुनिश्चित करने को लेकर एक महत्वपूर्ण गोष्ठी आयोजित की गई। गोष्ठी की अध्यक्षता अपर पुलिस अधीक्षक प्रशांत कुमार प्रसाद ने की। इस बैठक में जनपद के सहायक सभागीय परिवहन अधिकारी, बेसिक शिक्षा अधिकारी, जिला विद्यालय निरीक्षक, क्षेत्राधिकारी यातायात अरुण कांत सिंह, प्रभारी यातायात अमरेश कुमार सहित जिले के विभिन्न विद्यालयों के प्रबंधक और प्रधानाचार्य उपस्थित रहे गोष्ठी के दौरान स्कूल प्रबंधकों और प्रधानाचार्यों को निर्देशित किया गया कि बिना फिटनेस प्रमाणपत्र वाले या अधिवर्षता आयु पूर्ण कर चुके वाहनों का संचालन किसी भी स्थिति में न किया जाए। ऐसे वाहनों का फिटनेस नवीनीकरण परिवहन विभाग से अनिवार्य रूप से कराया जाए। बैठक में यह भी स्पष्ट किया गया कि शासन द्वारा निर्धारित सुरक्षा मानकों का पालन सुनिश्चित किया जाना आवश्यक है, ताकि छात्रों की सुरक्षा में कोई चूक न हो।

मखाना, प्याज, मधुमक्खी पालन सहित कई फसलों का लक्ष्य तय

कुशीनगर,अमृत विचार: जिला उद्यान अधिकारी ने बताया कि एकीकृत बागवानी विकास मिशन के तहत वर्ष 2025-26 के लिए मखाना 10 हे., लहसुन 10 हे., प्याज 6 हे., हल्दी 15 हे., मधुमक्खी पालन 5 यूनिट सहित अन्य योजनाओं का लक्ष्य तय किया गया है। सिंघाड़ा, सतावरी, अश्वगंघा, जल संरचना व मशीनीकरण भी शामिल है। इच्छुक किसान dbt. uphorticulture.in पर पंजीकरण कर उद्यान विभाग कार्यालय से संपर्क करें। योजनाओं का लाभ पाने के लिए पंजीकरण अनिवार्य है।

आंगनबाड़ी केंद्रों पर बंटा एक्सपायरी डेट का पोषाहार

संवाददाता, सिद्धार्थनगर

अमृत विचार : जिले के विकास खंड बर्डीपुर अंतर्गत ग्राम पंचायत बजहौं में स्थित आंगनबाड़ी केंद्र में बड़ी लापरवाही सामने आई है। यहां शनिवार को आंगनबाड़ी कार्यकर्त्री और उनके सहयोगी द्वारा बच्चों और गर्भवती महिलाओं को एक्सपायरी डेट का पोषाहार वितरित किया गया। यह वितरण पंचायत भवन टोला नरखोरिया में किया गया, जिससे ग्रामीणों में आक्रोश फैल गया।

प्राप्त जानकारी के अनुसार वितरित किए गए पोषाहार के पैकेटों पर समाप्ति तिथि 28 दिसंबर 2024 अंकित थी, जो कि बीत चुकी है। जब लाभार्थियों, विशेष रूप से बच्चों के अभिभावकों ने इस पर ध्यान दिया, तो उन्होंने आंगनबाड़ी



विजेता खिलाड़ी को चेक सौंपते मुख्यमंत्री योगी आदित्यनाथ।

अमृत विचार

पुरुष कुश्ती प्रतियोगिता के समापन एवं पुरस्कार वितरण समारोह को संबोधित कर रहे थे। मुख्यमंत्री योगी आदित्यनाथ ने कहा प्रदेश की खेल नीति के अंतर्गत अंतरराष्ट्रीय प्रतियोगिताओं में मेडल लाने वाले खिलाड़ियों को प्रदेश सरकार सरकारी नौकरी की सुविधा दे रही है। खिलाड़ियों सरकारी नौकरी देने के मामले में प्रदेश पहले स्थान पर है। अंतरराष्ट्रीय स्तर पर पदक विजेता, अब तक 500 से अधिक खिलाड़ियों को सरकारी नौकरी दी

गई है। उन्होंने बताया कि पुलिस वर्ल्ड चैंपियनशिप में देश को तीसरा स्थान मिला है और इसमें उत्तर प्रदेश पुलिस के खिलाड़ियों का सर्वश्रेष्ठ योगदान है। सीएम योगी ने कहा कि गोरखनाथ मंदिर के प्रांगण में प्राचीन भारतीय खेल कुश्ती प्रतियोगिता की परंपरा सैकड़ों वर्षों पुरानी है। विगत कुछ सालों से इसका स्वरूप प्रदेश स्तरीय कर दिया गया है। अब यह आयोजन पूरे प्रदेश के युवाओं के लिए उत्साह और उमंग का माध्यम बन रहा है।

शराब दुकानों पर खुलेआम मशीन डेढ साल से ताले में बंद उड़ रही हैं नियमों की धज्जियां

संवाददाता,सिद्धार्थनगर

अमृत विचार : डुमरियागंज तहसील क्षेत्र के सोनहटी स्थित देशी शराब की दुकान का एक वीडियो सोशल मीडिया पर तेजी से वायरल हो रहा है, जिसमें नियमों की खुलकर धज्जियां उड़ाई जा रही हैं। वीडियो में सुबह 6 बजे ही दुकान के शटर के नीचे से शराब बेचे जाने का दृश्य स्पष्ट रूप से देखा जा सकता है, जबकि आबकारी विभाग द्वारा दुकान खोलने का समय सुबह 10 बजे निर्धारित किया गया है।

वायरल वीडियो में एक व्यक्ति द्वारा 200 रुपये देने पर दुकान के अंदर बैठे मुनीम द्वारा 70 रुपये की एक देशी शराब (बंटी और बबली ब्रांड) का टेढ़ा पैक और 130 रुपये वापस दिए

जाते दिख रहे हैं। यह वीडियो इस बात की पुष्टि करता है कि 55 रुपये मूल्य की शराब को 70 रुपये में बेचा जा रहा है, जो साफतौर पर ओवरपैरेंटिंग और अवैध बिक्री का मामला है।

स्थानीय लोगों का आरोप है कि यह सब कुछ आबकारी विभाग की मिलीभगत से हो रहा है, तभी खुलेआम नियमों का उल्लंघन किया जा रहा है। लोगों ने यह भी कहा कि विभागीय संरक्षण के बिना यह गोरखधंधा संभव नहीं है। वीडियो दो दिन पुराना बताया जा रहा है, लेकिन अभी तक न तो किसी अधिकारी ने कोई प्रतिक्रिया दी है और न ही कोई प्रशासनिक कार्रवाई की गई है। जब इस मामले में आबकारी इंस्पेक्टर से संपर्क करने का प्रयास किया गया तो उनका फोन नहीं उठाया गया।

टेण्डर उल्लंघन में व्यक्तिगत भुगतान पर कार्रवाई की मांग

सिद्धार्थनगर, सिद्धार्थनगर, अमृत विचार: निकलने वाले टेण्डरों का फर्मों में ना कर सचिवों ने व्यक्तिगत खातों में भुगतान किया गया। विकास खण्ड शोहरतगढ़ के ग्राम पंचायत रमवापुर नागकार, निर्यांव, बगुलहवा सहित अन्य ग्राम पंचायतों और विकास खण्ड बर्डीपुर के ग्राम पंचायत भरवलिया, झंगटी, बूढ़ा, खैराटी, बगही सहित अन्य ग्राम पंचायतों में जमकर व्यक्तिगत भुगतान हुआ है। वहीं कई वित्तीय वर्षों से सचिवों का इस तरह का खेल जारी है। ग्राम पंचायतों के टेण्डर के धन का गलत तरीके से भुगतान हो

रहा है। विकास खण्ड के जिम्मेदारों को सह पर नियम विरुद्ध भुगतान हो रहा है। बता दें कि फर्जी पत्रकार ग्राम पंचायतों का टेण्डर छापकर डीएवीपी रेट को छोड़कर टेण्डरों का रेट बढ़ाकर फर्जी बिल से सचिवों व प्रधानों द्वारा व्यक्तिगत खातों में भुगतान करना लेते हैं, जो नियम विरुद्ध गलत है। वहीं जागरूक जिम्मेदार नागरिकों ने जिलाधिकारी डॉ0 राणा गणपति आर0 से ग्राम पंचायतों का व्यक्तिगत खातों में भुगतान को लेकर जांच कर कार्रवाई की मांग किया है।

विकास कार्यों के लिए लगभग 77 करोड़ हुए प्राप्त

कुशीनगर,अमृत विचार : डीएम महेंद्र सिंह तंवर की अध्यक्षता में मंगलवार को नगरीय विकास अभिकरण (डूडा) की शासी निकाय बैठक कोरवेटेड सभागार में संपन्न हुई। समीक्षा के दौरान डूडा द्वारा संचालित मुख्यमंत्री नगरीय अल्पविकसित व मलिन बस्ती विकास योजना अंतर्गत जनपद कुशीनगर के स्थानीय निकायों में विकास कार्यों के लिए 456 प्रस्ताव लगभग 77 करोड़ के जनप्रतिनिधियों एवं शासन स्तर से प्राप्त हुए हैं। जिनमें से 188 कार्यों की एन ओ सी नगर निकायों द्वारा उपलब्ध कराया गया हैं शेष 268 कार्यों की एनओसी दो दिवस में उपलब्ध कराने हेतु समस्त नगर निकायों के अधिशासी अधिकारी को जिलाधिकारी द्वारा निर्देशित किया गया।

परीक्षार्थियों के लिए आज से चलेगी विशेष ट्रेन

गोरखपुर, अमृत विचार : परीक्षा अर्थर्थियों की सुविधा के लिए रेलवे प्रशासन द्वारा 05084 सीवान-मुजफ्फरपुर परीक्षा अनारक्षित विशेष गाड़ी का संचलन सीवान से 30 जुलाई एवं 3 अगस्त, 2025 को दो फेरों के लिये निम्नवत किया जायेगा। 05084 सीवान-मुजफ्फरपुर परीक्षा अनारक्षित विशेष गाड़ी 30 जुलाई एवं 03 अगस्त, 2025 को सीवान से 16.00 बजे प्रस्थान कर पचरुखी से 16.14 बजे, दुर्गौा से 16.25 बजे, चैनवा से 16.37 बजे, एक्मा से 16.49 बजे, वाडपुर से 17.01 बजे, कोपासम्होता से 17.13 बजे, केतनिवास से 17.27 बजे, छपरा से 18.00 बजे, छपरा कव्हरी से 18.10 बजे, दिधवारा से 18.40 बजे, सोनपुर से 19.02 बजे, हाजीपुर से 19.15 बजे, भगवानपुर से 19.32 बजे तथा गौरील से 19.44 बजे छूटकर मुजफ्फरपुर 21.00 बजे पहुंचेगी। इस गाड़ी में सामान्य द्वितीय श्रेणी के 10 एवं एस.एल.आर. के 02 कोचों सहित कुल 12 कोच लगाये जायेंगे। उपरत यात्रीकारी मुख्य जनसंपर्क अधिकारी पंकज कुमार सिंह ने दी।

16 से काठगोदाम-देहरादून एक्सप्रेस में एलएचबी कोच लागू

गोरखपुर, अमृत विचार : रेलवे प्रशासन द्वारा यात्री जनता की सुविधा हेतु 120992/12091 काठगोदाम-देहरादून-काठगोदाम एक्सप्रेस को 16 अगस्त से कवैरनाल कोच के स्थान पर अत्याधुनिक एल.एच.बी. कोच के रैक से निम्नवत चलाया जायेगा। अत्याधुनिक एल.एच.बी. रैक से चलाये जाने के फलस्वरूप संशोधित रैक संरचना के अनुसार काठगोदाम एवं देहरादून से 16 अगस्तसे चलने वाली 120992/12091 काठगोदाम-देहरादून-काठगोदाम एक्सप्रेस में जनरेटर चल रहेगी यात्रा का 01, एल.एस.एल.आर.डी. का01, सामान्य द्वितीय श्रेणी कुसीयान के 10 तथा वातानुकूलित कुसीयान के 03 कोचों सहित कुल 15 कोच लगाये जायेंगे।

सीएम ने बढ़ाया पहलवानों का उत्साह, किया पुरस्कृत

सीएम योगह ने उत्तर प्रदेश केसरी, उत्तर प्रदेश कुमार व उत्तर प्रदेश वीर अभिमन्यु खिताब के लिए फाइनल मैच का आनंद लिया और ताली बजाकर पहलवानों का उत्साह बढ़ाया। उन्होंने उत्तर प्रदेश केसरी का खिताब जीतने वाले गौतमबुद्धनगर के जोटी भाटी को 1.01 लाख व गदा, उप विजेता बागपत के उत्तम राणा को 51 हजार, उत्तर प्रदेश कुमार का खिताब जीतने वाले गोरखपुर खेल छात्रावास के सौरभ को 1.01 लाख व गदा, उप विजेता गोरखपुर के रमन सिंह को 25 हजार, वीर अभिमन्यु का खिताब जीतने वाले गोंडा के मोनु को 51 हजार व गदा, उप विजेता गोरखपुर के जनार्दन को 25 हजार का पुरस्कार दिए। इसी क्रम में सीएम योगी ने उत्तर प्रदेश केसरी के मुकाबले में तीसरे स्थान पर रहे दो पहलवानों बागपत के मयंक तोमर व एनई रेलवे के वीरेश कुंडु को तथा उत्तर प्रदेश कुमार के मुकाबले में तीसरे स्थान पर रहे दो पहलवानों गोंडा के मोहित और जौनपुर के अमित यादव को 21–21 हजार रुपये का पुरस्कार दिया। जबकि वीर अभिमन्यु के मुकाबले में तीसरे स्थान पर रहे दो पहलवानों स्पोर्ट्स कॉलेज गोरखपुर के अभिषेक यादव व बागपत के सतीश को 11–11 हजार रुपये का पुरस्कार दिया गया।

कहा कि सामान्य दिनों में लोग भले ही सांपों को देखकर डरते हों, लेकिन नागपंचमी पर्व पर दूध लावा चढ़ाकर उनकी पूजा करते हैं। यह पर्व भारतीय परंपरा के अनुसार जीव-जंतुओं के प्रति अनुराग व करुणा का भाव प्रदर्शित करने का भी माध्यम है। कारण, सबसे संरक्षण से ही जीव सृष्टि बचेगी।

मौके पर महापौर डॉ. मंगलेश श्रीवास्तव, भाजपा के प्रदेश उपाध्यक्ष

सीएम ने बढ़ाया पहलवानों का उत्साह, किया पुरस्कृत

सीएम योगह ने उत्तर प्रदेश केसरी, उत्तर प्रदेश कुमार व उत्तर प्रदेश वीर अभिमन्यु खिताब के लिए फाइनल मैच का आनंद लिया और ताली बजाकर पहलवानों का उत्साह बढ़ाया। उन्होंने उत्तर प्रदेश केसरी का खिताब जीतने वाले गौतमबुद्धनगर के जोटी भाटी को 1.01 लाख व गदा, उप विजेता बागपत के उत्तम राणा को 51 हजार, उत्तर प्रदेश कुमार का खिताब जीतने वाले गोरखपुर खेल छात्रावास के सौरभ को 1.01 लाख व गदा, उप विजेता गोरखपुर के रमन सिंह को 25 हजार, वीर अभिमन्यु का खिताब जीतने वाले गोंडा के मोनु को 51 हजार व गदा, उप विजेता गोरखपुर के जनार्दन को 25 हजार का पुरस्कार दिए। इसी क्रम में सीएम योगी ने उत्तर प्रदेश केसरी के मुकाबले में तीसरे स्थान पर रहे दो पहलवानों बागपत के मयंक तोमर व एनई रेलवे के वीरेश कुंडु को तथा उत्तर प्रदेश कुमार के मुकाबले में तीसरे स्थान पर रहे दो पहलवानों गोंडा के मोहित और जौनपुर के अमित यादव को 21–21 हजार रुपये का पुरस्कार दिया। जबकि वीर अभिमन्यु के मुकाबले में तीसरे स्थान पर रहे दो पहलवानों स्पोर्ट्स कॉलेज गोरखपुर के अभिषेक यादव व बागपत के सतीश को 11–11 हजार रुपये का पुरस्कार दिया गया।

एवं एमएलसी डॉ. धर्मेन्द्र सिंह, विधायक विपिन सिंह, महेंद्रपाल सिंह, प्रदीप शुक्ल, कालीबाड़ी के महंत रविंद्रदास, खेल निदेशक डॉ. आरपी सिंह, युवा कल्याण परिषद के पूर्व उपाध्यक्ष डॉ. विश्वाट चंद कौशिक, जिला कुश्ती संघ के अध्यक्ष दिनेश सिंह, जिला कबड्डी संघ गोरखपुर के अध्यक्ष अरुणेश शाही, हांकी संघ के जिलाध्यक्ष मनीष सिंह, कुश्ती संघ के पदाधिकारीगण

मेडिकल कॉलेज में आई सीटी स्कैन मशीन डेढ साल से ताले में बंद

सिद्धार्थनगर,अमृत विचार: माधव प्रसाद त्रिपाठी मेडिकल कॉलेज में डेढ़ वर्ष पहले लगभग पांच करोड़ रुपये से 140 डेल की सीटी स्कैन मशीन खरीदी गई, लेकिन अभी तक टेक्नीशियन के न होने से मशीन कक्ष में ताला लगा है। इससे मरीजों को इसका लाभ नहीं मिल पा रहा है। वहीं काफी दिन से मशीन का संचालन न होने से इसके खराब होने की भी आशंका जताई जा रही है। मशीन का संचालन समय से न किया गया तो उसका उपयोग नहीं हो पाएगा। इससे पहले कंपोनेंट की मशीन काफी दिन बाद संचालित होने से शुरू में कई बार खराब हुई थी, इसके लिए बार-बार इंजीनियर बुलाना पड़ता था। प्रचालित प्रो. राजेश मोहन ने बताया कि टेक्नीशियन की नियुक्ति के लिए पत्र लिखा गया है। जल्द ही मेडिकल कॉलेज में टेक्नीशियन को नियुक्त करके सीटी स्कैन मशीन का संचालन करवाया जाएगा।

मैडिकल कॉलेज में 24 डेल की एक और मशीन मौजूद है। जो वर्तमान में संचालित भी है, लेकिन यह मशीन निर्धारित मरीजों की ही सीटी कर पाती है। जबकि इसको एक निजी कंपनी द्वारा संचालित करवाया जाता है। मरीजों को बेहतर सुविधा देने के लिए स्वास्थ्य विभाग ने मेडिकल कॉलेज को एक बेहतर सीटी स्कैन मशीन दी गई

हादसे में 9 वर्षीय बालक की मौत

संवाददाता, कुशीनगर,अमृत विचार : मालवार की सुबह करीब 8 बजे खड़ा क्षेत्र के मटिया बुजुर्ग गांव में सड़क हादसे में 9 वर्षीय मासूम बालक की मौत हो गई। मृतक की पहचान अंकुश यादव के रूप में हुई है, जो हीरा छपरा स्थित एक प्राइवेट स्कूल में कक्षा 3 का छात्र था। घटना गांव के हनुमान मंदिर के पास हुई, जब अंकुश सड़क किनारे पटरी पर खड़ा था। उसी समय पन्ने लाल पुत्र हीरा, निवासी रुदलापुर, खड्डा बाजार से अपने गांव की ओर तेज

गति से बाइक चला रहा था बाइक की रफ्तार इतनी अधिक थी कि अंकुश को जोरदार टक्कर मारने के बाद बाइक सवार उसे छुड़ दुरी तक घसीटते हुए ले गया। घटना के बाद स्थानीय लोगों में हड़कौल मच गया। घावत अवस्था में अंकुश को परिजन तत्काल सीपचसी तुर्कहा ले गए, लेकिन डॉक्टरों ने उसे मृत घोषित कर दिया। उसकी अस्मय मृत्यु से पूरा गांव शोक में डूब गया।अंकुश के पिता नरेंद्र यादव दिल्ली में मजदूरी करते हैं।

एनईआर ने 9.16 लाख का राजस्व वसूला

गोरखपुर, अमृत विचार : पूर्वोत्तर रेलवे प्रशासन अपने रेल यात्रियों को सुविधाजनक एवं आरामदायक यात्रा सुविधा उपलब्ध कराने के साथ रेल राजस्व की क्षति रोकने के लिए निरन्तर प्रयत्नशील है। इसी परिप्रेक्ष्य में महाप्रबन्धक सुशी सोम्या माथुर के निर्देश पर प्रमुख मुख्य वाणिज्य प्रबन्धक, श्री प्रकाश चन्द्र जायसवाल के आदेशानुसार वरिष्ठ वाणिज्य प्रबन्धकों के नेतृत्व में 17 से 28 जुलाई तक गोरखपुर से बेल्थरा रोड, गोरखपुर से गोण्डा, गोरखपुर से सिसवा बाजार, गोरखपुर से सीवान एवं गोरखपुर से बस्ती रेल खंड में वाणिज्य विभाग द्वारा विविध टिकट जांच अभियान आयोजित किया गया, जिसमें अनधिकृत

कपासन स्टेशन पर उदयपुर सिटी एक्सप्रेस का अस्थायी ठहराव

गोरखपुर, अमृत विचार : 84वें दरगाह हजरत शाह उर्स मेला पर श्रद्धालु यात्रियों की होने वाली अतिरिक्त भीड़ को ध्यान में रखते हुये रेलवे प्रशासन द्वारा उत्तर पश्चिम रेलवे के कपासन स्टेशन पर 19616 कामाख्या-उदयपुर सिटी एक्सप्रेस का दो मिन्ट का अस्थायी ठहराव रहेगा। कामाख्या से 31 जुलाई को चलने वाली 19616 कामाख्या-उदयपुर सिटी एक्सप्रेस कपासन स्टेशन पर 21.55 बजे पहुंचकर 21.57 बजे छूटेगी।

<div><div><div></div><div>उप्र0३ पावर ट्रांसमिशन कारपोरेशन लिमिटेड</div></div></div> <div>विद्युत पारेण खण्ड , कुंज कुटीर कालोनी , सिविल लाइन, अयोध्या-224001</div>	
पत्रांक – 11३9/वि०३0४ख(अयो०)/निविदा सूचना	दिनांक - 29.०7.2025
ई–निविदा सूचना दिनांक 29/०7/2025	
निविदा संख्या एवं कार्य का संक्षिप्त विवरण	
1. ई–निविदा संख्या–०4 /वि०३० ख०(अयो०)/2025–26, विद्युत पारेण खण्ड, अयोध्या के अंतर्गत विभिन्न 22०/132कै०वी० विद्युत उपकेंद्री पर 132 कै०वी० लाइन/बस अस्थिसलेटरी की ओवरहालिंग एवं नरमस्त से सम्बन्धित कार्य।निविदा प्रपत्र शुल्क 59०/– एवं धरोहर धनराशि रु. 2,000/- निविदा भरने की अंतिम तिथि 21/०8/2०25 समय 15.30 बजे एवं निविदा खुलने की तिथि 22/०8/2०25 समय 1३.3० बजे है। विस्तृत जानकारी एवं पत्रत्र वेबसाइट– http:// etender.up.nic.in पर उपलब्ध है। अग्रेतर समस्त सूचनाएं वेबसाइट पर ही प्रदर्शित की जायेंगी। ‘राष्ट्रहित में बिजली बचाएं’	
अतिरिक्त अभियान, विद्युत पारेण खण्ड, उ०प्र० पावर ट्रांसमिशन कारपोरेशन लि०, अयोध्या।	

20 हजार से ज्यादा ग्राम पंचायतों में बने खेल के मैदान : खेल मंत्री

प्रदेश स्तरीय प्राइजमनी कुश्ती प्रतियोगिता के समापन एवं पुरस्कार वितरण समारोह में प्रदेश के खेल एवं युवा कल्याण राज्यमंत्री (स्वतंत्र प्रभार) गिरीश चंद्र यादव ने कहा कि मुख्यमंत्री योगी आदित्यनाथ के नेतृत्व में उत्तर प्रदेश विकास की नई ऊंचाइयों को छूते हुए सर्वोत्तम प्रदेश बन रहा है। सीएम योगी के मार्गदर्शन में राज्य के खेल विभाग ने खेल इन्फ्रास्ट्रक्चर और खिलाड़ियों के प्रोत्साहन के लिए कई ऐतिहासिक निर्माण लिए। इससे गांव-गांव में खेल का माहौल बना रहा। उन्होंने बताया कि यूपी में 20 हजार से ज्यादा ग्राम पंचायतों में खेल के मैदान विकसित हुए हैं।

आदित्य सिंह आगू, मया शंकर शुक्ल, सुरेश चंद्र उपाध्याय, कमल किशोर वाघ्णीय, जय यदुवंशी, भाजपा जिलाध्यक्ष जनार्दन तिवारी, समेत बड़ी संख्या में खेल प्रेमी, अधिकारी व गणमान्यजन मौजूद रहे।

सिंदूर पर राजनीति

ऑपरेशन सिंदूर ने आतंकवादियों को भेजने वालों को मार गिराया और ऑपरेशन महादेव ने पहलगाम की बैसरन घाटी में धर्म पृष्ठकर हमला करने वालों को ढेर कर दिया। केंद्रीय गृहमंत्री अमित शाह ने लोकसभा में दूसरे दिन पहलगाम हमले और ऑपरेशन सिंदूर पर चर्चा की शुरुआत करते हुए देश को जब यह जानकारी दी तो निश्चित रूप से पहलगाम हमले में अपना सिंदूर गंवाने वाली महिलाओं और पीड़ित परिजनों के कलेजे में जल रही प्रतिशोध की आग को ठंडक पहुंची होगी। गृहमंत्री अमित शाह ने बताया कि हमारी सेना ने लश्कर ए तैयबा के कमांडर हाशिम मूसा, हमजा अफगानी और जिन्नान को देश से भागने नहीं दिया। सेंसर के जरिए तीनों आतंकियों का पता लगाया गया। मुठभेड़ में मार गिराने के बाद बैसरन घाटी हमले में संलिप्तता की पुष्टि के लिए इनके हथियारों और कारतूतों का मिलान भी कराया जा चुका है। शाह के इस बयान के बाद रक्षा मंत्री राजनाथ सिंह ने राज्यसभा में बोलते हुए एक बार फिर यह स्पष्ट किया कि ऑपरेशन सिंदूर के माध्यम से हमने दुनिया को संदेश दिया है कि आतंकवाद के खिलाफ लड़ाई में भारत किसी भी हद तक जाने के लिए तैयार है, तो इसमें किसी को शक नहीं होना चाहिए। इसी के साथ रक्षा मंत्री ने यह कहकर विपक्ष के सवालों पर विराम लगाने का प्रयास किया कि ‘भारत माता की मांग में शौर्य का सिंदूर है, उस पर राजनीति की धूल मत डालिए।’ राजनाथ यहीं नहीं रुके पीओके लेने की मांग करने वाले विपक्षी नेताओं को उन्होंने यह कहकर एक तरह से निरुत्तर कर दिया कि ‘विपक्ष में जो लोग आज बैठे हैं, जब इनकी सरकार थी, तो इन्होंने जो काम किया, वह आज की मांग के ठीक विपरीत है।’ इसे लेकर उन्होंने पूर्वांचल की ‘बाप मरा अधियारे मा, बेटवा क नाम यावर हाउस’ कहावत सुनाकर अपनी सरकार का मतन्वय भी साफ किया कि देश की जनता के आशीर्वाद और ईश्वर की इच्छा से वह दिन दूर नहीं, जब पाक अधिकृत कश्मीर के लोगों की घर वापसी होगी।

अब संसद में ऑपरेशन सिंदूर पर चर्चा को लेकर राजनीतिक हित और दावे तथा दलीलों कुछ भी होती रहें, लेकिन आतंकी अंड्रे ध्वस्त किए जाने, पहलगाम हमले के गुनहगार आतंकी मारे जाने, सरकार की पीओके लेने की नीति से पीछे नहीं हटने और अमेरिकी राष्ट्रपति के ऑपरेशन सिंदूर के दौरान सीज फायर कराने के दावों की सच्चाई उजागर करके सरकार ने पाकिस्तान को धूल चटना के बाद देश में विपक्ष के भ्रम फैलाने के प्रयासों को निशाने पर लेते हुए जिस तरह तस्वीर साफ की है, उसके बाद इसमें दो राय नहीं कि भारतीय सेना ने जिस तरह पाकिस्तान स्थित ठिकानों पर हमला करके उन्हें तबाह किया और पहलगाम के आतंकियों को मौत के घाट उतारा, वह सब अब देश के इतिहास में एक शानदार अध्याय के रूप में जुड़ चुका है।

प्रसंगवश

बंद होते स्कूल और सिसकता भविष्य

शिक्षा मानव विकास की धुरी है, सभ्य समाज की रीढ़ है और नौनिहालों का भविष्य है। जहां इन बालकों के भविष्य को एक नई दिशा मिलती है। इसीलिए आजादी से आज तक हमारी सरकारों के द्वारा देश के हर कोने तक सरकारी विद्यालयों का जाल बिछाया गया और इसी के साथ साथ निजी विद्यालय भी स्थापित किए गए। सरकारों के तमाम प्रयासों के बावजूद भी सरकारी प्राथमिक विद्यालयों की वांछित गुणवत्ता प्राप्त नहीं की जा सकी, स्थिति यहां तक पहुंच गई कि अब गरीब से गरीब परिवार भी अपने बच्चों को सरकारी प्राथमिक विद्यालयों में पढ़ाना पसंद नहीं करता। परिणाम स्वरूप इन विद्यालयों में छात्र संख्या कम होती चली गई। आज हालात यहां तक पहुंच गए कि प्रदेश सरकार द्वारा कम छात्र संख्या के चलते पांच हजार सरकारी प्राथमिक स्कूलों को बंद करने का निर्णय लेना पड़ा। अब कमी चाहें जहां पर भी हो, किसी की भी हो, किंतु जहां हम इन विद्यालयों की संख्या बढ़ाने की बात करते थे, शिक्षा के विस्तार की बात करते थे। अब इसके विपरीत हमें अपने विद्यालय बंद करने पड़ रहें हैं। जब कोई सरकार सरकारी विद्यालयों को बंद करने का निर्णय लेती है, तो इससे भविष्य की संभावनाओं पर विराम लग जाता है। और बच्चों के शैक्षिक रूप से आगे बढ़ने के अधिकांश रास्ते बंद हो जाते हैं।

आजादी के आठ दशक के करीब पहुंच कर भी स्कूलों की खस्ताहाल स्थिति, शिक्षा का गिरता स्तर व शिक्षकों की कमी और निजी स्कूलों की ओर समाज का झुकाव हमारी राजनीतिक व सामाजिक विफलता है। हम आज भी कहीं न कहीं लार्ड मैकाले की शिक्षा से प्रभावित हैं। जिन्होंने विद्यालयों में अंग्रेजी पद्धति की शिक्षा पर जोर दिया था।

आज का अभिभावक अपने बच्चों को इंग्लिश मीडियम स्कूल में अथवा निजी विद्यालयों में पढ़ाने पर गर्व की अनुप्राणित महसूस करता है। हम अभिभावकों की इस मानसिकता को समझ नहीं सके, और प्राथमिक शिक्षा को उसकी बराबरी तक नहीं ला सके। अगर हम शिक्षा जैसे सामाजिक मुद्दे पर बात नहीं करेंगे तो आने वाली सरकारें भी इसे अपनी प्राथमिकता सूची में शामिल नहीं करेंगी। और वह दिन दूर नहीं जब सरकारी स्कूल केवल इतिहास बन जाएंगे। शिक्षा के संपूर्ण निजीकरण से शिक्षा केवल एक स्कूल रूपी दुकान पर बिकने वाला उत्पाद बनकर रह जाएगी, जिसे केवल अमीर ही खरीद पाएगा। आज आवश्यकता है कि हम शिक्षा जैसे राष्ट्रीय मुद्दे पर धर्म जाति से ऊपर उठकर बात करें जो सचमुच हमारे जीवन को सीधे तौर पर प्रभावित करता है। प्रश्न यह है कि सरकारी का स्कूल क्यों बंद करने पड़ रह हैं? क्या इसका कोई दूसरा इलाज नहीं है? स्कूलों का बंद होना हमारी राजनीतिक और सामाजिक असफलता का प्रतीक है। विकास केवल सड़क, बिजली और शहरीकरण तक सीमित नहीं होना चाहिए। शिक्षा के बिना विकास की बात करना बेमानी होगा। जब तक शिक्षा जन जन तक नहीं पहुंचेगी, तब तक कोई भी राष्ट्र उन्नत राष्ट्र नहीं बन सकता। आज तक शिक्षा को लेकर जितनी भी नीतियां बनी हैं वह हमारी सामूहिक उदासीनता के चलते सफल नहीं हो सकी। हमें यह स्वीकार करना होगा कि इन सरकारी प्राथमिक विद्यालयों की वर्तमान स्थिति के लिए हम सब सामूहिक रूप से जिम्मेदार हैं, चाहे वो शैक्षिक नीतियां हो, सामाजिक उदासीनता हो, कार्यरत अध्यापक के उत्तरदायित्व में कमी हो, अभिभावकों की उदासीनता हो, संसाधनों का अभाव हो, या अन्य कोई कारण हो। हमें इन कारणों का समाधान खोजना होगा। अगर हम आज नहीं जागे तो आने वाली पीढ़ियां हमे माफ नहीं करेंगी।



“अपने आप पर विश्वास रखें, महान विश्वास महान कार्यों की जननी है।”

सभी भाषाओं को पढ़कर आगे बढ़ेगा भारत




विवेक शुक्ला वरिष्ठ पत्रकार

अगर सारे देश के स्कूलों के बच्चे अपनी मातृभाषा के अलावा किसी अन्य राज्य की भाषा भी पढ़े और सीखें तो कितना अच्छा हो। मुंबई के स्कूलों में पढ़ने वाले बच्चों को तमिल, बांग्ला, असमिया आदि जुबानें सीखने का अवसर मिले और तमिलनाडु के बच्चों को पंजाबी, हिन्दी, मलयाली आदि भाषाएं सीखने का विकल्प हो।

भारत में अपने देश की भाषाओं को लेकर होने वाले विवाद को लेकर हम सब खबरें पढ़ते रहते हैं। इस मसले पर सियासत भी खूब होती है। तो इस समस्या का हल क्या है? सच पूछा तो भाषा के मसले पर होने वाले विवादों का एक मात्र हल है कि हम अपनी मातृभाषा के अलावा भी किसी प्रांत की जुबान पढ़ें और सीखें। अब एक उदाहरण लीजिए। सुभिप्ता बोस और अमना जकी राजधानी के अपने स्कूल की लाइब्रेरी के बाहर धाराप्रवाह पंजाबी में बातचीत कर रही थीं। इनके बीच में हो रहे संवाद को सुनकर कोई कह नहीं सकता था कि इन दोनों की मातृभाषा पंजाबी नहीं है। बांग्ला भाषी सुभिप्ता और अमना के घर में उर्दू या कहीं हिन्दुस्तानी बोली जाती है। इन दोनों ने पंजाबी लिखना और बोलना अपने राजधानी के दशमेश पब्लिक स्कूल, विवेक विहार में सीखा। इधर पंजाबी भाषा सभी बच्चों को आठवीं कक्षा तक अनिवार्य विषय के रूप में पढ़ाई जाती है।

अगर सारे देश के स्कूलों के बच्चे अपनी मातृभाषा के अलावा किसी अन्य राज्य की भाषा भी पढ़े और सीखें तो कितना अच्छा हो। मुंबई के स्कूलों में पढ़ने वाले बच्चों को तमिल, बांग्ला, असमिया आदि जुबानें सीखने का अवसर मिले और तमिलनाडु के बच्चों को पंजाबी, हिन्दी, मलयाली आदि विभिन्न स्कूल की मैनेजिंग कमेटी के चेयरमैन सरदार बलवीर सिंह कहते हैं कि भारत में 22 आधिकारिक भाषाएं और सैकड़ों बोलियां बोली जाती हैं, जो इसकी समृद्ध सांस्कृतिक विरासत को दर्शाती हैं, लेकिन यह विविधता कभी-कभी क्षेत्रीय और भाषाई दीवारों भी खड़ी कर देती है, जो लोगों के बीच आपसी समझ और एकता को कमजोर कर सकती है। इस संदर्भ में, भारत के स्कूलों में विभिन्न प्रांतों की भाषाओं को पढ़ाने की अवधारणा न केवल एक शैक्षिक सुधार है, बल्कि यह सामाजिक



और सांस्कृतिक एकता को बढ़ावा देने का एक प्रभावी माध्यम भी हो सकता है। भारत में भाषा केवल संवाद का माध्यम नहीं है, बल्कि यह संस्कृति, इतिहास, और पहचान का प्रतीक भी है। प्रत्येक भाषा अपने साथ साहित्य, परंपराएं, और जीवनशैली की एक अनूठी झलक लेकर आती है। उदाहरण के लिए, बांग्ला भाषा रबींद्रनाथ टैगोर और बंकिमचंद्र चट्टोपाध्याय जैसे साहित्यकारों की विरासत को समेटे हुए है, तो पंजाबी भाषा गुरबानी और लोक संगीत की जीवंतता को दर्शाती है। इसी तरह, असमिया और मलयालम जैसी भाषाएं अपनी साहित्यिक और सांस्कृतिक गहराई के लिए जानी जाती हैं। सरदार बलवीर सिंह विवेक विहार कहते हैं कि आजकल महाराष्ट्र में हिन्दी का विरोध हो रहा है। ये दुखद है। वे इस बाबत महाराष्ट्र के संत नामदेव का उदाहरण देते हैं। वे मूल रूप से महाराष्ट्र से थे। उन्होंने अपने जीवन के करीब दो दशक पंजाब में व्यतीत किए। उनके अनेक दोहे श्रीगुरुग्रंथ साहिब में हैं। संत नामदेव के नाम पर एक मंदिर भीष्म पितामह मार्ग है। इसे संत नामदेव ट्रस्ट चलाता है। नामदेव ने मराठी के साथ ही साथ हिन्दी में भी रचनाएं लिखीं। आज भी इनके रचित गीत पूरे महाराष्ट्र, दिल्ली, हरियाणा और पंजाब समेत सारे देश में भक्ति और प्रेम के साथ गाए जाते हैं। संत नामदेव जी का जन्म सन 1270 में महाराष्ट्र के जिला सतारा में हुआ। उनके जीवन के साथ अनेक अलौकिक घटनाएं जुड़ी हुई हैं परंतु उन्होंने कभी भी करामाती होने का दावा नहीं किया।

प्रख्यात शिक्षा विद सरिता सक्सेना कहती हैं कि यदि स्कूलों में बच्चों को विभिन्न प्रांतों की भाषाएं पढ़ाई जाएं, तो यह न केवल उनकी भाषाई क्षमता को बढ़ाएगा, बल्कि उन्हें अन्य क्षेत्रों की संस्कृति, परंपराओं, और जीवनशैली को समझने का अवसर भी देगा। उदाहरण के तौर पर, एक बांग्ला भाषी बच्चा जो पंजाबी सीखता है, वह न केवल



बाघों के संरक्षण में विश्व को दिखाया रास्ता



डॉ. जितेंद्र शुक्ला वन्य जीव विशेषज्ञ

बाघ केवल एक वन्यजीव नहीं, बल्कि प्रकृति की अद्भुत रचना और भारत की सांस्कृतिक पहचान का महत्वपूर्ण हिस्सा है। प्राचीन काल से ही इसे शक्ति, साहस और गरिमा का प्रतीक माना गया है। भारतीय संस्कृति में बाघ को ‘वनराज’ यानी जंगल का राजा कहा जाता है। इसका विशिष्ट स्वरूप और रहस्यमयी स्वभाव इसे धरती के सबसे आकर्षक और प्रभावशाली प्राणियों में शामिल करता है। बाघ की यात्रा उतनी ही पुरानी है जितनी मानव सभ्यता की। इसकी उत्पत्ति से लेकर वर्तमान तक का इतिहास केवल इसे प्राणी की कहानी नहीं, बल्कि प्रकृति, मानव और वन्यजीवों के परस्पर संबंध की गाथा भी है। आज जब दुनिया भर में बाघों की संख्या में कमी आई है, भारत ने इस क्षेत्र में अपने प्रयासों से न केवल खुद को विश्व में अग्रणी बनाया है, बल्कि अन्य देशों के लिए भी एक उदाहरण प्रस्तुत किया है।

वैज्ञानिकों का मानना है कि बाघों का जन्म लगभग 20 से 25 लाख वर्ष पूर्व एशिया में हुआ। यह वह समय था जब पृथ्वी पर जलवायु बेहद कठोर थी और बड़े-बड़े शाकाहारी जीव जैसे मैमथ और जंगली भैंसे प्रमुख रूप से मौजूद थे। बाघों ने अपने शरीर की संरचना, ताकत और शिकार कौशल को इस प्रकार विकसित किया कि वे इन विशाल जीवों का भी आसानी से शिकार कर सकते थे। बाघों का शरीर लचीला, मजबूत और तेज गति से दौड़ने के लिए उपयुक्त होता है। उनकी धारियां उन्हें जंगल की घनी झाड़ियों और खर्राओं में छिपने में मदद करती हैं, जिससे वे शिकार पर आसानी से हमला कर पाते हैं। पैंथेरा वंश के अन्य सदस्यों में शेर, जगुआर और तेंदुआ भी शामिल हैं, लेकिन बाघ इन सबमें सबसे अधिक शक्तिशाली माने जाते हैं। चीन, साइबेरिया, इंडोनेशिया, वियतनाम और भारत के कई हिस्सों में मिले बाघों के जीवाश्म यह बताते हैं कि यह प्राणी लाखों वर्षों से धरती पर मौजूद है।

क्रोधेस सांसद प्रियंका गांधी वाड़ा ने कहा, “आज इस सदन में बैठे ज्यादातर लोगों के पास सुरक्षा कवच है, लेकिन उस दिन पहलगाम आतंकी हमले का मास्टरमाइंड मारा गया है। हम ऐसे आतंकियों को मारते रहेंगे। हम पहले ही कह चुके हैं कि इसके खिलाफ ज़ीरो टॉलरेंस है। गृह मंत्री अमित शाह ने लोकसभा में जो भी कहा, वह बिल्कुल सही है।”

सामने

भारतीय संस्कृति में बाघ को विशेष स्थान दिया गया है। मां दुर्गा का वाहन बाघ है, जो शक्ति और पराक्रम का प्रतीक है। प्राचीन भारतीय शिल्प, मंदिरों की नक्काशी और ग्रंथों में बाघ का वर्णन शक्ति के प्रतीक के रूप में किया गया है। मुगलों के समय में बाघों का शिकार राजाओं और अमीरों के लिए साहस और शान का प्रतीक था। अंग्रेजों के दौर में बाघों का शिकार बड़े पैमाने पर ट्रॉफी के रूप में किया गया। उस दौर में बाघों की संख्या तेजी से घटी।

19वीं और 20वीं सदी के बीच भारत में बाघों की संख्या लाखों से घटकर कुछ हजार तक रह गई। 1947 में स्वतंत्रता के समय भारत में लगभग 40,000 बाघ थे, लेकिन 1970 तक यह संख्या घटकर 1,800 रह गई। यह स्थिति बेहद चिंताजनक थी। बाघों की घटती संख्या ने सरकार और पर्यावरणविदों को गहरी चिंता में डाल दिया। भारत ने 1973 में बाघ संरक्षण के लिए ‘प्रोजेक्ट टाइगर’ की शुरुआत की। यह एक ऐतिहासिक कदम था जिसने बाघ संरक्षण की दिशा में क्रांति ला दी। इस परियोजना का उद्देश्य बाघों के लिए सुरक्षित आवास तैयार करना, उनके प्राकृतिक निवास को पुनर्जीवित करना और अवैध शिकार पर सख्ती से रोक लगाना था। प्रोजेक्ट टाइगर के तहत प्रारंभ में 9 टाइगर रिजर्व बनाए गए, जिनमें कान्हा, बांधवगढ़, जिम कॉर्बेट, सुंदरबन और रणथंभोर प्रमुख थे। आज भारत में 53 टाइगर रिजर्व हैं, जिनका कुल क्षेत्रफल लाखों हेक्टेयर में फैला हुआ है।

भारत की सबसे बड़ी सफलता यह है कि 2025 तक बाघों की संख्या 3,000 से अधिक हो चुकी है। यह विश्व की कुल बाघ जनसंख्या का लगभग 75 प्रतिशत है। इस सफलता का श्रेय न केवल सरकारी प्रयासों को जाता है, बल्कि उन स्थानीय समुदायों को भी जाता है जो बाघ संरक्षण में सक्रिय भूमिका निभा रहे हैं। भारत में बाघों की गिनती अब आधुनिक तकनीकों जैसे कैमरा ट्रैप, ड्रोन निगरानी, सैटेलाइट



सामयिकी

सशक्त समाज की नींव है नारी शक्ति

कहा जाता है कि जहां नारियों की पूजा होती है वहां देवताओं का निवास होता है। प्राचीन भारत में भी स्त्रियों को सम्मान पूर्वक देखा जाता था उसे युग में माता सीता माता अनुसूया उर्मिला शकुंतला गार्गी जैसी स्त्रियों ने हमारे देश का सम्मान बढ़ाया था, महारानी कैकई तो राजा दशरथ के साथ युद्ध मैदान तक जाती थी उर्मिला के त्याग से कौन परिचित नहीं है, माता शबरी ने श्रीराम के इंतजार में पूरा जीवन व्यतीत किया था। इधर मध्यकाल आते-आते



विदिशा श्रीवास्तव नोएडा

पुरुष प्रधान समाज हो गया और स्त्रियों की दुर्दशा होने लगी, सती प्रथा दहेज प्रथा पर्दा प्रथा बाल विवाह जैसी कुरीतियों समाज में फैलती चली गई, स्त्री को घर की चार दीवारी में रहने को मजबूर कर दिया। नारी की स्वतंत्रता को जैसे छीन लिया गया था। किंतु वर्तमान काल आते-आते राजा राममोहन राय ने सती प्रथा का अंत कराया, महर्षि दयानंद ने पुरुषों की भांति महिलाओं को भी समान अधिकार दिलाए,

दहेज प्रथा जैसी भयावह प्रथा हालांकि पूर्ण रूप से विलुप्त नहीं हुई, किंतु लोगों के जागरूक होने के कारण इसमें कमी अवश्य आई। भारतीय महिलाओं में, माता जीजाबाई ने शिवाजी जैसा महान देशभक्त भारत को दिया, रजिया सुल्तान और लक्ष्मीबारी बाई के शौर्य को कौन भूल सकता है। आज की स्त्रियों में मैरी कॉम, कल्पना चावला, किरण बेदी, पीटी उषा, सानिया मिर्जा, साइना नेहवाल, विनेश फोगाट के प्रदर्शनों को कौन भूल सकता है। आज की स्त्री पुरुषों के कंधे से कंधा मिलाकर हर क्षेत्र में कार्य कर रही है, एक ओर जहां वह घर गृहस्ती संभालती है, तो दूसरी ओर वह अनेकों कार्य क्षेत्र में भी अपना दबदबा बनाए हुए है। आज की स्त्री चाहे वह शिक्षा विभाग हो, पुलिस विभाग हो, रक्षा विभाग हो, सभी महकमों में पुरुषों के कंधे से कंधा मिलाकर काम कर रही हैं। आज की महिला एक ओर डॉक्टर है, इंजीनियर है, शिक्षिका है, तो दूसरी ओर वह एक मां है, बहन है, पत्नी है, बेटी है और इन सभी रिशतों को वह बखूबी संभाल लेती है। महिलाओं को लेकर सुभाष चंद्र ने एक बहुत अच्छी बात कही थी कि ऐसा कोई कार्य नहीं जिसे हमारे देश की महिलाएं नहीं कर सके, ऐसा कोई त्याग और पीड़ा नहीं जिसे वह सहन नहीं कर सके।

यह बात बहुत सत्य है की महिलाओं में पुरुषों की अपेक्षा सहनशक्ति अधिक होती है, एक महिला ही होती है जो दो परिवारों को एक साथ लेकर चलती है, कहते हैं कि अगर एक महिला पढ़ी लिखी है तो समझो उसे घर की एक पीढ़ी पढ़ी लिखी हो जाती है। आज की महिलाएं पुरुषों से किसी भी क्षेत्र में कम नहीं है और वर्तमान समाज भी जागरूक हो चला है। वह अच्छी तरह समझ चुका है की एक स्त्री को शिक्षित करना कितना जरूरी हो गया है। हमारे देश में प्रधानमंत्री से लेकर आज राष्ट्रपति तक का कार्यभार महिला संभाल चुकी है। महिलाओं की सुंदर इच्छा शक्ति की मिसाल इससे सुंदर और कया हो सकती है। अब वह बातें पुरानी हो गई जब कहा जाता था, महिला जीवन है तुम्हारी यही कहानी/आंचल में है दूध और आंखों में पानी।

सोशल फोरम

आने वाले दस वर्षों में बदल जाएंगी दुनिया में नौकरियां

हाल ही में आई यूनेस्को की रिपोर्ट के अनुसार, आने वाले दस वर्षों में दुनिया की 40 प्रतिशत नौकरियां पूरी तरह बदल जाएंगी, और जिन कौशलों की आज मांग है, वे कल अप्रासंगिक हो सकते हैं। फिर भी हमारी शिक्षा व्यवस्था आज भी उसी पुरानी लीक पर चल रही है। एक बार डिग्री ले लो, फिर डिग्री भर वही ज्ञान घसीटते रहो। भारत में औसतन 85 प्रतिशत लोग कॉलेज जाने से वंचित रह जाते हैं, और जो जाते हैं, उनमें से आधे से ज्यादा कभी अपने सीखे हुए विषय में काम नहीं करते। फिर ये डिग्री का दंभ किस बात का ?



नेशनल रिकल डेवलपमेंट कॉरपोरेशन (एनएसडीसी) की एक रिपोर्ट बताती है कि भारत में 25 से 45 साल की उम्र के बीच करीब 75 प्रतिशत लोग ऐसे हैं जो अपना पेशा बदलना चाहते हैं या नई चीजें सीखना चाहते हैं, पर उन्हें उम्र, फीस, या डिग्री की अड़चनों के कारण रोक दिया जाता है। क्या यह शिक्षा का लोकतंत्र है? अगर कोई मजदूर या किसान गणित पढ़ना चाहे, या कोई गृहिणी 50 की उम्र में दर्शनशास्त्र में रिसर्च करना चाहे, तो उन्हें रास्ता क्यों नहीं मिलता ?

शिक्षा को संस्थानों की जागीर नहीं, हर नागरिक का हक बनाना चाहिए। कोरिया, फिनलैंड, जर्मनी जैसे देश लाइफ लॉन्ग लर्निंग को कानूनी अधिकार बना चुके हैं। नई शिक्षा नीति 2020 भले ही ‘फ्लेक्सिबल लर्निंग’ को बात करती हो, लेकिन ज़मीनी सच्चाई ये है कि भारत में अभी भी 90 प्रतिशत विश्वविद्यालय एज बैरियर और एंट्री क्वालिफिकेशन के आधार पर सीखने की इच्छा रखने वाले लाखों लोगों को बाहर का रास्ता दिखा देते हैं। क्या हम शिक्षा में यही व्यवस्था बने रहने देना चाहते हैं, जहां पढ़ने की ललक पर तमाम प्रतिबंध हैं?

21वीं सदी की सबसे बड़ी सच्चाई यही है कि ज्ञान अब स्थायी नहीं रहा। जिस तकनीक या विचार को आप दस साल पहले पढ़ चुके हैं, वो सफलता है वह आज पूरी तरह अउपयोगिक हो। इंटरनेट के जमाने में हर तीन साल में ज्ञान का अद्यतन होना आवश्यक हो गया है। हमारे समाज में आज

भी यह मान्यता गहराई से बैठी है कि जिसके पास डिग्री है, वही जानता है। जबकि सच्चाई इसके ठीक उलट है। लाखों लोग ऐसे हैं जो डिग्री तो नहीं ले सके, लेकिन अपने क्षेत्र में वर्षों की साधना और अनुभव से गहरे जानकार बन चुके हैं। वहीं दूसरी ओर, डिग्रीधारी लोग भी ऐसे मिलेंगे जिनकी शिक्षा कभी उपयोग में नहीं आई, न उनके लिए, न समाज के लिए। –**फेसबुक वॉल से**

बाजार	संसेवक ↑	निफ्टी ↑
बंद हुआ	81,337.95	24,821.10
बढ़त	446.93	140.20
प्रतिशत में	0.55	0.57

	सोना : 97,820 प्रति 10 ग्राम
	चांदी : 1,13,000 प्रति किलो

बिजीनेस ब्रीफ

सिंधिया ने संचार साथी

हितधारकों संग की बैठक

नई दिल्ली। संचार मंत्री ज्योतिरादित्य सिंधिया ने मंगलवार को ‘संचार साथी’ पहल के तहत हितधारकों के साथ बैठक की। इस पहल का मकसद दूरसंचार संबंधी साइबर धोखाधड़ी से निपटने के उपायों को मजबूत करना है। नागरिक केंद्रित डिजिटल सुरक्षा पहल संचार साथी में चोरी या खोए हुए फोन को ब्लॉक करने के लिए सीईआईआर, (केंद्रीय उपकरण पहचान रजिस्टर), डीआईपी (डिजिटल इंटेलिजेंस मंत्र), एएसटीआर (नकली दस्तावेजों पर लिए गए कनेक्शन का पता लगाना) जैसी आईआईआर आभाषित प्रणालियां शामिल हैं। इसके अलावा संचार साथी में संभावित धोखाधड़ी का पता लगाने और उन्हें रोकने के लिए एफआरआई (वित्तीय धोखाधड़ी उपसंकेतक) जैसे उन्नत उपकरण शामिल हैं।

ग्राहक टीवी का पीसी की

तरह कर सकेंगे इस्तेमाल

नई दिल्ली। दूरसंचार सेवा प्रदाता रिलायंस जियो ने सदस्यता आधारित पर्सनल कंप्यूटर सेवा शुरू की है, जिससे ग्राहक सेट-टॉप बॉक्स की मदद से अपने टेलीविजन का इस्तेमाल पर्सनल कंप्यूटर की तरह कर सकेंगे। कंपनी की वेबसाइट पर उपलब्ध जानकारी के मुताबिक, ‘जियोपीसी’ सदस्यता 599 रुपये (जीएसटी को छोड़कर) से शुरू होने वाले मासिक प्लान के साथ उपलब्ध है। वार्षिक प्लान 4,599 रुपये (जीएसटी को छोड़कर) का है, जो प्रति माह लगभग 383 रुपये शुल्क है।

एल्गो ट्रेडिंग: ढांचे को लागू करने की समयसीमा बढ़ाई

नई दिल्ली। पूंजी बाजार नियामक सेबी ने मंगलवार को ‘एल्गोरिथम ट्रेडिंग’ में खुदरा निवेशकों की भागीदारी को सुगम बनाने के ढांचे को लागू करने की समयसीमा दो महीने बढ़ाकर एक अक्टूबर कर दी है। एल्गोरिथम ट्रेडिंग के तहत तेजी से ऑर्डर दिए जा सकते हैं और बेहतर नकदी लाभ मिलते हैं। इस समय केवल संस्थागत निवेशकों को ही एल्गोरिथम (एल्गो) ट्रेडिंग में निवेश करने की अनुमति है। सेबी ने फरवरी में एल्गोरिथम ट्रेडिंग में खुदरा निवेशकों की सुरक्षित भागीदारी पर एक परिपत्र जारी किया था। परिपत्र के प्रावधान एक अगस्त, 2025 से प्रभावी होने थे। शेयर ब्रोकर और आईएसएफ प्रतिभागियों ने सेबी से परिपत्र के प्रावधानों को लागू करने के लिए समयसीमा बढ़ाने का अनुरोध किया था।

शेयर ट्रेडिंग में युवाओं की बढ़ी भागीदारी, मोबाइल एप बने पहली पसंद

यूजर फ्रेंडली इंटरफेस, रियल टाइम चार्ट और डेटा व कहीं से भी ट्रेडिंग की सुविधा

कार्यालय संवाददाता, कानपुर

अमृत विचार। शेयर बाजारों की पहुंच और भागीदारी तेजी से बढ़ रही है। उसमें सबसे बड़ा योगदान मोबाइल एप आधारित ट्रेडिंग का है। खासतौर पर डिस्काउंट ब्रोकिंग कंपनियों के 80 प्रतिशत निवेशक मोबाइल एप पर सक्रिय हैं। शेयर विशेषज्ञों की माने तो फिलहाल सिर्फ 20 फीसदी ट्रेडर्स ही डेस्कटॉप या अन्य माध्यम को चुनते हैं।

शेयर बाजार में आए नए रुझान पर आर्थिक सलाहकार राजीव सिंह ने बताया कि शेयर ट्रेडिंग के लिए मोबाइल एप युवाओं की खास पसंद बना हुआ है। इसकी कई वजह थी

हैं। इनमें यूजर फ्रेंडली इंटरफेस, रियल टाइम चार्ट और डेटा, कम ब्रोकरेज व कहीं से भी ट्रेडिंग की सुविधा सहित ट्रेडिंग व निवेश दोनों का विकल्प होना शामिल हैं। मोबाइल एप से ट्रेडिंग को बढ़ावा देने में डिस्काउंटेड ब्रोकर्स की बड़ी भूमिका मानी जा रही है।

युवाओं की बढ़ी सक्रियता और टेक्नोलॉजी के मिश्रण ने इसको और रफ्तार दी है। डिस्काउंट ब्रोकिंग कंपनियों से जुड़े करीब 80 प्रतिशत निवेशक मोबाइल एप से ट्रेडिंग करना पसंद करते हैं। 20 प्रतिशत डेस्कटॉप या अन्य माध्यम को चुनते हैं। बॉम्बे स्टॉक एक्सचेंज के वेबसाइट के आंकड़ों के अनुसार, यूपी में रजिस्टर्ड



निवेशकों की संख्या करीब 2.54 करोड़ तो कानपुर में 11 लाख से ज्यादा का अनुमान है। ब्रोकर्स के ऑफिस में फोन करके खरीद-बेच करने वाले ट्रेडर्स की संख्या अब बहुत कम हो चुकी है। जब मोबाइल एप का प्रचलन नहीं था

तब ब्रोकर्स के ऑफिस में आकर या फोन करके ट्रेड करते थे। जब ट्रेडर्स ऑनलाइन ट्रेडिंग करते हैं तो ब्रोकिंग कंपनियों के सामने कम्प्लाइंस के अनुपालन की समस्या कम रहती है। इसलिए कंपनियां भी इसे बढ़ावा दे रही हैं।

अल्पकालिक सफलता की चाहत में अनैतिक तरीके अपना रहे कुछ बैंक

आरबीआई के डीजी ने दी चेतावनी, कहा- बैंकिंग प्रणाली की अखंडता में जनता का भरोसा कम होने का खतरा

मुंबई, एजेंसी

तेज प्रतिस्पर्धा का दबाव और अल्पकालिक सफलता की चाहत कुछ बैंकों और गैर-बैंकिंग वित्तीय कंपनियों (एनबीएफसी) को अनैतिक तरीके अपनाने के लिए प्रेरित कर रही है। भारतीय रिजर्व बैंक के डिप्टी गवर्नर (डीजी) स्वामीनाथन जे ने यह बात कही। उन्होंने पिछले शुक्रवार को तमिलनाडु के करूर में निजी क्षेत्र के करूर वैश्य बैंक के स्थापना दिवस समारोह में कहा कि ऐसे ऋदाताओं के प्रबंधन को लगना है कि साध्य साधन को सही ठहराता है।

उन्होंने चेतावनी दी कि इस तरह की प्रथाओं से बैंकिंग प्रणाली की अखंडता में जनता का भरोसा कम होने का खतरा है। डिप्टी गवर्नर ने अपने संबोधन में कहा, तेज प्रतिस्पर्धा का दबाव और



अल्पकालिक सफलता की चाहत से प्रेरित होकर, कुछ बैंकों और एनबीएफसी के प्रबंधन का मानना है कि साध्य साधन को सही ठहराता है। केंद्रीय बैंक ने यह भाषण मंगलवार को अपनी वेबसाइट पर पोस्ट किया। उन्होंने कहा कि कुछ ऋदाता रचनात्मक लेखांकन और निशानों की उदार व्याख्या जैसी प्रथाओं का सहारा ले रहे हैं, और कुछ बोर्डरूम में अपर्याप्त आंतरिक

आरबीआई ने एआईएफ योजना में बैंक के निवेश की सीमा 10 प्रतिशत तय की

मुंबई। भारतीय रिजर्व बैंक ने मंगलवार को बैंकों और एनबीएफसी सहित किसी एकल विनियमित संस्था (आई) द्वारा वैकल्पिक निवेश कोष (आईआईएफ) योजना में निवेश की सीमा कोष के 10 प्रतिशत तक तय की। भारतीय रिजर्व बैंक (आईआईएफ में निवेश) निर्देश, 2025 के मुताबिक किसी भी आईआईएफ योजना में सभी विनियमित संस्थाओं का कुल योगदान उस योजना के कोष के 20 प्रतिशत से अधिक नहीं होना चाहिए। आईआई से तात्पर्य बैंकों, एनबीएफसी और अखिल भारतीय वित्तीय संस्थानों से है। आरबीआई ने दिसंबर, 2023 और बाद में मार्च, 2024 में आईआईएफ में रिजर्व बैंक की विनियमित इकाइयों द्वारा निवेश के संबंध में नियामक दिशानिर्देश जारी किए थे। आरबीआई ने मंगलवार को एक परिपत्र में कहा कि दिशानिर्देशों की समीक्षा उद्योग जगत की प्रतिक्रिया के साथ ही सेबी के नियमों को ध्यान में रखते हुए की गई है। भारतीय प्रतिभूति एवं विनियम बोर्ड (सेबी) के उक्त नियम निवेशकों और आईआईएफ के निवेश की विशिष्ट जांच से संबंधित हैं। परिपत्र में कहा गया, कोई भी विनियमित इकाई व्यक्तिगत रूप से किसी आईआईएफ योजना के कोष में 10 प्रतिशत से अधिक का योगदान नहीं करेगी।

नियंत्रणों को सामान्य बनाया जा रहा है। वाणिज्यिक बैंकर से नियामक बने स्वामीनाथन ने कहा, बोर्डरूम से लेकर शाखा तक, नैतिक प्रथाओं से जुड़ी और उनमें निहित प्रणालियों, लोगों और प्रक्रियाओं के साथ वृद्धि

महत्वपूर्ण है। उन्होंने कहा कि बैंक बोर्ड और प्रबंधन की जिम्मेदारी है कि वे उत्तरदायी सेवा, विश्वसनीय प्रणालियों और जिम्मेदार नेतृत्व के जरिये कड़ी मेहनत से हासिल भरोसे को और मजबूत करें।

व्यापार समझौते पर वार्ता

के लिए अमेरिकी दल 25

अगस्त को आएगा भारत

नई दिल्ली। भारत और अमेरिका के बीच प्रस्तावित द्विपक्षीय व्यापार समझौते पर अगले दौर की वार्ता के लिए अमेरिकी दल 25 अगस्त को भारत आएगा। एक अधिकारी कहा कि एक अगस्त की समयसीमा नजदीक आने के साथ ही दोनों पक्ष एक अंतरिम व्यापार समझौते पर बातचीत जारी रखेंगे।

अमेरिकी राष्ट्रपति ट्रंप द्वारा भारत (26 प्रतिशत) सहित दर्जनों देशों पर लगाए गए शुल्क की निलंबन अवधि एक अगस्त को समाप्त हो रही है। अमेरिकी दल छठे दौर की वार्ता के लिए भारत आ रहा है। भारत और अमेरिकी दलों ने पिछले हफ्ते वाशिंगटन में समझौते के लिए पांचवें दौर की वार्ता पूरी की। भारत के मुख्य वार्ताकार और वाणिज्य विभाग में विशेष सचिव राजेश अग्रवाल और दक्षिण एवं मध्य एशिया के लिए अमेरिकी सहायक व्यापार प्रतिनिधि ब्रेंडन लंच इसमें शामिल हुए।

ये विचार-विमर्श महत्वपूर्ण हैं क्योंकि दोनों पक्ष एक अगस्त से पहले एक अंतरिम व्यापार समझौते को अंतिम रूप देने की कोशिश कर रहे हैं। ट्रंप ने इस साल दो अप्रैल को उच्च जवाबी शुल्क की घोषणा की थी।

आईएमएफ ने 2025 में वैश्विक अर्थव्यवस्था की वृद्धि का जताया अनुमान

वाशिंगटन, एजेंसी

अंतर्राष्ट्रीय मुद्राकोष (आईएमएफ) ने अमेरिकी राष्ट्रपति डोनाल्ड ट्रंप की संरक्षणवादी व्यापार नीतियों का असर अनुमान से कम रहने के आधार पर वैश्विक अर्थव्यवस्था और अमेरिका की आर्थिक वृद्धि का अनुमान बढ़ा दिया है। आईएमएफ ने साल 2025 में वैश्विक अर्थव्यवस्था की वृद्धि दर तीन प्रतिशत रहने का अनुमान लगाया है जो 2024 के 3.3 प्रतिशत के आंकड़े से कम होने के बावजूद इस साल अप्रैल के 2.8 प्रतिशत पूर्वानुमान से अधिक है।

वर्ष 2026 में वैश्विक अर्थव्यवस्था की वृद्धि दर 3.1 प्रतिशत रहने की संभावना है। आईएमएफ ने भारतीय अर्थव्यवस्था के 2025 और उसके अगले साल 6.4 प्रतिशत की दर से बढ़ने का अनुमान जताया है। इस तरह भारत एक बार फिर सबसे तेजी से बढ़ने वाली प्रमुख अर्थव्यवस्था बना रहेगा। आईएमएफ के मुख्य अर्थशास्त्री पियरे-ओलिवर गोरिन्यास ने कहा,



● इस साल अप्रैल के 2.8 प्रतिशत पूर्वानुमान से अधिक

व्यापार से जुड़े तनाव में मामूली कमी ने वैश्विक अर्थव्यवस्था की स्थिति को अब तक संभाल रखा है। हालांकि, यह स्थायित्व स्थिर नहीं है। अमेरिकी राष्ट्रपति डोनाल्ड ट्रंप ने दो अप्रैल को अधिकांश देशों से होने वाले आयात पर 10 प्रतिशत या उससे अधिक के शुल्क लगाए थे। हालांकि, कुछ बड़े शुल्कों को बाद में स्थगित कर दिया गया, जिससे वैश्विक व्यापार पर उनका प्रभाव सीमित रहा। इसके बावजूद विश्व अर्थव्यवस्था की वृद्धि दर का करीब तीन प्रतिशत रहने का अनुमान कोविड-पूर्व के औसत से कम है।

राष्ट्रीय

निर्दोषों की हत्या करने वाले आतंकी किए गए ढेर : शाह

केंद्रीय गृह मंत्री ने लोकसभा में ऑपरेशन सिंदूर पर विशेष चर्चा में दी जानकारी

मानसून सत्र

नई दिल्ली, एजेंसी

केंद्रीय गृह मंत्री अमित शाह ने मंगलवार को लोकसभा में कहा कि जम्मू कश्मीर के पहलगाम में 26 निर्दोष लोगों की हत्या करने वाले तीन आतंकवादी ‘ऑपरेशन महादेव’ के तहत मुठभेड़ में मारे जा चुके हैं। उन्होंने लोकसभा में ऑपरेशन सिंदूर पर विशेष चर्चा में भाग लेते हुए यह जानकारी दी।


शाह ने कहा, मैं सदन के माध्यम से, कल हुए ऑपरेशन महादेव की जानकारी पूरे देश को देना चाहता हूं। कल ऑपरेशन महादेव में सुलेमान, अफगान और जिब्रान नाम के तीन आतंकवादी...सेना, सीआरपीएफ और जम्मू-कश्मीर पुलिस के संयुक्त अभियान में मारे गए। उन्होंने बताया, सुलेमान, लश्कर-ए-तैयबा का ए श्रेणी का कमांडर था। पहलगाम और गगनगीर आतंकी हमले में वह लिप्त

राज्यसभा में नड्डा ने

खरगो से माफी मांगी

नई दिल्ली। राज्यसभा में कांग्रेस सदस्यों ने भारी हंगामा किया जब सदन के नेता जेपी नड्डा ने नेता प्रतिपक्ष मल्लिकार्जुन खरगो के बारे में एक आपतिजनक टिप्पणी की। हालांकि नड्डा ने बाद में अपने शब्द वापस ले लिए और खरगो से माफी मांगी। पहलगाम आतंकी हमले और ऑपरेशन सिंदूर विषय पर सदन में खरगो ने अपना लंबा भाषण दिया। बाद में नड्डा ने कहा कि नेता प्रतिपक्ष ने प्रधानमंत्री मोदी के बारे में कुछ ऐसी बातें की हैं, जो अनुकूल नहीं हैं।

था, इसके बहुत सारे सबूत हमारी एजेंसियों के पास हैं। अफगान और जिब्रान भी ए श्रेणी के आतंकवादी थे। कहा, जिन्होंने पहलगाम की बैसरन घाटी में हमारे निर्दोष नागरिकों को मारा था, उनमें ये तीनों आतंकवादी शामिल थे और कल तीनों ही मारे गए। मैं सेना के पैरा 4, सीआरपीएफ



लोकसभा में ऑपरेशन सिंदूर की जानकारी देते केंद्रीय मंत्री अमित शाह।

और जम्मू-कश्मीर पुलिस के सभी जवानों को सदन और पूरे देश की ओर से बहुत-बहुत साधुवाद देता हूं। गृह मंत्री के अनुसार, वीते 22 अप्रैल को दिन में एक बजे पहलगाम की बैसरन घाटी में हमला हुआ था और वह शाम 5.30 बजे श्रीनगर पहुंच गए थे तथा 23 अप्रैल को एक सुरक्षा बैठक की गई और

इसकी पुष्टा व्यवस्था की गई कि नृशंस हत्या करने वाले हत्यारे देश छोड़कर भागने न पाएं। उन्होंने बताया कि पूरी छानबीन के बाद यह पुष्टि की गई कि इन तीनों आतंकवादियों ने ही 22 अप्रैल को पहलगाम की बैसरन घाटी में 26 निर्दोष लोगों की जान ली थी। गृह मंत्री ने कहा, आज मैं सदन को यह बताते

प्रधानमंत्री ने स्पष्ट रूप से नहीं कहा कि ट्रंप ने

झूठ बोला: राहुल

नई दिल्ली। नेता प्रतिपक्ष राहुल गांधी ने कहा कि प्रधानमंत्री मोदी ऑपरेशन सिंदूर पर चर्चा के दौरान स्पष्ट रूप से यह नहीं बोल सके कि अमेरिकी राष्ट्रपति डोनाल्ड ट्रंप का मध्यस्थता संबंधी दावा झूठा है। उन्होंने यह भी कहा कि प्रधानमंत्री ने अपने भाषण में एक बार भी चीन का नाम नहीं लिया, जबकि सबको पता है कि पाकिस्तान के पीछे चीन का हाथ है। प्रधानमंत्री ने यह स्पष्ट किया कि दुनिया के किसी भी नेता ने भारत से ‘ऑपरेशन सिंदूर’ रोकने के लिए नहीं कहा।

हूए बहुत खुश हूं कि प्रधानमंत्री नरेंद्र मोदी ने ऑपरेशन सिंदूर के माध्यम से आतंकवादियों के आकाओं को जमीन में मिलाने का काम किया था और सेना एवं सीआरपीएफ ने उन आतंकवादियों को भी समाप्त कर दिया। इस दौरान सपा के नेता अखिलेश यादव कुछ सवाल उठाते देखे गए। शाह ने कटाक्ष करते

शाह को पहलगाम में

सुरक्षा चूक की जिम्मेदारी

लेनी चाहिए: खरगो

नई दिल्ली। कांग्रेस अध्यक्ष मल्लिकार्जुन खरगो ने कहा कि गृह मंत्री अमित शाह को पहलगाम आतंकी हमले की वजह बनी सुरक्षा चूक की जिम्मेदारी लेनी चाहिए। उन्होंने मांग की कि पहलगाम हमले के लिए जवाबदेही तय की जानी चाहिए और ‘जो जिम्मेदार है, उन्हें पद छोड़ देना चाहिए। खरगो पहलगाम में आतंकवादी हमले के जवाब में भारत के मजबूत, सफल एवं निर्वाणक ‘ऑपरेशन सिंदूर’ पर राज्यसभा में विशेष चर्चा में हिस्सा ले रहे थे।

हूए कहा, मुझे अपेक्षा थी कि जब ये (विपक्ष) आतंकवादियों के मारे जाने की खबर सुनेंगे तो खुशी की लहर दौड़ जाएगी, लेकिन इनके चेहरे तो फीके पड़ गए। यह किस तरह की राजनीति है? उन्होंने सपा अध्यक्ष का नाम लेते हुए कहा, आप आतंकवादियों का धर्म देखकर दुखी मत होइए।

बाघा दिवस पर मंचन



कोलकाता में अंतर्राष्ट्रीय बाघ दिवस पर बच्चों ने नाटक प्रस्तुत किया। यह कार्यक्रम बाघों के संरक्षण के बारे में जागरूकता बढ़ाने के लिए आयोजित किया गया था।


अब्दुल्ला आजम से जुड़े मामलों की सुनवाई पर रोक

नई दिल्ली, एजेंसी

सुप्रीम कोर्ट ने मंगलवार को इलाहाबाद उच्च न्यायालय के उस आदेश पर रोक लगा दी जिसमें रामपुर की सांसद-विधायक अदातत को समाजवादी पार्टी के वरिष्ठ नेता एवं पूर्व विधायक आजम खान के बेटे मोहम्मद अब्दुल्ला आजम खान से जुड़े दो मामलों में सुनवाई आगे बढ़ाने को कहा गया था।

न्यायमूर्ति एमएम सुंदरेश और न्यायमूर्ति एन. कोटिश्वर सिंह की पीठ ने अब्दुल्ला द्वारा दायर एक अपील पर उत्तर प्रदेश सरकार को भी नोटिस जारी किया। उच्च न्यायालय ने 23 जुलाई को

● सुप्रीम कोर्ट ने इलाहाबाद हाईकोर्ट के आदेश पर लगाई रोक



अब्दुल्ला आजम की उन दो याचिकाओं को खारिज कर दिया था जिसमें उन्होंने अपने खिलाफ आपराधिक मामलों की सुनवाई को चुनौती दी थी। पहला मामला अब्दुल्ला के कथित फर्जी पासपोर्ट और दूसरा मामला उनके दो

पैन कार्ड प्राप्त करने से संबंधित है। उच्च न्यायालय ने कहा, मामले के तथ्यों और परिस्थितियों को देखते हुए, मेरे विचार से यह आवेदन निराधार है और खारिज किए जाने योग्य है।

अब्दुल्ला ने दोनों मामलों को लेकर उच्च न्यायालय में अलग-अलग याचिकाएं दायर कीं और रामपुर की सांसद-विधायक अदातत में चल रहे मुकदमों की पूरी आपराधिक कार्यवाही को रद्द करने का अनुरोध किया। भाजपा विधायक आकाश सक्सेना ने 30 जुलाई 2019 को रामपुर में अब्दुल्ला के खिलाफ के खिलाफ एक मामला दर्ज कराया था।

बस-ट्रक के बीच टक्कर में छह कांवड़ियों की मौत, 24 घायल

रांची/देवघर, एजेंसी

झारखंड के देवघर में मंगलवार को एक बस और गैस सिलेंडरों से भरे ट्रक के बीच टक्कर होने से कम से कम छह कांवड़ियों की मौत हो गई और 24 अन्य लोग घायल हो गए।

अधिकारियों ने यह जानकारी दी। कांवड़ियों को ले जा रही एक बस मोहनपुर थाना क्षेत्र के जमुनिया जंगल के पास सुबह करीब साढ़े पांच बजे गैस सिलेंडर ले जा रहा एक ट्रक से टकरा गई। प्रधानमंत्री मोदी ने दुर्घटना में

जान गंवाने वाले श्रद्धालुओं के परिवारों के प्रति संवेदना व्यक्त की। उन्होंने ‘एक्स’ पर कहा, झारखंड के देवघर में हुई सड़क दुर्घटना अत्यंत दुखद है। इसमें जिन श्रद्धालुओं को अपनी जान गंवानी पड़ी है, उनके परिवारों के प्रति मेरी गहरी शोक-संवेदनाएं।

इश्वर उन्हें इस पीड़ा को सहने की शक्ति दे। देवघर के उपायुक्त नमन प्रियेश लाकड़ ने बताया, देवघर के जमुनिया चौक पर हुए हादसे में छह श्रद्धालुओं की मौत हो गई और 24 अन्य घायल हो गए।

निसार मिशन के लिए उलटी गिनती शुरू : इसरो

श्रीहरिकोटा (आंध्र प्रदेश), एजेंसी

नासा-इसरो के महत्वाकांक्षी निसार मिशन के लिए उलटी गिनती मंगलवार को शुरू हो गई। भारतीय अंतरिक्ष अनुसंधान संगठन (इसरो) के सुत्रों ने यह जानकारी दी। इसरो का जियोसिंक्रोनस सैटेलाइट लॉन्च व्हीकल (जीएसएलवी-एफ16) बुधवार शाम 5:40 बजे नासा-इसरो ‘सिंथेटिक एपरचर रडार’ (निसार) उपग्रह को सूर्य-समकालिक ध्रुवीय कक्षा में भेजेगा।

इस मिशन की योजना अमेरिका और भारत की अंतरिक्ष एजेंसियों ने करीब दस साल पहले मिलकर

● बुधवार शाम 5:40 बजे उपग्रह को सूर्य-समकालिक ध्रुवीय कक्षा में भेजा जाएगा



बनाई थी। इस साल फरवरी में वाशिंगटन में अमेरिकी राष्ट्रपति डोनाल्ड ट्रंप और प्रधानमंत्री मोदी की मुलाकात के बाद इस मिशन को और तेजी से आगे बढ़ाने का फैसला लिया गया। यह मिशन सूर्य-समकालिक

ध्रुवीय कक्षा में जाने वाला जीएसएलवी रॉकेट का पहला मिशन है। यह श्रीहरिकोटा स्थित अंतरिक्ष केंद्र से 102वां प्रक्षेपण होगा। सोशल मीडिया पर अद्यतन जानकारी में इसरो ने कहा, जीएसएलवी-एफ16/निसार के प्रक्षेपण होने में एक दिन बाकी है। जीएसएलवी-एफ16, निसार को कक्षा में ले जाने के लिए तैयार है। अंतिम तैयारियां चल रही हैं। प्रक्षेपण की उलटी गिनती आज अपराह्न 2.10 बजे शुरू हो गई है। इसरो यहां से जीएसएलवी-एमके2 रॉकेट के जरिए निसार उपग्रह का प्रक्षेपण करेगा।



जसप्रीत बुमराह अंतिम टेस्ट अगर नहीं खेलते हैं तो ऐसे में कुलदीप यादव को मौका मिलना चाहिए, क्योंकि बुमराह की अनुपस्थिति में भारत को एक ऐसे गेंदबाजी आक्रमण की जरूरत होगी जो 20 विकेट ले सके।

—संजय मांजरेकर, पूर्व भारतीय क्रिकेटर

हार्इलाइट

लेडेकी फिर बर्नी

फ्रीस्टाइल की महारानी

सिंगापुर। केट्टी लेडेकी ने महिलाओं की 1,500 मीटर फ्रीस्टाइल में अपना दबदबा बरकरार रखते हुए मंगलवार को विश्व तैराकी चैंपियनशिप में स्वर्ण पदक जीता। लेडेकी ने 15 मिनट 26.44 सेकें में फिर से साबित कर दिया कि महिलाओं की 1500 मीटर फ्रीस्टाइल में उनका कोई सानी नहीं है। इटली की सिमोना व्वाइरेला ने 15:31.79 मिनट में उनका कोई सानी नहीं है। इटली की सिमोना व्वाइरेला ने 15:31.79 मिनट के यूरोपीय रिकॉर्ड के साथ रजत पदक जबकि ऑस्ट्रेलिया की लानी पैलिस्टर ने 15:41.18 मिनट के साथ कांस्य पदक जीता। महिलाओं के 1,500 मीटर के इतिहास में 26 सर्वश्रेष्ठ समय में से 25 लेडेकी के नाम पर दर्ज हैं।

भारतीय तैराकों का प्रदर्शन निराशाजनक

सिंगापुर। भारतीय तैराकों का दोहा में चल रही विश्व तैराकी चैंपियनशिप में निराशाजनक प्रदर्शन मंगलवार को तीसरे दिन भी जारी रहा जब कोई भी तैराक आगे नहीं बढ़ पाया। साजन प्रकाश 200 मीटर बटरफ्लाई स्पर्धा में 24वें स्थान पर रहे और सेमीफाइनल में जगह बनाने से चूक गए। प्रकाश ने 1:59.33 सेकंड का समय लिखा। शीर्ष 16 तैराकों ने सेमीफाइनल में जगह बनाई। इस परिणाम के साथ ही प्रकाश का अभियान समाप्त हो गया। वह इससे पहले वह सोमवार को 200 मीटर फ्रीस्टाइल में 43वें स्थान पर थे। पुरुषों की 800 मीटर फ्रीस्टाइल में आर्यन नेहरा 8:21.30 सेकंड के साथ 23वें स्थान पर रहे।

कारेनो बस्टा ने जीत के साथ किया आगाज

टोरंटो। स्पेन के पाब्लो कारेनो बस्टा ने नेशनल बैंक ओपन टेनिस चैंपियनशिप में कनाडा के वाइल्ड कार्डबाबर लियाम ड्राक्सेल को हराकर जीत के साथ आगाज किया। स्पेन के ही जाउमे मुनार ने कनाडा के डैन मार्टिन को हराया। ऑस्ट्रेलियाई क्वालीफायर ट्रिस्टन स्कूलकेट ने ब्राजील के जेओ फोंसेका को हराया। अमेरिका के मैकेंजी मैकडोनाल्ड ने बेल्जियम के डेविड गोफिन को मात दी।

एशेज से पहले प्रधानमंत्री एकादश से भिड़ेगा इंग्लैंड

मेलबर्न। क्रिकेट ऑस्ट्रेलिया ने मंगलवार (29 जुलाई) को पुष्टि की कि इंग्लैंड, दिन-रात्रि एशेज टेस्ट की तैयारी के लिए दो दिवसीय गुलाबी गेंद मैच में प्रधानमंत्री एकादश से भिड़ेगा। यह पहली बार होगा जब इंग्लैंड प्रधानमंत्री एकादश के साथ कई दिनों का मैच खेलेगा, क्योंकि 2022-23 सीजन तक यह हमेशा एक दिवसीय मैच होता था। यह गुलाबी गेंद का मैच 29-30 नवंबर को कैनबरा के मनुका ओवल में पहले और दूसरे टेस्ट के बीच खेला जाएगा। इससे तीन दिन बाद, इंग्लैंड 4 दिवसीय से गाबा में मेजबान ऑस्ट्रेलिया से दिन-रात्रि टेस्ट खेलेगा।

साबले की हुई सर्जरी चैंपियनशिप से बाहर

नई दिल्ली। एशियाई खेलों के स्वर्ण पदक विजेता 3000 मीटर स्टीपलचेज धावक अविनाश साबले की एसीएल (एंटीरियर क्रूरिअट लिगामेंट) सर्जरी हुई है। उन्हें यह वोट इस महती ने की शुरुआत में मोनाको डायमंड लीग के दौरान लगी थी। यह भारतीय खिलाड़ी अब सितंबर में होने वाली विश्व एथलेटिक्स चैंपियनशिप से बाहर हो गया है। मौजूदा एशियाई चैंपियन और 2023 के हांगझोऊ एशियाई खेलों के स्वर्ण पदक विजेता 30 वर्षीय साबले का मुंबई के एक अस्पताल में ऑपरेशन हुआ। एसीएल सर्जरी को ठीक होने में आमतौर पर छह महीने लगते हैं।

ऑस्ट्रेलिया ने वेस्टइंडीज का किया सुपड़ा साफ

सेंट कट्रिस। ऑस्ट्रेलिया ने पांचवां और आखिरी टी-20 मैच तीन विकेट से जीतकर वेस्टइंडीज दौरे का अंत 8-0 से जीत के साथ किया। इससे पहले ऑस्ट्रेलिया ने टेस्ट श्रृंखला 3-0 से जीती और फिर पहले 4 टी-20 मैच भी अपने नाम किए। आठवीं बार टॉस जीतने के बाद ऑस्ट्रेलिया ने वेस्टइंडीज को बल्लेबाजी के लिए भेजा और दो गेंद बाकी रहते 170 रन पर आउट किया।

ओसाका को कोच टॉमस संग वापसी की उम्मीद टोयोवो। कोच टॉमस विक्टोरोव्स्की, जिन्होंने इग्रा रियल्टीके को टैनिस के शिखर तक पहुंचाने में भूमिका निभाई थी, जापान की नाओमी ओसाका के साथ काम करने को तैयार हैं, क्योंकि चार बार की ग्रैंड स्लैम चैंपियन लवे ब्रेक के बाद फिर से लौटने की कोशिश कर रही हैं। विक्टोरोव्स्की ने रियल्टीके को उनके छह ग्रैंड स्लैम खिताबों में से चार जिताए हैं।

इंग्लैंड का दौरा हमेशा से कठिन रहा है : गंभीर

भारतीय कोच बोले- इंग्लैंड में जिस तरह का क्रिकेट खेला वह गर्व की बात

लंदन, एजेंसी

भारत के मुख्य कोच गौतम गंभीर ने कहा है कि इंग्लैंड का दौरा हमेशा से ही कठिन रहा है, लेकिन उन्होंने यह भी कहा कि इस श्रृंखला में जिस तरह की क्रिकेट खेली गई है, उस पर हर क्रिकेटप्रेमी को गर्व होगा।

गंभीर श्रृंखला के दौरान टीम के समर्थन के लिये प्रशंसकों को धन्यवाद देने के लिये सोमवार को इंडिया हाउस में संबोधित कर रहे थे। भारत ने चौथे टेस्ट में जीत की कगार पर पहुंचकर मैच ड्रां कराया था। गंभीर ने कहा कि इंग्लैंड का दौरा हमेशा कठिन होता है क्योंकि दोनों देशों के बीच इतिहास ऐसा है जिसे भुलाया नहीं जा सकता। हमने जब भी ब्रिटेन का दौरा किया है, हमें प्रशंसकों का अपार समर्थन मिला है। हम किसी भी चीज को हलके में नहीं लेते।

उन्होंने कहा कि पिछले पांच सप्ताह दोनों टीमों के लिये काफी रोमांचक रहे हैं। श्रृंखला में जिस तरह की क्रिकेट खेली गई है, उस पर हर क्रिकेटप्रेमी को गर्व होगा। लंदन में भारतीय उच्चायोग की ओर से भारतवंशियों के स्वागत समारोह में भारतीय टीम का समुदाय के नेताओं, सांसदों और खेलप्रेमियों ने जबर्दस्त स्वागत किया। भारत और इंग्लैंड के बीच निर्णायक पांचवां टेस्ट ओवल पर गुरुवार से खेला जाएगा। गंभीर ने कहा कि दोनों टीमों ने काफी प्रतिस्पर्धी प्रदर्शन किया है। हमारे पास एक सप्ताह और है और हम पूरा प्रयास करेंगे कि देशवासियों और यहां मौजूद लोगों को गर्व करने का मौका दें। इंग्लैंड में भारत के उच्चायुक्त विक्रम दुरइस्वामी ने कहा कि टीम ने श्रृंखला में जिस तरह का जुशारूपन दिखाया है, वह विषमताओं



लंदन में उच्चायोग के कार्यक्रम में भारतीय टीम के कप्तान शुभमन गिल व अन्य क्रिकेटरों के साथ रवि शास्त्री।

एजेंसी

बुमराह नहीं खेलते हैं तो कुलदीप को देना चाहिए मौका

नई दिल्ली। पूर्व भारतीय क्रिकेटर संजय मांजरेकर का मानना है कि प्रमुख तेज गेंदबाज जसप्रीत बुमराह 31 जुलाई से शुरू होने वाला सीरीज का अंतिम टेस्ट अगर नहीं खेलते हैं तो ऐसी स्थिति में बुमराह की जगह कुलदीप यादव को मौका मिलना चाहिए क्योंकि बुमराह की अनुपस्थिति में भारत को एक ऐसे गेंदबाजी आक्रमण की जरूरत होगी जो 20 विकेट ले सके। मांजरेकर ने कहा, भारत को एक ऐसे गेंदबाजी आक्रमण की जरूरत है जो 20 विकेट ले सके। अगर बुमराह नहीं खेलते हैं तो ऐसी स्थिति में कुलदीप यादव को नहीं खेलाना भेरे विचार में ज्यादाती होगी। जहां तक बल्लेबाजी की बात है तो इस पहलु पर भारत को चिंता करने की जरूरत नहीं है क्योंकि (रवींद्र) जडेजा भी इस समय लय में हैं। मांजरेकर ने कहा कि इस सीरीज में रणनीति अब तक भारत के काम नहीं आई है और यह जरूरी है कि टीम के सीनियर खिलाड़ी मिलकर भारतीय टीम की रणनीति पर नए सिरे से विचार करें। मुझे एक ही डर लग रहा है चूंकि भारत भले मैनचेस्टर में जीता नहीं, लेकिन परिणाम ड्रा के रूप में भारत के पक्ष में आया इसलिए यह लगेगा कि भारत जीता नहीं लेकिन उनकी रणनीति इतनी भी बुरी नहीं थी क्योंकि यह मैच हम नहीं हारे। लेकिन मैं समझता हूं भारत जिस तरह से इंग्लैंड के खिलाफ खेल रहा है और इस स्तर तक पहुंचा है वो तब है जब रणनीति भारत के काम नहीं आई है। रणनीति ने भारत के लिए काम और मुश्किल किया है। मैं उम्मीद करता हूँ कि गिल को रणनीति तैयार करनी चाहिए क्योंकि भारत को एक ऐसे गेंदबाजी आक्रमण की जरूरत है जो 20 विकेट ले सके।



से लड़ने की देश की इच्छाशक्ति का परिचायक है। यह शानदार श्रृंखला रही है और बेहतरीन भावना के साथ खेली गई। पांचवें टेस्ट का परिणाम चाहे जो हो, हमें अपनी टीम पर गर्व

है। कमेंटेटर और पूर्व मुख्य कोच रवि शास्त्री ने कप्तान शुभमन गिल समेत कुछ खिलाड़ियों से बातचीत सत्र का संचालन किया। श्रृंखला में अब तक 700 से ऊपर रन बना चुके गिल ने

कहा कि श्रृंखला शुरू होने से पहले मुझे लगा कि सर्वश्रेष्ठ प्रदर्शन नहीं कर पा रहा हूं। मैंने अपने खेल पर काफी काम किया और मैं खुद को साबित करना चाहता था।

मंधाना की जगह नंबर सात्विक-चिराग दूसरे दौर में, त्रीसा-गायत्री बाहर

वन बल्लेबाज बनीं ब्रंट

दुबई, एजेंसी

इंग्लैंड की कप्तान नेट स्किकेर ब्रंट ने भारत की स्मृति मंधाना को पछाड़कर आईसीसी महिला वनडे की रैंकिंग में शीर्ष स्थान हासिल कर लिया। भारत के खिलाफ हाल ही में श्रृंखला में 160 रन बनाने वाली ब्रंट 2023 में रैंकिंग में शीर्ष पर रही थी।

मंधाना ने इंग्लैंड के खिलाफ तीन मैचों में 115 रन बनाए थे, लेकिन वह रैंकिंग में एक पायदान नीचे आ गई। ब्रंट के अब 731 अंक हैं जबकि मंधाना के 728 अंक हैं। भारतीय कप्तान हरमनप्रीत कौर 11वें नंबर पर खिसक गई जबकि जेमिमा रोड्रिग्स 13वें स्थान पर आ गई। गेंदबाजों में दीपिा शर्मा चौथे जबकि इंग्लैंड की सोफी एक्सेलेटन तीसरे जबकि ऑस्ट्रेलिया की ऐश गार्डनर व मेगान शट पहले दो स्थान पर हैं।



● **भारतीय कप्तान हरमनप्रीत कौर 11वें व जेमिमा रोड्रिग्स 13वें स्थान पर आईं।**

● **गेंदबाजों में दीपिा शर्मा चौथे व इंग्लैंड की सोफी एक्सेलेटन तीसरे स्थान पर पहुंचीं**

मकाऊ ओपन सुपर 300 बैडमिंटन टूर्नामेंट

मकाऊ, एजेंसी

सात्विकसाईंराज रंकीरेड्डी और चिराग शेट्टी की भारतीय जोड़ी ने मंगलवार को मलेशिया के लो हेंग यी और एनजी इंग चियोंग पर सीधे गेम में जीत दर्ज करके मकाऊ ओपन सुपर 300 बैडमिंटन टूर्नामेंट के पुरुष युगल के दूसरे दौर में प्रवेश किया। सात्विक और चिराग ने शानदार प्रदर्शन करते हुए मलेशियाई जोड़ी को केवल 36 मिनट में 21-13, 21-15 से हराया।

प्रिया कोंजेंगबाम और श्रुति मिश्रा की महिला युगल जोड़ी भी चीनी ताइपे की जिह लिंग हुआंग और वांग सू-मिन को तीन गेम तक चले कड़े मुकाबले में 21-15, 16-21, 21-17 से हराकर दूसरे दौर में पहुंच गईं। महिला एकल में अनमोल खरब और तस्नीम मीर अपने-



अपने क्वालीफिकेशन मैच जीतकर मुख्य ड्रा में पहुंच गईं। अनमोल ने अजरबैजान की कोशा फातिमा अजाहरा को 21-11, 21-13 से, जबकि तस्नीम ने थाईलैंड की टिडाप्रोन क्लेबीसुन को 21-14, 13-21, 21-17 से हराया। तस्नीम का मुख्य ड्रा के पहले दौर में चीन की चेन यू फेंग से, जबकि अनमोल का थाईलैंड की बुसानन ओंगबामरंगफान से मुकाबला होगा। त्रीसा जॉली और गायत्री गोपीचंद की शीर्ष वरीयता प्राप्त महिला

सात्विक-चिराग बीडब्ल्यूएफ रैंकिंग में शीर्ष दस में

नई दिल्ली। एशियाई खेलों के स्वर्ण पदक विजेता सात्विक साइराज रंकीरेड्डी और विराग शेट्टी बीडब्ल्यूएफ पुरुष युगल विश्व रैंकिंग में फिर शीर्ष 10 में पहुंच गए। दोनों पिछले सप्ताह चीन ओपन में सेमीफाइनल तक पहुंचे थे, जिससे उन्हें तीन पायदान का फायदा मिला। दुनिया की पूर्व नंबर एक जोड़ी और फिनाल दसवें नंबर पर काबिज चिराग और सात्विक को मलेशिया के आरौन चिया और सोह वूइ यिक ने 21-13, 21-17 से हराया। इससे पहले वे सिंगापुर ओपन और इंडिया ओपन में भी सेमीफाइनल तक पहुंचे थे। पुरुष एकल में भारत के शीर्ष खिलाड़ी लक्ष्य सेन 54442 अंक के साथ 17वें स्थान पर पहुंच गए जबकि एच एस प्रणय दो पायदान चढ़कर 33वें स्थान पर हैं। महिला एकल में उन्नति हुझा कैरियर की सर्वश्रेष्ठ 31वीं रैंकिंग पर पहुंच गई जिन्होंने पिछले सप्ताह दो बार की ओलंपिक पदक विजेता पीवी सिंधू को हराया था। सिंधू 15वें स्थान पर बनी हुई हैं।

येउंग शिंग चोई को 21-18, 21-17 से हराकर मुख्य ड्रा में प्रवेश किया जहां उनका सामना हमवतन पृथ्वी से कृष्णमूर्ति रॉय और साई प्रतीक के से होगा। थांडािंगिनी हेमा नागेंद्र बाबू और प्रिया कोंजेंगबाम की मिश्रित युगल जोड़ी भी मुख्य ड्रा में पहुंच गई है। उनका मुकाबला अब थाईलैंड की फुवानेत होरबानलुएकिट और फुंगफा कोरपथाम्माकित से होगा। इससे पहले सात्विक और चिराग ने शानदार शुरुआत करते हुए 6-1 की बढ़त बना ली थी। मलेशियाई

जोड़ी ने अंतर को 10-9 किया था, लेकिन भारतीय जोड़ी ने पहला गेम 21-13 से जीत लिया। दूसरे गेम में मलेशियाई जोड़ी ने 13-14 तक दबाव बनाए रखा, लेकिन भारतीय जोड़ी ने बढ़त ली और फिर चार अंक हासिल करके मैच अपने नाम कर लिया। इस बीच मेइराबा लुवांग मैसनाम मुख्य ड्रा के लिए क्वालीफाई करने में नाकाम रहे और क्वालीफिकेशन के दूसरे दौर में चीन के झू झुआन चेन से 15-21, 21-17, 13-21 से हार गए।

जापान, वियतनाम और चीनी ताइपे के साथ भारत ग्रुप सी में शामिल

नई दिल्ली, एजेंसी

भारत को अगले साल ऑस्ट्रेलिया में होने वाले एएफसी महिला एशियाई कप फुटबॉल टूर्नामेंट के ग्रुप सी में जापान, पूर्व चैंपियन चीनी ताइपे और वियतनाम के साथ खड़ा गया है। एक से 21 मार्च, 2026 तक चलने वाले 12 टीमों के इस टूर्नामेंट के लिए ड्रा मंगलवार को सिडनी टाउन हॉल में आयोजित किये गए, जिसमें भारतीय मिडफील्डर संतोता बासफोर तीन ड्रा सहायकों में से एक थीं।

प्रतियोगिता में भाग लेने वाली 12 टीमों को चार-चार टीमों के तीन ग्रुप में बांटा गया है। भारतीय टीम अपने अभियान की शुरुआत चार मार्च, 2026 को पर्थ रैकटेंगुलर स्टेडियम में वियतनाम के खिलाफ मैच से करेगी। इसके बाद भारत सात मार्च को इसी मैदान पर जापान से और फिर 10 मार्च को वेस्टर्न सिडनी स्टेडियम में चीनी ताइपे से भिड़ेगा।

प्रत्येक ग्रुप से शीर्ष दो टीमों और

महिला एशियाई कप



● **प्रतियोगिता में भाग लेने वाली 12 टीमों तीन समूहों में विभाजित**

तीसरे स्थान पर रहने वाली दो सर्वश्रेष्ठ टीमों क्वांटर फ़ाइनल में जगह बनाएंगी। सेमीफाइनल में पहुंचने वाली चारों टीम को ब्राजील में 2027 में होने वाले महिला विश्व कप में जगह मिलेगी, जबकि क्वांटर फ़ाइनल में हारने वाली टीमें प्लेऑफ में पहुंचेंगी, जहां इस वैश्विक प्रतियोगिता में जगह बनाने के लिए दो और स्थान दांव पर होंगे। जापान 2011 में महिला विश्व कप जीता था। वह विश्व रैंकिंग में सातवें स्थान पर

हमारा ग्रुप दिलचस्प व पेचीदा भी: छेत्री

भारत के मुख्य कोच क्रिस्चन छेत्री ने अखिल भारतीय फुटबाल महासंघ (एआईएफएफ) की विज्ञप्ति में कहा कि मुझे लगता है कि हमारा ग्रुप काफी दिलचस्प है, लेकिन साथ ही काफी पेचीदा भी है। जापान एशिया की सर्वश्रेष्ठ टीम है। वियतनाम और चीनी ताइपे अच्छी टीम हैं। हम उनके साथ प्रतिस्पर्धा कर सकते हैं तथा अनुकूल परिणाम की उम्मीद कर सकते हैं। हमें अपने मैत्री मैचों का चयन सोचकर करना होगा। ग्रुप ए में मेजबान ऑस्ट्रेलिया के साथ कोरिया गणराज्य, ईरान और फिलिपींस शामिल हैं। ग्रुप बी में उत्तर कोरिया, चीन, बांग्लादेश और उज्बेकिस्तान शामिल हैं।

है। वियतनाम 37 जबकि चीनी ताइपे की 42 स्थान है। भारत 70वें स्थान पर है और कम रैंकिंग वाली टीम है।

